

# పద్మిని

(అలంకరముల శల్పితనాటకము)

పానుగంటి లక్ష్మీనరసింహరావుచే

రచి ముంపుబడినది

ముద్రణము  
మొదటికూర్పు 1000 ప్రతులు.  
ముద్రణము

కాకినాడ :

కాకినాడముద్రాక్షరశాలయందు

ముద్రింపబడియె.

1929

[కాపీరైటు రిజిస్టరు]

[వెల 0-12-0

శ్రీకామ.

ప్రీతిక.

---

• ఈ పద్ధిని నానందామృతం నాటకము. దీనిలోనికథ కల్పితము. శ్రీశ్రీప్రీతికాపురాస్థాన మహారాజావారు దీని నచ్చువేయించిరి. వారికి వారికుటుంబమునకు భగవంతుడు సర్వశ్రేయముల నిచ్చుగాక !

నామిత్రులగు బ్రహ్మశ్రీ కూచి నరసింహముగారు దీనికి నాందీ ప్రస్తావనలను వ్రాసియిచ్చినారు. ఆయన కనేకసమస్కారము లర్పించుచున్నాను.

ఓతాపురము, }  
5.10.29.

పా॥ లక్ష్మీనరసింహ రావు.

# ఇందలిపాత్రలు.



పురుషులు.

మురళీమనోహరుడు — కళింగరాజపుత్రుడు — కద్దినిని ప్రేమించి  
నవాడు.

విజయనారాయణవర్మ — రత్నప్రభను వరించినయారాడు.

గోపాలవర్మ — రత్నప్రభతండ్రి — నారాయణవర్మ మేనమామ.

స్త్రీ లు.

కద్దిని — సౌభాగ్యనగరపురాణి — కథానాయిక.

రత్నప్రభ — గోపాలవర్మపుత్రిక.

మాలిని — కద్దినిదాసి.

శ్రీ కామ

# పద్మిని.

నాంది.

చ. మనసిజుప్రేరణ స్థలుపు ! మాయలు, పిమ్మట నాత్మకుష్మియా  
జనితమహానుతాపశిఖి; ! స్వాంతమున స్వనితానురక్తి, పై  
కనువగు సాధువేష;—మిటు ! లఙ్ఘితలీలల నొప్పు సర్వస్వ  
ప్రిని గనరాక త్రిప్పుచు న్నటించెడురాముడు మిమ్ముఁ బోవుతా !

(నాంద్యంతమున)

సూత్రధారుడు—కథానాయిక యగు కాంత పురుషులమించిన కరు  
షస్వభావురాలున, గ పటికశిఖామణియు నైనప్పుడు, నటి  
నేల పిలువవలయును ? బావా పారిపార్శ్వికా !

పా—[ప్రవేశించి] ఏమిసెలవు ?

సూ—పిల్లచువాడను నేనును బిలువఁబడినవాడవు నీవును నైన  
ప్పుడు, ప్రయోజనము నాటకప్రదర్శనముగాక యన్య మేమై  
యుండును ?

పా—ఎవరినాటకము ? ఏనాటకము ?

సూ—

సీ. ఆంధ్రాంగ్లభాషల ! నారి తేటినవాడు,

కరికర్వణ కానుభవమువాడు;

గద్యంబునకు హృద్యకద్యమాధురిగూర్చి

సుకవితా చతురతఁ ! జూపువాడు;

భావంపుటూటల ! బావియాబుద్ధివా,

డంచితోపమల గుప్తించువాడు;

నిర్విరశతనన్నిభ నాణిగలవాడు,

పలుకుపల్కున హాస్య ! మొలుకువాడు;

గీ. సాక్ష్యపన్యాసముల నాంధ్రజనులనెల్ల

హర్షవివశులజేసెడు ! నట్టివాడు;

మేటియా పానుగంటి లక్ష్మీనృసింహ

రావు, బావ ! నాకటమును ! వ్రాసినాడు.

పా—అలాగుననా ? కుశీలవబృందమున కాయన చిరపరిచితుడైన

వృక్షాతనాటకకర్తయే ! కవివయసెంత ?

సూ—నూతేండ్లకును అటువదినాలుగు అట్లడిగినావేమి ?

పా—వార్ధకమువలన వపుర్బలముతో బుద్ధిపాటవముగూడ జంకునే  
మోయని !

సూ—శరీరసత్వమించుక జంకిన జంకుఁగాక, బుద్ధిబలముమాత్ర మే  
వృటియట్లే యున్నది. అమాట నేజెప్పనక్కఱలేదు. నేడు  
ప్రదర్శించుటకుఁ బఠనార్థము మీ కిచ్చిననాటకమే చెప్పఁ  
గలదు.

పా—ఏమీ! అదేనా మన ప్రస్తుతప్రస్తావనావిషయమైననాటకము?

సూ—ఔను.

పా—అటైన, నాయనమానము నిరాధారము.

గీ. పూర్వనాటకముల రసపుష్టితోడ

నేయెలర్చుచునున్నది ! యిదియుఁగూడ;

గడుమనోహరమౌ కథాకల్పనంబు

ప్రస్ఫుటంబుగో జూపట్టు క బావ ! యిటను.

సూ—

గీ. వయసు గడచిన కొలఁదిని / వన్నెకక్కు  
వస్తువులు కొన్నిగల వీప్రిపంచమందు  
వంటమందులు దాత్రానావంబు—నిట్టి  
వానిలోనిదెచూ ! కవిత్వంబుగూడ.

అదియుఁగాక—

గీ. రసికుఁడు నుదారుఁడౌ మహా రాజుపోష  
ణంబునను జిత్రశాంతి నుండంగఁగాంచు  
కవికి, వార్ధక మాత్మబంధువుగనుండుఁ  
గాని యెప్పుడు శత్రువు / గానుసుమ్మి !

పా—అట్లైనయెడలఁ, బోషితుఁడుచు బోషకుఁడునుగూడఁ జిగాయ  
రారోగ్యయశస్సంపన్నులై యుండురుగాక !

సూ—తథాస్తు !

పా—సరియే కాని, మీ రీనాటకము కవిరచించిననాటకములలో  
నెన్నవనాటకమో, దానిపేరేమో, యింకను జెప్పినారు  
గారు.

సూ—(నవ్వుచు) బావా! అడిగినవెంటనే యది కవియే చెప్పలేక  
పోయినాఁడు. నాటకపటిమఁబట్టి యది యాయన జ్ఞాపకశక్తి  
లోకమని చెప్పలేముగదా! ఇక నాదోషమంతయుఁ దత్పూ  
ర్వకృతనాటకగ్రంథన ఖ్యాబాహుళ్యమున కంటఁగట్టక తీటమ.

పా—కవిపరిహాసప్రియత్వము మిమ్ముఁగూడ నంటుకొన్నట్లున్నది.  
వేళాకోళములు గట్టిపెట్టి యడిగిన ప్రశ్నకుఁ బ్రత్యుత్తరము  
నెలవిండు.

సూ—కుందొప్పుదవ నాటకము—పేరు పడ్కిని—నాఁచుకానాఁచుము  
ను నాటకనామమును నొక్కటియే

పా — పేరునుంచిదేగాని తీరునుంచిదిగాదు. నాయిక మహాకంటకు  
రాలు.

సూ — ఆమె యెట్టిదైన నీకేమి? పదార్థమునకు సర్వము సిద్ధము  
గా నున్నదికదా?

పా — ఉండకేమి? మీరు సిద్ధనాకల్పులు. తలచుకొన్నవని, కాక  
పోవునా?

(తెరలో) తలచుకొన్నవని కాకపోవునా?

సూ — అవిగో! పద్మినీవాక్యము లప్పుడే విశబ్దమవున్నవి. నాటక  
ము ప్రారంభమైపోయింది. మన మింకఁ బోవుదము రమ్మై !

(ఇద్దఱు నిష్క్రమింతురు.)



# పద్మిని

ప్రథమాంకము.

ప్రదేశము:—సౌభాగ్యనగరము - అంతఃపురము.

[ప్రవేశము:—పద్మిని.]

పద్మి—తలఁచుకొనినపని కాకపోవునా? కాకపోవుటకు లోపమేమి?  
ధనలోపమా? అధికారలోపమా? ఉత్సాహలోపమా?  
బలలోపమా? ప్రయత్నలోపమా? ఏలోపముఁగూడ నున్న  
ట్లులేదే? ఇంకఁ గాకపోవుటయెట్లు? మాలిసి! మాలిసి!

మాలి—[ప్రవేశించి] అమ్మా! ఏమిసెలవు?

పద్మి—ఆతఁడు వచ్చినాఁడా?

మాలి—ఇంకరాలేదు.

పద్మి—రాకపోయినయెడల నీ వేలవచ్చితివి? నీపనికిమాలినయెగ  
ముఁ జూచుటకే నిన్నుఁ బిలిచితి ననుకొంటివా? పో-పోయి  
యోతనిజూడఁ గనుఁగొనిరమ్ము. (మాలిని పోఁబోవును.)  
ఇదిగో చూడు. నీవు తిరుగ రానక్కఱలేదు. ఆతని నిటకుఁ  
బంపుము. తెలిసినదా? అట్లు తేటిపాఱఁజూచెదవేమి?  
ఇందునఁ దప్పేమున్నది. ఆతఁడొక్కఁడు నిచ్చట నాతో మా  
టలాడఁగూడదా? నీవుండినఁగాని మాసంభాషణమునకు గౌర  
వమును, ఘనతయుఁ గలుగవని యనుకొంటివా? నేను మహా  
రాజ్ఞిని. ఆతఁడు సామంతరాజులలో నొక్కఁడు. సామంత  
రాజుఁగూడఁ గాఁడు. ఆతని బంధుఁడట. ఎవఁడైన నేమి?



అదిగో! మొద్దులాగున నట్లు నిలువబడెదవేమి? నీసందేహమే  
మోఁచెప్పక గుక్కిళ్లుమింగుచు గుడ్డుపెట్టుకొని యట్లు  
చూతువేల?

మాలి—అమ్మా! నేను మాటలాడవచ్చునా?

పద్మి—మాటలాడకుండ-మాటలాడకుండ-నీనోరుమూసితివా? అయి  
నను నీవు మాటలాడవలసినయావశ్యకత యేమున్నది? ఇదివ  
ఱకే యనవసరమును చనవుదీసికొని యిరుచుఁగూర్చి నాకె  
న్నిపర్యాయములో యడ్డుచెప్పితివి. నీవు మాటలాడనక్కఱ  
యేలేదు. నీవు నాకు సేవజేయవలసినదానవు కాని నన్ను దిద్ద  
వలసినదానవు కావుగదా! అదిగాక, నేనేమైనఁ దప్పుఁజేయు  
చుంటినా? ఆతఁడు నాదర్శనమునకు వచ్చెదననివాఁడు. అది  
గో! తల యడ్డముగ నూపెదవేమి? ఆతఁడు నాదర్శనమునకు  
వచ్చెదనని చెప్పట యసత్యమనియా? ఉఁ. అసత్యమే  
యగుఁగాక. నేనే ముం దాతనికి నాదర్శనమునకు రమ్మనివార్త  
నంపితిని. నిజమే. అందుపై నాతఁడు వచ్చెదననివాఁడు. రానీ-  
వో! నాల్గుమాటలు మాటలాడి నెలవిద్చి పంపెదను. దీనికింత  
పూర్వపక్షరాద్ధాంతములేల? నీమొగముమాడుపు, మూఁతి  
ముడుపులేల? నీవిప్పుడేపోయి యాతని నిటఁబుచ్చుము. కిక్కురు  
మనకుండఁ బొమ్ము. (మాలిని పో. బోవును)

పద్మి—చూడు. ఇదివఱకే రావలసినవాఁడుకదా? ఇంతవఱకేల రా  
కుండెను! ఎక్కడ నేమిచేయుచున్నాఁడో నీకేమైనఁ దెలి  
యునా?

మాలి—ఏమో నా కెట్లు తెలియును?

పద్మి—ఏమో నా కెట్లు తెలియునని నంగనాచివలెఁ బ్రత్యుత్తర  
మిమ్మని విన్నడుగలేదు. ఏలరా లేదోయని నన్ను నేను వృచ్చి

చుకొంటిని. తెలిసినదా? ఆతనినిగూర్చి నేనాందోళన మొందుచుంటినని నీ వనుకొనుచుంటివి కాబోలు! ఆతఁడు వచ్చిన సరియే. రాకున్న సరియే. నా కాగణన మెంతమాత్రము లేదు సుమా! మహాధికారిణినైన నన్నుఁ జూచుటకు వచ్చుచున్న వారిలో నాతఁ డొక్కఁడు. నేనేమో యీతనియందు విశేష మారోపించితిని నీ వనుకొనుచున్నావు కాబోలు! ఎదుటి చిత్తమునుఁ గనిపట్టుట కెంత తెలివియుండవలయును? నీవు పెద్దదానవు. నీవంటిదానికిఁ దెలివి తీక్షణముగా నుండుట కవకాశము లేదు. నీవయస్సువారికిఁ బ్రమాణములైన సందేహములు, కారణములేని భ్రాంతిలు, ననావశ్యములైన యాలస్యములు బ్రబలముగా నుండును. మా కవియేవియుఁ గిట్టవు.

మాలి—జమే. కడుచువారితొందరపాటులు ముసలివారికిఁగూడఁ గిట్టవమ్మా!

పద్మి—నీకు బుద్ధిలేదా? నా కెట్టితొందరపాటునులేదని నీతో నెన్ని సార్లు చెప్పియుండలేదు. మాటవరుసకుఁ దొందరపాటున్నదనియే యెంచుము. నీకు నావయస్సున నీమాత్రపుఁ దొందరపాటులేదని నీవు ప్రమాణముఁజేసి చెప్పఁగలవా? నాకున్నట్లు పదునెనిమిదేండ్లవయస్సు సర్వాంగసౌందర్యము, మహాధికారము, మహారాజ్యపదవి, మహాబుద్ధివిభవము, సర్వస్వాతంత్ర్యము నీకున్నయెడల, నీవు నామాత్రపుఁ దొందరపాటుతో సరిపెట్టియుండువా? మింటికెగిరి పేకజువ్వవలె మిడిసిరాలకుండువా? అయిదుకడులు నెత్తిమీఁదికివచ్చి యన్నియు నుడిగియుంటచే నీవు నాకు ధర్మకన్నములు చెప్పుచున్నావు. నీ త్యక్తస్యాసము లిచ్చుచున్నావు. నీమాటలు నాచెవి కెక్కవు. ఎక్కవని యిదివఱ కెన్నిసార్లు చెప్పితిని. అంటుకొన్న

తుపాకికిఁ బ్రేలవలదని చెప్పము. మేఘమునకు బడబడలాడ వలదని చెప్పము. అంతేకాని నాతోఁ జెప్పిదవేల? చాలు. చాలు. పో. పో.

మాలి—అమ్మా! పోయెదనుగాని తలుపుచాటునఁ గూరుచుండియే యాతనితో మాటలాడవలయునుజూ! ఆమర్యాదను మాత్రము మీఱవలదు దానివలన మూఁదెన్ని చిక్కులున్నవో మీ రాలోచించుకొనవలయును?

పద్మి—ప్రపంచస్వభావము నాకంటె నీకెక్కువ తెలియదు. నీకు వార్ధకము వచ్చినది కాని ప్రపంచజ్ఞానము రాలేదు. చిక్కులని జడిసినకొలది సందేహించినకొలదిఁ జిక్కులెక్కువయగును. విధేయునిమీఁదనే ప్రభువు సవారియగును. మెత్తనివానిశే మొట్లెక్కువ జడిసినకొలది సాంకామిక వ్యాధివచ్చును. ప్రపంచసౌఖ్యమునకు మొండితోప్రపంతటి సులభమార్గము మఱేదియులేదని నానమ్మకము.

మాలి—అమ్మా! అంతసాహసమా? మీకుఁ గాఁదలఁచిన భర్తగారి సంగతి రవంత యాలోచింపనక్కఱలేదా?

పద్మి—చీ ఛీ. ఆసంగతి నీకెందులకు? అది యిప్పుడేల ప్రస్తావించి తివి. దానికి దీని కేమిసంబంధమున్నది? ఉన్నదేయనుకో. ఆ సంగతి చెప్పవలసిన దానవు నీవా? నీవెవతెవో యెఱుఁగకుండ మాటలాడెదవా? నోరు సంబాలించుకొనుము. జాగ్రత్త. పో.

మాలి—చిత్తము. భద్రముగాఁ బ్రవర్తింపవలయునని ప్రార్థించుచున్నాను. పోయెదను. సేలవు. (పోఁ బోవును.)

పద్మి—ఉండు. ఉండు. పొమ్మచుసరికిఁ దుఱ్ఱునఁ బరుగెత్తెదవా? మీ దాసిజ్ఞాతి కెన్నివిధముల నిచ్చటఁ బోషించుచున్నను నింటికిఁ బోవలయుననియే యెప్పుడు దేవులాట. ఇంటియొద్ద నేము

న్నది. నీ మొగము. చాకిటిలోఁ గోళ్ళగంప—వంటయింటిలో  
సజ్జకూడు— పడుకపంచపాళిలో నులకకుక్కి—చిలుకకొ  
య్యనుగుండ. ఇంతేకాదా? పోయెదను సెలవట! నీవుపోయిన  
యెడల నిచ్చట పని యెవరుచేసెద రనుకొంటివి?

మూలి—ఇచ్చట నేను జేయవలసిన పనియంతయు నైదమ్మా.

పద్మి—పనియైనదా? ఏమైనది, నీ మొగము. ఆరఁ దిక్కడకు వచ్చు  
నుగదా! ఏకుర్చి వేయవలయునో, ఎక్కడ వేయవలయునో  
ఏలాగున వేయవలయునో, ఏపల్లెరములోఁ బువ్వులు లుంప  
వలయునో, ఏపల్లెరములోఁ దాంబూల ముంపవలయునో,  
ఏదియెక్కడ నుండవలయునో, ఏదియెక్కడ నుండఁగూడదో,  
ఏదియుండి యుండనట్లుండవలయునో, ఏదియుండకుండ నుండి  
నట్లుండవలయునో—

మూలి—అమ్మా! మీమాట కడ్డుపచ్చితినిని కోపపడకుము. ఇంత  
గొడవ, యింతగందరగోళము, నింత కాళ్లు తొక్కుకొనుట  
యెందులకమ్మా! ఆరఁడు మీరామంతరాజు బంధువేకాదా?  
(నేకధ్యమున) అమ్మా! విజయనారాయణవర్మగారు దయచేసినారు.)

పద్మి—చూచితివా! నీమూలమున నెంతపనిజరిగినదో! వట్టికంత  
శోషముతోఁ గాలక్షేపమైనది. ఏప్రయత్నమును జేయలేదు.  
ఎక్కడిదక్కడే. చూడు! ఆ యద్దమిటుతెమ్ము. (అద్దమును  
జూచుకొని) సరే చూడు. ఈవైపు ముంగురులు కొంచెము  
ముందునకు వ్రాలినవి. సరిచేయుము. ఛీ! ఆవైపునఁగాదు.  
ఈవైపున. నీవు వట్టిపెద్దమ్మవు. నేనే సరిచేసికొందును తె  
మ్ము. నీవు పరుగునఁబోయి యాలని గటకుఁ దీసికొనిరమ్ము.  
(దానినిక్రమించును.) నా కారఁడు విధేయకోటిలోనివాఁడు.  
నేను మహారాజుని. ఆరఁడు వచ్చినప్పుడు నేను లేవవలయు

నా ? అక్కటలేద. ప్రమాదవశమున లేచెదనేమో? కట్టు  
దిట్టముగఁ గూరుచుండెదను.

[నారాయణవర్మ ప్రవేశించును.]

పద్మి—(అదతిపడి లేచును.)

నారా—(అమెనుజూచి అదతిపడి మీ మోరజేసికొని) మహారాజ్ఞీ  
మణీ ! మీవిధేయవర్గములోని నన్నింత పెద్దసేయవచ్చునా?  
మీరు నిలువఁబడితిరేల ?

పద్మి—(తొట్ట)పాటుతోఁ జప్పునఁగూరుచుండి) (తనలో) ఆహా !  
నేను నిలువఁబడితినా ? తెప్పపాటు క్రిందనేకాబోలు బింక  
ముగఁ గూరుచుంటినే. ఇప్పుడెట్లు నిలువఁ బడియుంటిని? ఎఱుఁ  
గనీకుండ మనస్సు మనచే నెన్నిపనులు చేయుచుచున్నది.  
మనస్సులో నెన్నిదొంగయటలున్నవో? (ప్రకాశముగా) నీవు  
రాజ్ఞీదర్శనమువలనఁ గలిగిన సొకోచమును విడిచి నిస్సందేహ  
ముగా నటఁ గూరుచుండుము.

నారా—అనుగ్రహింపఁబడితిని.

పద్మి—నారాయణవర్మా ! క్షత్రియకాంత పరపురుషునెదుటఁ గానఁ  
బడఁగూడదను మర్యాద నెఱుఁగనిదానను గాను. చక్రవర్తిని  
నైన నే నట్లు లేలుపుచాటునఁ గూరుచుండునెడల నాకెట్లుజరు  
గుఁబాటగును ? నీవంటి తగుమనుష్యుఁడు దర్శనార్థమై వచ్చి  
నప్పుడు నేను గోడచాటునఁ గూరుచుండునెడల నిన్నుఁజాలకన  
చేసికట్లు నీకుఁ దోచునేమో ? మీరందఱు నావలన శౌర  
మింపఁబడినప్పుడేకదా నాకు శౌరవము. అవిలంఘ్యమైన రా  
జధర్మమునకుఁ గట్టుపడి నేను నీకుఁ బ్రత్యక్షముగఁ గనబడి  
నందులకు శ్రమింపుము.

నారా—ఎంతమాట? తమింపుమని మీరు నన్ను, గోరుట ధర్మమా?  
 మీతండిగారు మా మేనమామ గారి సామంతరాజ్యముపై మి  
 గుల సభిమానముతో నుండెడివారు. మీతండిగారు స్వర్గస్థు  
 లైనపిమ్మట మా మేనమామ యీయవలసిన కప్పములో సగ  
 ము కొట్టివైచి మా యెడల మఱింతయభిమానముతోనున్నందు  
 లకు మహానంద మొందుచున్నాను మీకు భగవంతుడు—  
 (చేతులు జోడించుకొనును.)

వద్ది—వలదు. వలదు. వ్యవహారపుముచ్చట లిచ్చట నెందులక  
 య్యా? ఇది యంతఃపురముకాని మహారాజసభకాదు. పాల  
 నాతంత్రములు, పాక్షికములు, కట్టుబడులు, కప్పములు నిచ్చ  
 ట యర్హములుకావు నారాయణవర్మా! నీవు మహాధీశుండుఁ  
 డవని మహావిద్వాంసుఁడవనియు, ధర్మభివర్తనతత్పరుఁడవని  
 యుండఁ. మహా ఁ. ఁ. సూదరస్వరూపుఁడవనియు, ననేకుల  
 వలన విని యానంద మొందితిని. మాతండిగారి సభలో  
 నిన్నొకసారి చూచి శిరఃకంపన మొనర్చితిని. అట్లులికివడద  
 వేల? నే నొరులను స్తోత్రముఁ జేయుదాననుగాను. నామన  
 స్సునకు నచ్చుటచేతనే నే నిట్లు చెప్పుచుంటిని. నీపంటివారు  
 దేశియున కలంకారములు. మధురమధురమైన సపోటాఫండు  
 పై కసహ్యముగనుండును. బంగరుపండువలెనుండు నిమ్మపండు  
 నకుఁ జెప్పరాని పులుసుండును. మొసలితలలో మాణిక్య  
 ముండును. గాజులోఁ బురుగుండును. మయూరపుగూఁత  
 రోత. కోకిలరుత మమృతము. అంతర్భూస్వరూపములందు  
 సృష్టిలో నెంతయో వ్యత్యాసము కనఁబడుచున్నది. విజ్ఞాన  
 వంతుఁడు వికృతరూపుఁడుగా నుండును. అటికయంతతల  
 తోనో, బొదురుకప్పయంత ముక్కుతోనో, కాకికన్నుతోనో,

గాడిద నాలకముతోనో తఱచుగానుండును. ముఖకాంతిచేతఁ జంద్రోదయమొనర్చు లావణ్యవంతునకుఁ దలలో మన్ను, హృదయములోఁ బన్ను తఱచుగా నుండును. కత్తికిఁదగిన యొర, యొరకుఁదగిన కత్తి తఱచుగా లభి పవు. అందుచే నిన్ను సావధానముగఁ జూడఁగోరి యిటకు రప్పించితిని. (తన లో) హా! జగన్మోహనుఁడగు నీకనిజెట్టబట్టకుండునెడల నా జన్మమేల? నాయైశ్వర్యమేల? (ప్రకాశముగా) నారాయణ వర్మా! ఏదియో యోజించుచు నూరకుంటివేల?

నారా—ఏమియులేదు

పద్మి—ఏమియులేదట సరికాదు. ఏదియోయున్నది. దానిని జెప్పటకు నీనాలుక సందేహపడుచున్నది కాని నీకన్నులు దానిని వెల్లడిచేయుచున్నవి. మనోరహస్యమును బైటఁబెట్టుటలోఁ గన్నంత చలపాదివస్తువులేదునుమా? కన్ను వెలిబుచ్చలేని శరీరవ్యాధియు లేదు. మనోవ్యాపారమును లేదు. గొంతు కోరుదలంచిన యుద్యోగము మొదలు, ముద్దిగుకొను నుబలాటమువఱ కన్నిమానసికావస్థలను గూడ మొలచినది మొలచినట్లు కన్ను చిత్రింపఁగలదు. కంటికొనలోనున్న గ్రంథ భండారమింతింతమా? ఇప్పుడు నీకంటిచూపుచుబట్టి నీమనస్సుననేమి యోజించుకొనుచుంటివో నేను జెప్పఁగలను. చెప్పనా?

నారా—చెప్పదలచినవారు మానుదురా?

పద్మి—తలచుకొన్నపని మానుట నాయొద్దలేదే కొత్తవాఁడనైన నాతో నీమె యింత నిస్సందేహముగ నింత చనవుగ నేల మాటలాడుచున్నదో. ఈమెయంతరంగవైఖరి యెట్టిదోనుమా యిది నీవు గుఱ్ఱెట్లు పడుచున్నావు. అదిగో యుసిముసినపువ్వు

సవ్యసాచి. నేను జెప్పినది సత్యమేకద, నీతో నే నింత  
 చనువుగ నేలమాటలాడుచున్నానో చెప్పెదను వినుము. మా  
 తండ్రిగారు స్వర్గస్థులై దాదాపుగా నాటుమాసములు కావ  
 చ్చినది. ఈమహారాజ్యభారమంతయు నాతలఁగట్టి యామ  
 హానుభావుఁడు మహాదేవసన్నిధానమున జేరినాఁడు. పరున  
 న్నిదేండ్లదాసను. అయినను జంకుకొంకునెఱుంగనిదాసను గా  
 ని వ్యవహారసమర్థనము కష్టముగానున్నది. మంత్రులు లేరా!  
 సేవాధిపతులు లేరా యని యందువేమో? ఉన్నారు. వారు  
 నామాటకు బలీ యనునారేకాని నాకుఁ జెప్పఁదగినవారు  
 కారు. శత్రువైనహితమును నాకు బోధించునెడల నాకెక్క  
 డఁగోపమువచ్చునో, తమలబ్ధి యెక్కడఁజెనునో యని దేవు  
 లాడు మంత్రులకాని సేనానికాని వాకుండిననేమి లేకున్ననేమి  
 రాష్ట్రాలాభముమందు స్వలాభమును జూచుకొనువాఁడు  
 రాష్ట్రమున నుండుట మాహాక్షద్రవము కాని మఱియొకటి  
 కాదు. పాపము! వారి ననవలసినపని యేమున్నది? ధనసంపా  
 దనకై సేవకొప్పకొన్నపిమ్మట నెవ్వఁడైన నొక్కటే. నీవు  
 బుద్ధిశాలివనియు, మారాష్ట్రముపై నవ్యాజాభిమానముఁ గ  
 లవాడవనియు నేనెఱిఁగియుండుటచే నిన్నిక్కడకు రమ్మంటిని.  
 అదిగో మొగము ముడుచుకొనుచున్నావు. నిన్ను సేవకై  
 నియోజించెద ననుకొనుచున్నావు కాఁబోలు. నీవు నాకు హి  
 తబోధముకై నాయొద్దనుండవలయును. నీయభిప్రాయము లే  
 కుండ నేనేపనియుఁజేయను. నీవు నాతో సమానప్రతిపత్తికల  
 వాఁడనై యుచ్చట నుండుము. నాచే నీరాష్ట్రమును నీయిష్టా  
 నుసారముగఁ బరిపాలింపఁజేయుము.



నారా—చక్ర ర్తినీ! మీరు నాతో నింత ధారాళముగ మాటలాడుచున్నప్పుడు నే నట్లు మాటలాడకుండుట నాచిత్తవృత్తి. మీరు నాకీయదలచిన గౌరవాధికతకు నేను సర్వదా కృతజ్ఞుడనుగాని—

పద్మి—ఆగు. నారాయణవగ్దా! అంతటితో నాగు. ఇంకఁ గాని యేల? ఈరాష్ట్రమంతయు నీవే పరిపాలించుకొనుచుండవచ్చు నే. నేను నిమిత్తమాత్రముగ నుండును. నీయర్హతను, సమంజసతను జూచి నేనిందులకుఁ బ్రార్థించుచున్నాను. మాతండ్రిగారు నాకొసగినరాజ్యము సమందర్భముగఁ బరిపాలించిన నింద నాకు రాకుండ నన్నుఁ గనిపట్టుము. అంతయే నా కోరిక.

నారా—మితండ్రిగారిరాజ్యమును యథాన్యాయముగఁ బరిపాలించుట మీకెట్లుసమీచీనమో మితండ్రిగారు మిమ్ముఁ గళింగరాజపుత్రుని వివాహమాడుమని యిచ్చిన యాజ్ఞను బరిపాలించుట మీకంతసమీచీనమే. కావున మీ రాతనిఁ ద్వారలోఁ బెండ్లియాడి యాతనిఁ దెచ్చి యిటబెట్టుకొనుఁడు. ఆతఁడే మీకు సర్వహితముల బోధించును. మఱియొక్కఁడేల?

పద్మి—ఏమంటివి? నేను నిన్నడిగినదేమి? నీవు చెప్పినదేమి? నీవిచ్చుటనిల్చి నారాజ్యపాలనతంత్రమున సాహాయ్యమును జేయుమని నిన్ను నేను గోరుటయేమి? కళింగరాజపుత్రుని వివాహమాడుమని నీవు నాకు బోధించుటయేమి? దానికి దీని కేమైన సంబంధమున్నదా? నీసాహాయ్యమునకు నామనువునకును లంకావైచితివేమి? ఇది విరద్ధముగ లేదా? ఎక్కడిమహిపాలనము. ఎక్కడిమనువు? నారాజ్యములోనిక్రజలు పంటలు తేక

పోవుటచే నెంగిలింఘనములతో నుండ నేను బెండ్లివిందు లా  
రగింతువా? నేను స్త్రీనని నారైతులు నాయాజ్ఞలను వ్యతిరే  
కించుచుండ మగనిని వశపఱచుకొని తూగుటయులలోఁ ద్రు  
ళ్ళివడుమని నీయభిప్రాయమా? రాచపుట్టువునకురాజ్యపాలన  
ము విధికాని వినాహమంతవిధికాదే మనకుఁ గావలసినది జన  
సౌఖ్యమా? స్వసౌఖ్యమా? రాజులు ప్రపంచసౌఖ్యమునకు  
• సృష్టింపఁబడిరి కాని లొడి తెడుకుటుంబములో గుడుగుడగుం  
చములాడుటకా? నారాయణవర్మా! స్వార్థపరిత్యాగమొనర్చి  
పరహితాభిలాషచే రాజ్యతంత్ర మొనర్చు నేను రవంతతో  
దుపడుమని నిన్ను వాంఛింపఁగఁ గళింగరాజపుత్రుని బెండ్లి  
చేసికొనుమని నీవు నాకు బోధించితివి. నేను గోరినకోరిక  
నీకిష్టమగునెడల సరే యనవలయును. కాదేని నా కవకాశము  
లేదనవలయును. అంతేకాని సంబంధశూన్యమైన యీ యువ  
దేశము నాకుఁ జేయఁదగువా? నే నెవరినైనఁ బెండ్లిచేసికొం  
దునో లేదో నీవెఱుంగునువా?

నారా—(తనలో) ఈమె సన్న వరించుచున్నదని దుర్భ్రమమొందితి  
ని. ఈమెప్రకృతి దురవగాహముగనున్నది. (ప్రకా) చక్ర  
వర్తినీ! నాహితబోధనము సదా విని యట్లుప్రవర్తించుటకై  
నన్ను మీరాజ్యమున నుండుమంటిరి. నే నిప్పుడుచేసిన స్వల్ప  
మైనహితబోధనమును మీకు విరటకే కష్టమయ్యెనే ?

గీ. హితము బోధింపు మనికోర / హితముచెప్పు  
మంత్రిమాటగణింపఁడు / త్కౌఠపుండు  
ఛాత్రు డాచార్యుమాటను / సరకుఁగొనఁడు  
మఱి పురోహితుమాట నెవ్వరుచు వినరు

ఎల్లవారును హితబోధఁ జెల్లవారు  
 హితతిరస్కారపారీణిమతులు, హితము  
 చెప్పుమనికోరువాఁకి ? సిగ్గులేదు  
 చెప్పువారి కంతటికంటె ? సిగ్గులేదు.

పడ్డి—ఎంతమాటనంటివి. ఎంతమాటనంటివి. ఎంతయలక్ష్యముగ  
 మాటలాడితివి. చక్రవర్తినిననికానంత యాలోచించితివికోవే!  
 సెబాస్ ! నీయలక్ష్యమే, నీనిర్భయత్వమే నాకు సంతోష  
 మిచ్చినది సుమా! నీవుకూడ నితరులవలె వంగివంగి, నంగినంగి  
 కల్లబొల్లి స్తుతిపాఠములాడి యుండినయెడల నాకు రోతగ  
 నుండియుండును. నీస్వతంత్రబుద్ధిగఁ గనఁబడితివి. ఆపందిం  
 చితిని, నామాటకందలు తలలువంచుకొనువారే. అందఱు  
 చేతులు నులుముకొనువారే. అందఱొడలు ముకుచుకొనువా  
 రే. ఒక్కఁడైన మచ్చునకైన నెదురు తిరిగినవాఁడు కనఁబడఁ  
 డే! దోసిలోగ్గి చిత్తము చిత్త ముచుచానినిఁ జూడ నాకురోత.  
 తలయెత్తి రవంత మొరాయించినవానినిఁ జూడ నాకు ముచ్చ  
 ట. ఎంతసేపువిస్మయ, ఎంతసేపు మెత్తన, ఛీ! నా కనన్యాయము.  
 రవంత కఱకుదనము, రవంత యెరురెక్కుదనము, రవంత  
 త్రుళ్ళిపాటు ప్రభుత్వమున కప్పుడప్పుడు మోతాదుగఁ దగు  
 లుచుండినఁ గాని సుఖమేలేదు. పండ్లున్నవాడెల్లప్పుడు పెన్న  
 దినవలసివచ్చునెడల వాని కది యెంతయనన్యాయముగనుండునో  
 యీసంతతివినయప్రవర్తనప్రదర్శనము నాకంతకంటె నన  
 నన్యాయముగనున్నది. కఱకఱలాడుచుఁ గటుక్కుమన్నది కాని  
 పంటికి సుఖమియలేదు. మిరెపుఁగాయ చురుకుగాని నాలుక  
 కు ద్రవ మియలేదు. నాదములో రవంత యెత్తిపోడుపున్నఁ  
 గాని ప్రతివాది కుద్రేకములేదు, ప్రజలతిరుగుఁ బాటున్నప్పుడు

కాని ప్రభుని కుత్సాహములేదు. మొత్తముమీద నాతత్వ మది. ప్రపంచతత్వ మదియగునోకాదో? ఎటులైననేమి? సం పూర్ణవిధేయతాదర్శనమున మొగముమొత్తిన నాకు నీ యవి ధేయవాక్యమున నామొత్తు వదలినది. ఏలాగు! చెప్పుమనికో రువారికి సిగ్గులేదు. చెప్పువారికిఁగూడ సిగ్గులేదు. ఇక్కడకు నాకును నీకును గూడ సిగ్గులేదని చెప్పితివికదా! ఇంక సంకో చమేల? నీవు కనిలేనిదే నాపెండ్లినిగూర్చి ముచ్చటించితివి. నే నూరకుందునా? నీపెండ్లిమాట యేమని నేనడుగుచున్నా ను. నీమేనమామకూతుతో నీకు వివాహము స్థిరపడినదా? నారాయణవర్మా! నీమేనమామపుత్రిక యెట్లుండునో నేను జెప్పనా? గుండ్రనిమొగము. అవునా? గుండ్రని కన్నులు, ఉంగరాలవెదురికలు, కుడికంటిలోఁ బుట్టుమచ్చు, గడ్డము మీఁదఁ బచ్చబొట్టు. ఎడమచేవి రవంత వంకర, అవునా?

నారా—(నవ్వుచు) చక్కవర్తిసి! మీ కింతస్పష్టముగ నెట్లుతెలిసెను?

పత్ని—దేవేంద్రుని కొడలంతయుఁ గన్నులెనట్లుమా కొడలంతయుఁ జెప్పలే. అదిగాక యామెయు నేను నిచ్చట బాల్యమునఁ జ దువుకొంటిమికదా? నీభార్య నాకుఁ గ్రొత్తయనుకొంటివా? పోనీ! ఆసంగతి యెందులకు? నీ వామెను వివాహమాడుట కంగీకరించినట్లు నీమందహాసమే స్పష్టపఱచుచున్నదే? నారా యణవర్మా! తెలిసినవాడవుకదా? ధర్మాధర్మవిచక్షణుడవు కదా! మేనమామకూతును వివాహముఁజేసికొనుట తప్పని యెఱుంగవా? ఏల యంగీకరించితివి?

నారా—అట్టియాచార మచ్చటచ్చట నున్నదికాని లేపోలేదే!

పత్ని—అచ్చటచ్చటనున్నదా? ఎచ్చటెచ్చటనున్న మనకేమి? మారాజ్యమందున్నదా? మీమేనమామరాజ్యమందున్న

రెండేండ్ల వయస్సున్ననీపిల్లను మాత్రులకన్నా వివాహము మాదేశమున నాచారమేకావున, వానికిచ్చి జీవనాధారమేమైనఁ గల్పించినయెడల మాయాత్మలు సంతోషించును. ” వారి యవసానవాంఛను మా మేనమామ తీర్చుదలచినాడు.

పద్మి—ఈచరిత్రము నేను విననిదనియే నాతోఁజెప్పితివా? నీవు చెప్పినమాటలనుబట్టి బాల్యమున నీతల్లిదండ్రుల మృతి, వానిన్ను మేనమామ కత్తుఁజెప్పుట, ఆశఁడు నిన్ను బెంచుట, యిల్లరికముండుట తక్కు నీకితరాధారమేదియు లేకుండుట యివియే కారణములని తెలియుచున్నది. కానిమియనోన్యన్యనురాగముమాట చెప్పుకపోయితివేల? ఇట్టిసన్నివేశములో ననోన్యన్యనురాగముండుట కవకాశముండునా? నీవెఱుంగనిసంగతికాదే! నీయెడల వారికుండునది బాలికాని యనురాగమంతమాత్రము కాదు. వారియెడల నీకుండునది కృతజ్ఞతకాని ప్రేమకానేరదు. ‘సావము. ఇతరాధారములేనివాఁడని వారికి నీయందుండును. ఎటుగో పెంచి పెద్దవానినిఁ జేసినారు వారియెడల విశ్వాసయగళానకపోవునెడల బాగుగానుండదని నీకు వారియందుండును. ఇట్టి మనస్థితులు వివాహమునకు సాధనములగునా?

నారా—చక్రివర్తిసీ! ఈయంశము లాలోచించుశ్రమమంతయు మీఁకెందులకు? నన్ను రమ్మని యెందుల కాజ్ఞాపించితిరో యది సెలవిచ్చి నాకు సె.వీయఁదగును.

పద్మి—ఎందుల కీగొడవయని యెంత తృణప్రాయముగాఁ జెప్పితివి? చక్రివర్తినినగుటచే నన్నిగొడవలు నాకే కావలయునని నీవెఱుంగవా? నాకు సహపాఠిని నాకత్యంతమిత్రమునైన రత్నప్రభను నీవు వివాహమాడఁ దలఁచియున్నావు కదా?

నీవు నాకింక సామంతరాజువు కావలసియున్నావు కదా? ఆమెకు నీ యందనురాగమున్నదో? లేదో? నీ కామము దెల్లున్నదో! నేను గనుగొని మీవివాహమును స్థిరకలుపవలయును గాదా! అంతేకాని నీ తల్లిదండ్రుల యవసానచాక్ర్యములు తీర్పదలచిన నీమేనమామ తొందరచేత మీరు హృదయపరీక్షలే కుండ గతించినవారియెడల గౌరవముకొరకు దంపతులయి యెడ మొగము, పెడ మొగమై యిడుమలందగ నేను సహింతునా? నన్నెందులకుఁ బిలిపించితిరో త్వరగఁ జెప్పుమని నీవు నన్ను దొందరపెట్టుచుంటివే. నిశ్చలమై, నిరంతరమై, నిర్వాప్య జమైన యనురాగము నాచెల్లెలియందు నీ కున్నదా? నిజము చెప్పుము.

నారా—ఉన్నది.

పద్మి—(తనలో) హా! బాగుపోటు బ్రహ్మరంధ్రము నంటినది. (ప్రకా) ఉన్నదా? నిజముగనున్నదా? చక్రవర్తిని మొగము బాగుగాఁ బరిశీలించి మఱిచెప్పుము.

నారా—చక్రవర్తిని! దైవముఖమును జూచి చెప్పుచున్నాను. ఉన్నది. ఉన్నది.

పద్మి—(తనలో) హా! ప్రాణమెగిరి పోవుచున్నది. (ప్రకా) కనఁబడని దైవముఖమును నీవు చూచుటయేమి? చెప్పుటయేమి? నాకది పనికిరాదు. ఇదిగో నామొగమును జూచి చెప్పుము. విద్యుద్దీపమువలె వెలిగిపోవుచున్న నామొగమును జూచి చెప్పుము. (తనలో) హా! పెదవు లదటచున్న వేమో. గుండెలు గొంతులోఁ గొట్టుచున్న వేమో? బింకముగఁ గూరుచుండెదను. (ప్రకా) నారాయణవర్మా! తొందరలేదు. బాగుగా నిదానించి మఱి చెప్పుము.

నారా — (చక్రివర్తినివంకఁ జూచి) త్రికరణశుద్ధిగా మనవిచేయుచు  
న్మాను. మా కన్యోన్యాయురాగమున్నది.

పద్మి — (తనలో) హా! భగవంతుడా! ఇక నాబ్రదుకెల్లు? ఈతఁడు  
నన్నుబాగుగాఁ జూచినప్పటికి నాయందుఁ గానంతయైన  
ననురాగము లేకున్నాఁడే. నేను సౌందర్యహీననా? ఈ  
తఁడు గుడ్డివాఁడా? (ప్రకా.) ఏమంటివయ్యా! నేను దిన్న  
గ వినలేదు.

నారా — చక్రివర్తినీ! మా కన్యోన్యాయురాగ మున్నదని మనవిచే  
సితిని.

పద్మి — (తనలో) హూఁ (ప్రకా) కన్యోన్యాయురాగముమాట యెవ  
రడిగినారని చెప్పితివయ్యా! నీమాట నేనడుగగ నామెమాట  
కూడ నీవేచెప్పనేల? అది నీవు చెప్పదగదు. నే నామెను  
గనుగొనకపోవుదునా?

నారా — మీయిష్టము.

పద్మి — నీ విఁకఁ బోవచ్చును. రత్నప్రభ నిక్కడకుఁ బంపుమని నీవు  
మీమేనమామతోఁ జెప్పుము.

నారా — అభ్యంతరమేమి? నెలవుదీసికొందును. (పోఁబోవుచు)

పద్మి — ఊం. ఊం. రత్నప్రభ నిక్కడ కెవ్వరుతీసికొనివచ్చెదను?

నారా — ఆమెతండ్రియే తీసికొనివచ్చును.

పద్మి — ఆతఁడు పెద్దవాఁడు. అతని నెందులకు శ్రమపెట్టవలయును?  
పోనీ రత్నప్రభ వెంట నీవే రాకూడదా?

నారా — నేనెందులకు? నేనువచ్చితినిగాదా! నాపరీక్షయేవో యైన  
దిగాదా?

పద్మి — నీవు తిరిగి రాదలఁచుకొననప్పుడు వెళ్ళుట యెందులకు?  
ఇక్కడనేయుండుము. ఆమెవచ్చినతరువాత నిద్దఱుపోవచ్చును.

పద్మి—రత్నప్రభను దీసికొనిరమ్మని యామెలండికి మఱియొకనిచే  
వార్తనంపెదను.

నారా—చిత్తము. సెలవు.

పద్మి—సరే. (నారాయణవర్మ పోవును.)

ఎవరక్కడ ?

. (నేపథ్యమున) అమ్మా! ఏమి సెలవు ?

పద్మి—ఇటురా.

[మాలిని ప్రవేశించును.]

మాలిసీ ! నారాయణవర్మ వెళ్ళినాడా ?

మాలి—ఆ.

పద్మి—ఆతని మొగమును నీవు పరిశీలనముగఁజూచితివా ?

మాలి—ఏమమ్మా అట్లడుగుచున్నారు ?

పద్మి—తిరుగప్రశ్నింతువేల ? చూచితివా ?

మాలి—చూచితిని.

పద్మి—సంతోషముగానున్నదా ? విచారముగానున్నదా ? ఆలోచన  
భారమున నున్నదా ? సంజేహస్వితమైయున్నదా ? సంభ్రమ  
సంకులమై యున్నదా ?

మాలి—అంతసూక్ష్మపుసంగతులు నేను చెప్పలేనమ్మా

పద్మి—సీమొగము. నీకుఁగన్నులెందుకు. నెమిలితోఁగకుఁ గన్నులే—  
నీకుఁగన్నులే. మంచమునకుఁగన్నులే— నీకుఁగన్నులే. ముం  
జెకాయకుఁ గన్నులే— నీకుఁ గన్నులే. ఎందులకున్నకన్నులు.  
సూక్ష్మపుసంగతులు చెప్పలేనంటివికదా ! పోనిమ్ము. ఆతఁడు  
చుటుకుగా నడచినాడా ? మెల్లఁగనడచినాడా ? అటునిటు  
కాకుండ నడచినాడా ? అడుగు వేసినప్పుడు బింకముగ వేసినా  
డా ? పదులుపదులుగ వేసినాడా ?

మాలి—ఆతనియడుగు నామెడపై వేయకపోవుటవలన నెట్లువేసి  
నాఁడో చెప్పలేనమ్మా !



పద్మి—ఓసి నీగొంతుకఁ గోయ ! చమత్కారపుమాట లేడ్చుచుంటి  
వా ! ఆతనికాలు నీగొంతుకపైఁ బడలేదందువా? ఆలోచముఁ  
దీర్చుటకు నేనుంటినిగాదా ! పో ! ఆవలికిఁ బో ! నీవిక్కడ  
కింక రానక్కఱలేదు. (మాలిని పోవును.)

నాసేవకుఁ బడుచుదాసిని జేర్చునెడల నది యితరదృష్టిచే నాసేవ  
తిన్నగఁ జేయదేమోయని యాయుసలిదాసిని జేర్చుఁగ నది  
యీతరుననున్నది. బుద్ధిహీనయేగాని విశ్వాసపతి.

(నేపథ్యమున) అమ్మా ! స్నానమునకు దయచేయవచ్చును.

పద్మి—మాలిని !

మాలి—(ప్రవేశించి) అమ్మా !

పద్మి—ఈయదయమున నూరిలోని విశేషములేమియు చెప్పులేదేమి?

మాలి—ఇచ్చటివిశేషములలోఁ దెలుపిలేకపోయినది. అమ్మా !  
ఒకబైరాగి వచ్చి కొటగుమ్మమునొద్ద నిన్నసాయంకాలము  
నుండియుఁ గూరుచుండియున్నాఁడు ఆతఁడు చక్రవర్తినిగారి  
దర్శనము నపేక్షించియున్నాఁడు. మీ కామెదర్శనముకాదని  
యు, మంత్రిని జూచి మీయభీష్టమేదో చెప్పుకొనుఁడనియు  
నెండతో చెప్పినారు. ఆమెదర్శనమగువలకు నీవిక్కడ నభో  
జనముగఁ గూరుచుండునని ప్రతిజ్ఞచేసి యట్లుకూరుచుండి  
నాఁడు. ఏమిసెలవు ?

పద్మి—ఆతనికాపట్టుందులకో ? నే నెప్పుడు చూడనొల్లను. మధ్యా  
హ్నమునఁ జూతునని చెప్పును. చూచుట నిశ్చయము కావున  
భుజింపుమని నేనుగోరితినని చెప్పును.

మాలి—చిత్తము. స్నానశాలకు దయచేయుఁడు.

పద్మి—సరే. నీవు మూఁడుగంటలకు నాతోమాటలాడి మతియూత  
నిని దీసికొనిరావలయును.

మాలి—చిత్తము. (ఇద్దరు నిష్క్రమింతురు.)

ఇది ప్రథమంకము.

# పచ్చిని

ద్వి తీ యాం క ము.

ప్రజేశము—అంతఃపురము.

[ప్రవేశము—మాలిని, పచ్చిని]

మా—మట్టగిడసలాగున నున్నాడమ్మా- పడుచువాడు.

వ—అట్లులైన విరాగియెట్లయ్యెను ? అతడు దొంగబైరాగియేమో  
సుమా ?

మా—నిజమైన బైరాగియైనయెడల మీకు లాభమేమి ? దొంగవాఁ  
డైనయెడల నష్టియేమి ? ఏవఁడో యొకఁడు; మీకు రాణిగారు  
దర్శన మిప్పించెదరు, భుజింపవయ్యా యని యతని బతిమాలి  
తిని, అంగీకరింపలేదు.

వ—నా కీసాపముగూడ నందులకు ? త్వరగఁ దీసికొనిరమ్ము.  
మూఁడునిమునములకంటె నేనెక్కువ యవకాశ మాలని కీయఁ  
జాలను. ఆసంగతి యాతనితోఁ జెప్పి మఱి తీసికొనిరమ్ము.

మా—అమ్మా ! వెళ్ళనా ?

వ—మాలినీ ! పెళ్లుదువు గానిలే. చూడు. ఈదినమున నేమో కాని  
మనస్సు మనస్సులో లేదుసుమా ?

మా—కౌనమ్మా. అడిగినయెడలఁ దిట్టదురేమో యని యూరకుం  
టిని గాని నేను గనిపట్టకపోలేదు. కోడిమాంసము సెనగవత్తు  
వేసిన యిగురు మీకెంతయో యిష్టముకదా యని చెయించి  
తిని. వేలితో ముట్టుకొననైన ముట్టుకొనక పోతిరి.

వ—నామాటకేమి ? మన యతిధిసుఖము ముందుగా మనము చూడఁ దగినది. విజయనారాయణవర్మ సుష్టుగా భుజించినాడో లేదో కనుగొంటివా ?

మా—ఆతని కేమమ్మా మన్నెపుగొరవంక మిరెపు బాడ్లను మ్రింగి నట్లాతడొక్కటే మ్రింగుట కాని నమలనైన లేదటమ్మా.

వ—హూ (దీర్ఘనిశ్వాసయుతో) నాతో నిచ్చటఁ జిన్నతనమునఁ జదువుకొన్న రత్నప్రభ నీకు జ్ఞప్తిలో నున్నదా ?

మా—లేకేమమ్మా ! ఆమె మీవయస్సుదే కాదా ? కంటిలోఁ గదపలాగునఁ బుట్టుమచ్చయున్నపిల్లయే కాదటమ్మా?

వ—ఆమె నాకంటె రెండేండ్లు చిన్న. కంటిలోఁబుట్టుమచ్చమాటయే చెప్పితివి, కాని చెవికున్న వంకరమాట చెప్పితివి కావేమి ?

మా—అమ్మా ! పెద్దవారిలోపములు మేము చెప్పఁగూడదు. కంటిలోఁబుట్టుమచ్చ యదృష్టచిహ్నము కావునఁ జెప్పితిని.

వ—సరి. దీనికేమి ? ఆమె చక్కనిదనియే నీ యభిప్రాయము కాదా ?

మా—ఆసంగతి నాకెట్లు తెలియునమ్మా?

వ—తెలియక పోవుటయేమి నీ మొగము?

మా—ఆఁడుదాని చక్కదనము గ్రహించుశక్తి యంతో యింతో మగవానికున్నది కాని యాఁడుదానికి లేదు. ఒక యాఁడుది మఱియొక యాఁడుదానిని జూచునప్పుడు మొట్టమొదటఁ బరీక్షించునదేదనగా ! గాగరా యేమి పీటోదో తొమ్మిది పీటోలదో- తొడుగుకొన్న తైకది పాలపిట్టరంగో భరతపక్షిరంగో- పెట్టుకొన్న జాకాలలోనిముత్యములు గట్టివో గుల్లవో యింతే. ఈప్రభమి పరీక్షయైన తరువాత, రెండవపరీక్షయేదో చెప్పరా ? నుదురురవంత యెత్తు. పెదవి కాసంతబెట్టు. గడ్డ మొక నూలువాసి పొడుగు. ఎడమచేతికి పుప్పీగోరు. ఇది

రెండవపరీక్ష. ఇంతటితోఁ బరీక్షకు భరతవాక్యము. అంతే కాని యాఁడుదానియవయవములచక్కఁదనము మఱియొక యాఁడుది గ్రహింపదు. గ్రహింపలేదు కూడను. మొత్తము మీఁద నాఁడుదానిసౌందర్య మాఁడుదానికి నచ్చదు. ఎవరిమట్టునకు వారే యత్సరసలని వాఁనమ్మకము. బుద్ధిగ్రహణ విషయమునఁ గవులలోఁ గూడ నిట్టి తెగులేయున్నదట. కాని నా కాసంగతి మట్టునకుఁ దెలియదు.

ప—అట్లులైన నాసౌందర్యము నీకు నచ్చలేదన్న మాటయేనా ?

మా—అబ్బే. బజారుమాట చెప్పినాను గాని కోటమాట చెప్పినానా? అమ్మా! మీసౌందర్యము నాకు నచ్చకపోవుట కూడనా ? ఎంతమాట ?

ప—చూడు-రత్నప్రభది గుండ్రమొగమని జ్ఞప్తియున్నదా ?

మా—అ-గుండ్రమొగమే.

ప—మగవానికి గుండ్రమొగ మివ్వమా ? కోలమొగ మివ్వమా ?

మా—మగవాఁడనుచునొక్కఁడెవ్వఁడైననున్నాఁడా అమ్మా! ఎంత మందిముండకొడుకులుగలసి మగజాతయై-దో-మొత్తముమీఁదఁజెప్పటవంటి మొగముగలవాని కువ్వకాయవంటి మొగముగలయాఁడుదివ్వము. పందిటిదోసకాయవంటి మొగముగల యాఁడుదాని కక్షయసాత్రమువంటి మొగమున్నమగవానిపై నివ్వము. ఇదిదేశాచారముగా జరుగుచున్నపద్ధతి. కాని మఱి యొకటి కాదమ్మా! ఇంనులోను దెలుకులు తిరకాసు లెన్నో యుండవచ్చును. కొందఱు మగముండకొడుకుల కవసరమే సౌందర్యము కాని యంతకంటె తేనేలేదమ్మా! ఈమాటల కేమికాని బైరాగియాట నేమిచెప్పినాడు?

ప—సరే. తీసికొనిరమ్మ. మూడునిముసములకంటె నే నెక్కువ  
సేపు కూరుచుండవని చెప్పము.

(మాలిని నిష్క్రమించును.)

సౌందర్యరసగ్రహణమున మాలిని చెప్పినమాటలు కొంత సత్యము  
గను కొంత యసత్యముగను గానిపించుచున్నవి. విజయనారాయణ  
యణవర్మది కోలమొగము కావుననే రత్నప్రభగండ్రొమొగ  
మాతని కంతయిష్టమైనది అంతవఱకు సత్యమేకాని కోలమొ  
గముగల నేను విజయనారాయణవర్మ సంతగానముగావల  
చుట యేలసిద్ధించెను? ఇచ్చట నాపరిపాటి యసత్యముగఁ  
గానఁబడుచున్నది. ఈవలపు నాకెందులకుఁ గలుగవలయునో,  
దీనివలన నేమిమూడఁదలఁచియున్నదో యేమియుఁదెలియదు.  
నాతండి) నాకు నియమించినభర్త నిదివఱకుఁ జూడనై నలేదు.  
ఏమో ఒక్కసారికాఁబోయిన మాతండి) సభలో మంచపుఁ  
గన్నులతో నేమిచూచితినో యెవరిని జూచితినో జ్ఞప్తియెంత  
మాత్రమును లేదు.

[నేకధ్యమున] సాధువర్యా! ఇటు. ఇటు.

బైరాగిని దీసికొని మాలినివచ్చుచున్నది. నిలువఁబడియే యట్టి  
మహానీయుని గౌరవించుట మంచిది. (నిలువఁబడును.)

[మురళీమనోహరుఁడు మాలినితోఁ బ్రవేశము.]

విరాగివతంసమా! నమస్కారము.

ము—(తనలో నదరిపడి యట్టేశాంతించి)

గీ. బగ్గుచును వెల్లు వృదినుండి / బ్రహ్మరంధ్ర  
మంటి వెన్నముద్దలకోటు / లంబరమునఁ  
జెప్తలలో హోరుగలుగగఁ / జమ్మివైచి  
నట్లు లోకరైపుపాటులో / నయ్యె నహహ!

1—విరాగివతంసమా! నమస్కరించితిని. ఉపవాసమునఁగాఁబోలు నాలుకయొండఁగ మాటలాడ లేకుండచున్నాడు. నీరసతచేఁ దూలుచున్నాడు. మాలిని! నీవుపోయి పరిమళ భరితమైన చల్లని నీరు తెమ్ము.

ము—నారాయణ- వలదు. నారాయణ- వలదు.

2—(తనలో) నేను నారాయణవర్మను వివాహముచేసికొన నిశ్చయించికొనియుండ నారాయణ వలదు నారాయణ వలదని యీతఁ డపశకునముగ నాశీర్వదించెనేమి? (ప్రకాశముగ) మీ రట్లు దయచేయుఁడు.

ము—(తనలో)

గీ. పెండ్లి కూతును జూడఁగఁ ? పెండ్లికొడుకు  
వజ్రహారాలతోడుగుతో ? వచ్చుఁగాని  
బిచ్చగానిరూపంబున ? వచ్చునొక్క  
మగువఁగనునాన నన్నిట్లు ? మార్చినైచె.

గీ. తనువుబంగారుచాయయుఁ ? గనులనైల్య  
సుధరశోణిమ గాగరా ? యాకుపచ్చ  
మణులజిలజిలతలకట్టు ? మబ్బునందు  
వేయియింద్రచాపము లుద్భవింపఁజేసె.

గీ. కపటసన్యాసినై నను ? గావలసిన  
యట్టియమనస్కతాసిద్ధి ? యంతలోన  
నయ్యె నాదుజన్మంబు కృతార్థమయ్యెఁ  
జూడరానట్టివెల్గు నే ? చూచినాఁడు.

3—అయ్యా! ఒకపావుగడియసేపు శ్రమతీర్చుకొనుఁడు. పిమ్మట నే మాటలాడవచ్చును. మాలిని! నీవు నీవనతో నాయనకు విసరుము.  
(మాలినిపోవును.)

ము — (తనలో) సన్యాసి వేషముననున్న గాని నన్నీ మేమాక్షదని నేనెట్లు  
సన్యాసి వేషము వేసువలసివచ్చినది స్వార్థమునకై వేషధార  
ణము తఱచుగఁ బ్రకృతిలో జరుగుచున్నదే కాని యొక్కనా  
తలనే పుట్టినదా ?

గీ విటుని సర్వస్వము గోహృతము ॥ వెలువెలంది  
స్వచ్ఛకుల సతీచాత్రము ॥ భవయుంచు  
విభుని భూములు హరియించు ॥ వేడ్క దోహి  
భక్తి విశ్వానగీతము ॥ ల్పాశుచుండు.

జనులధనము గొల్లగదోచుకొనగ దొంగ  
పరమదేశభక్తుని రంగు ॥ బ్రాముకొనును  
ముద్దరాండ్రును గాఁగిట ॥ బొకువబొజుఁగు  
కల్ల జడలనుదాల్చి భాగవతమాడు.

తరుణికొఱ కేను శాటి లాతాముపూని  
కవటయతి నాచు తెరదాట్టి ॥ కథచువినుతు  
తనుచునసులంగు మాయబొంతలనుగప్పి  
గజ్జెట్టట, జననై జ ॥ గతియెనతమా.

ధనము, కీర్తియొ రాష్ట్రమో ॥ వనజముఖయొ  
యేదో మరియేదో జనుఁడు కాంక్షింపకుండు  
దీగదందుకై మాయసి గారములను  
దాల్చి తెయి తెక్కలాడుట ॥ తప్పదెపుడు.

పంక్తి బాహులు నటులని ॥ ప్రిజలుతలఁతు  
రిలను నటకుఁడుగాని వాఁడెవఁడుగలఁడు  
జగతియే నాటకము సర్వజనులు నటకు  
లవసరముబట్టి యాడును ॥ రాటలన్ని.

[మూలిని పీవనతోఁ బ్రవేశించుచు.]

ము—రాజ్ఞీమణి! మీదాసి నాకు విసరనక్కఱలేదు. నేను సుఖముగ నున్నాను. మీయాదరమునకు మిగుల సంతసించితిని. నే నిటకువచ్చినకారణమేదో సంతోషముగఁ జెప్పెనను. వారాణసిలో గంగాతీరమున నొకమఠము బైరాగులకొఱకుఁ గట్టించుటకు సంకల్పించుకొనియున్నాను. విశేషధనసాధ్యమైనపని యగుటచేతఁ జక్రవర్తినియొద్దకు వచ్చితిని. పలదనుచుండగా నింకవిసరెదవేల?

వ—మూలిసి! నీవు పో.

(మూలిని నిష్క్రమించుచు.)

అయ్యా! కాశీక్షేత్రమున నిదివఱక నేకమఠము లున్నవి కాఁబోలు నేమి?

ము—ఎన్నియున్నను బైరాగు లిఱకటపుబాధ నొందుచున్నారు.

వ—బైరాగులసంఖ్య వృద్ధియగుచున్నదాయేమి?

ము—అగుచుండుటలేదా?

గీ జేహీసాఖ్యమే కరమావధిగగణించు  
జాతిగల దేశమందుఁ బాఠకులు తొత్తు  
లవృతనాదులు తుచ్చశాస్త్రార్థవిదులు  
కర్మశాలలు నభివృద్ధిఁ గాంచురీతి.  
భవవిముక్తియే యవధిగాఁ బరిగణించు  
మనదు భరతఖండంబున పీడినదినంబు  
భక్తవరులు బైరాగులు పరమదాత  
లన్నశాలలు దేవాలయములు మించు.

వ—వీరందఱు నిజముగా బైరాగు లనియే మీయభిప్రాయమా?



ము—వారు కాకపోవుట వారిది తప్పు. కాదని యనుకొనుట మనది తప్పు.

వ—ఈమాత్రపుఁ దప్పనకేమి ? ఇతరులమాట యటుంపుఁడు. మీ మాటయే యడుగుచున్నాను. యథార్థవిరాగతమీ కుదయించుటచేతనే యిట్లయితిరా ?

ము—(తనలో)

గీ. వేసినది దొంగవేసమై ? వెలయుచుండఁ  
గొంక కేవలకూఁలెనో ? కూయవలయు  
పూసినది హరితాశంపుఁ ? బూతగాగ  
బెడల కేకుంటిగంతునో ? వేయవలయు.

(ప్రకాశముగా) యథార్థమైనవైరాగ్యమునొందియే నే నిట్లయితిని.

వ—హే హే హే! పడుచువాడవు—ఆవిత్య తేజముగలవాడవు—  
ప్రభుకుటుంబములోని వాడవలె గనబడుచున్నావు. మీకు  
బ్రహ్మచర్యముఖ్యమై యున్నదిగినదయ్యా!

ము—చక్కవర్తనీ! మనజునిప్రాయముకాని, తేజముకాని జన్మాభి  
కతకాని, వైరాగ్యస్వరూపియైనదైన బ్రతికొంఠములగునా?  
ప్రపంచము దేవపుట్టుటకేదో మహాకారణమానశ్యకమని య  
నుకొనుచున్నారా! కాదు. స్వల్పకారణమందులకుఁ జూలును.  
కన్నులిన్నగాఁ దెరిచిచూచినయెడలఁ గనబడనదంతయు  
రోతకాని మరియొకటియా? బాగుబాగుని మనము కొని  
యాడువస్తువున్నదే. దానిని దిన్నగాఁబరీక్షింపక మన మట్లగు  
కొనుచున్నాము. కాని దాని చాటున నేమున్నదో చూచిన  
యెడల నిక భవమందు వాంఛయుండునా? తెల్లవాటికది మొ  
దలు చూచినవస్తువులనే చూచి, యాడినమాటలనేయాడి, చే  
సినపనులనేచేసి, తఁచినతలఁపులేతలఁచి, గిటగిటరంకులరాట్న

ములోఁ దిరుగుటకంటె వినుఁగు మరియొకటి యుండునా? ఈ వినుఁగువలనఁ గొందఱు నన్యసింతురు, కాక మరియొక్క సంగతి.

ప—ఇక నేసంగతియు నక్కఱలేదు. ఇట్టికొనవెట్టిప్రకృతులు నన్యసింపినంతమాత్రమునఁ బ్రపంచవస్తువులలోనిరోత తగ్గినదా? దినచర్యలోని పునరావృత్తిదోషము తగ్గినదా? ఈరెంటిలో వారినుట్టునకైన నేది తగ్గినది? ఇక నన్యసింపఁబోదులకు? పడుచునన్యసింపఁ జిత్తించుటకొక చట్టముండునెడల మీ రిట్లయియుందురా? మీ రేరాజ్యములోనివారో కావున సరిపోయెను గాని మీరు మారాజ్యములోనివారేయైనయెడల మీరు నన్యసింపఁటకు నే సంగీకరించి యుందువా? జరిగినదేదో జరిగినది. ఆచింత యిప్పుడక్కఱలేదు. కాని మీ రేయే విద్యలనభ్యసించినారు?

మ—విద్యలేవియు విశేషముగ నభ్యసించి యుండలేదు. ఒక్క జ్యోతిషముండు మాత్రము కొంత ప్రవేశము కలుగఁ జేసికొంటి.

ప—అలాగా? మీరు మంచినయమునకే వచ్చితిరి. మాకోటలోఁ ద్వారలో నొకవివాహప్రధానముహూర్తము పెట్టవలసియున్నది. పెట్టుదురా?

మ—ప్రధానమా? ప్రధానము జరుగుటకేమికాని, మీరు బహుమనస్తాపము, బంధువిరోధము కలుగుటకు సిద్ధముగనున్నవి.

ప—(తనలో) ఇంతవఱకు సరిగనే చెప్పినాఁడు. మనస్తాప మారంభమే ఘోసది. అది వృద్ధియగును గాఁబోలు. బంధువిరోధమును నేను గణించను. ఏమివచ్చినను సరియె. (ప్రకాశముగా) అయ్యా! ఈసంగతిమీ రెట్లు చెప్పగలిగితిరి?

ము—[గ్రహబలాబలములచేత—(తనలో) మొదటినుండియు నాపక్ష మవలంబించి కనిచేయుచున్న మాలిని కీసారి విశేషధనమిచ్చి యన్నిసంగతులు తెలిసికొనుటవలన నాజ్యోతిషజ్ఞానమున కింతకాంతివచ్చినది.

ప—ఇంక నన్నుగూర్చియేమైనాజెప్పగలరా? నాజన్మనక్షత్రము—

ము—అది నాకక్కటలేదు. ముఖగునుజూచియే చెప్పగలను. (నిదానించి) మి మ్ముకరాజపుత్తుఁ డసాధారణముగా వలచియు న్నాఁడు.

ప—అది యెందులకు? అదియెందులకు? ఆసంగతి యాతనిగూర్చినది కాని నన్నుగూర్చినదికాదే? ఆతిఁడు నన్నువలచెనా? అందు లో ససాధారణముగనా? నన్నుఁ బ్రేమింపుచుని యాతని నేను గోరితివా? చంద్రకళను వలచినయెడల నాతని శత ప్రయోజనమో నన్నువలచినయెడలఁగూడ సంఘటె. ఆతనివల పాతనిలోఁ దెగటాటవలసినదే. కాని యది యక్కటకు వచ్చునా? రానిచ్చెదనా? నన్ను వలచినాఁడట అబ్బ! వల చుటకు నేనంత మీఁదమీఁద నున్నాననుకొనెను గాఁబోయి! తాను సామంతరాజనియు నేను జక్రవర్తినిననియుఁ దానెఱుఁ గఁడా? ఎంతభయభక్తులులేని ప్రవర్తనము!

ము—(తనలో) ఈమాట లిదివఱకు మాలినివలన వినినవే కాదా? ఇప్పుడు తిరిగి నే నేల చింతింపవలయును? ఎప్పుటికైన నీమ మనస్సుతిరిగి నన్నంగీకరించునా? నేను సంసారినే యగుదును. కాదేని వొంగసన్యాసమే నిజమైనసన్యాస మగును. (ప్రకాశముగా) మీరు చక్రవర్తిని యగుటచే నెన్నటికైన మిమ్ము సామంతరాజే వివాహమాడవలయును గాని మీతో నమా నుఁడగు చక్రవర్తి యిఁక నొకఁడేఁడి? పరదేశచక్రవర్తులతో

మనకు సంబంధములు లేవయ్యెను. ఆతనివల కసాధారణమైన దని యేలచెప్పితి ననగ మీ రాతనివరింపకుండు నెడల నాతఁడు ప్రాణపరిత్యాగమైనఁ జేసికొనును. భవపరిత్యాగమైన జేసికొనును.

ప—ఇప్పుడు మీరు చెప్పినమాటలు జ్యోతిషపరిజ్ఞానమువలనఁ జెప్పిన మాటలు కానట్లగపడుచున్నది. నామొగము చూచి యాతని చావు కాని, సన్యాసము కాని మీరెల్లు చెప్పఁగలిగితిరయ్యా? ము—గీ. అర్కుఁడని చంద్రుఁడని శుక్రుఁడని గ్రహంబు

లన్ని వేర్వేలునామంబు లందియున్న  
నన్నిరూపంబులను వెల్లుచున్నయట్టి  
తేజ మొక్కటి యానుగాఁడే లలాంగి!  
అబ్బయని సంద్రమని గంగయనుచు భిన్న  
సంజ్ఞలే కాని యొక్కటే ల జలముకాదె  
కుండ గుడియనుపైభేదముండుఁ గాని  
యాంతరాకాశ మొక్కటే ల యగునుగాదె ?  
ప్రాణులన్నియు జహువీభిన్నాకృతులను  
గర్భభేదంబులను బట్టి ల కలిగియున్న  
నన్నిప్రాణులనొ నిండియున్న యాత్మ  
తత్త్వమున నొక్కటే యంచుఁ ల దలఁపవలయు.  
తనదునాత్మఁ బరీక్షించుకొనిన యోగి  
యెల్లవారల నాత్మల ల నెఱిగియుండు  
నన్ను నేనెఱుంగుటచేత ల నిన్నువలచు  
వాని యాత్మ నెఱింగిన ల బాడనైతి.

ప—అట్లులైన నితరులహృదయములన్నియు మీకుఁ బ్రత్యక్షము  
లేనా ?

ము—తెలిసికొనఁ దలఁచినయెడలఁ గరతలామలకములేకాని మే మట్లు చేయుము.

ప—కాని యిది జ్యోతిషశాస్త్రపరిజ్ఞానమా?

ము—కాదు మఱియొకటి

ప—ఏదియైన నా కేమి కాని నాహృదయమును బరిశీలించి చెప్పుడు.

ము—ఏదో లభింపజేసినవాడను నేను మీరహస్యములు బ్రతుకెట్లు పుట్టెను?

ప—మీ లభింపజేసినందువలనఁ జెడునదికాదు. మీరు సరిగాజెప్పినయెడల మీరనుకొన్నలాభముకంటె నెక్కువలాభము కలుగును.

ము—(నిదానించి) రాజ్యమణి! నేను జెప్పఁబోవునది సావధానముగ విని బాంధ్వింతును. మిమ్ము వలచినవానిపై మీకుఁ బ్రేమయు లేదు.

ప—ఔను. కళింగరాజపుత్రినిపై నాకుఁ బ్రేమలేదు. ఆసంగతి నే నిదివఱ కనినమాటలవలననే తెలిసికొనఁదగినది. గొప్ప జ్యోతిషమే చెప్పితిరి.

ము—అంతటితోఁ గాలేదు. ఇంకఁ జెప్పుచున్నాను. మీరు మఱి యొకరాజపుత్రిని గాఢముగా వలచిరి. కాని యాతఁడు మిమ్ముపేక్షింపలేదు.

ప—ఆఁ. ఆఁ. నిజముగా నిది హృదయపరీక్షవలనఁ జెప్పినదేవా? నిజముగా మీరు దైవజ్ఞులు. నేను చాల సంతసించితిని. కాని మీకుఁ జిన్నవయస్సుగుటచేతఁ గొంత యనాలోచితముగఁ జెప్పినారు. నా కపమానకరమైనమాటయైనప్పు డదిసంజేహముతో సంగోచముతోఁ జెప్పఁదగినది సౌందర్యవతివై చక్క పర్తినినైన నేనువలచినవాడు నన్నుఁ బ్రేమింపకపోవుటకంటె

బరాధవము నాకున్నదా ? ఆతఁడు నన్నపేక్షింపఁ డని మీరు ధారాళముగా నే నేమనుకొందునోయనుసంశయమైన లేకుండఁ బలికినారు. నాయాశాభంగమునకై, నాపరాధవమునకై మీరు విచారింపకపోవుటయే కాక యత్సాహముంచుచున్నట్లు గూడ మీముఖవైఖరిచేఁ దెలియుచున్నది. ఆతఁ డింతవఱకు నన్నుఁ బ్రేమింపకపోవచ్చును గాని యింకముందు నేను జేయదలచినప్రయత్నమువలనఁ బ్రేమించునేమో-ప్రేమింపఁ డని మీరెట్లు స్పష్టముగఁ జెప్పఁ గలిగితిరి? ఇప్పటివఱకే హృదయపరీక్షకాని ముందు హృదయమందుఁ గలుగఁబోవు మార్పుల నెట్లిప్పుడే పరీక్షింపఁగలిగితిరి? ఒకవేళ నన్నాతఁడు ప్రేమింపఁడనియే నిశ్చయపఱపుఁడు- ఆమాటనంత విస్పష్టముగఁ జెప్పి నామనస్సును మీరు బాధింపవచ్చునా ? మీకింతభయహీనత యెందువలన ? నామనస్సునకు నొప్పికలిగినయెడల నేను జేయలేనిపని యేదైననుండునా ? నాబాధను దగ్గించుటకు మీవంటివారు నాకుఁ దోడ్పడుటకు బదులుగా బాధను వృద్ధిచేయుటకై ప్రయత్నించుట తగునా ? సరే యిది యటుండనిండు. ఆతఁడు నన్ను ప్రేమించుట కేమియభ్యంతరము ?

ము—ఆతఁడు మఱియొక కాంతను వలచినాఁడు.

శ—ఆకాంత యాతని ప్రేమించినదా ?

ము—అ.

శ—సరే! ‘ఆ’ యని యా కాశయంత నోరు తెఱచియంటిరే. ఆతని పై నామిత్రుడను యెక్కువయో నాప్రేమ యెక్కువయో బాగుగా నిదానించి చెప్పఁగలరా ?

ము—రెండిటికి భేదముచెప్పట కష్టము.

ప—కష్టముకావుననే మి మ్మడుగవలసివచ్చినది. మీకున్నయాత్మ సాక్షాత్కారము నాకున్నయెడల నీసరికిఁ బ్రపంచము నల్లలా డించియుందును. ఆతనియెడల నామెప్రేమయెక్కువయో ? నాప్రేమ యెక్కువయో? మహాత్మా! ఇది ముఖ్యమైన యం శము. నిదానించి బాగుగాఁ జెప్పవలయును.

ము—చెప్పటకుఁ ప్రియత్నింతును. ప్రక్కగట్లనున్న ప్రబ్బిపూలు తమ మొగములను నీటిలోఁ జూచుకొనుచు నవ్వుకొనుచుఁ దల లూచుచుండఁ జల్లగ నిష్కల్మషముగఁ బచ్చని బీళ్ల నడుమఁ బ్రవహించు పంటకాలువవలె యామెవలపున్నది ఎత్తైనకొం డలనుండి ప్రచండధాటితోఁ బ్రబలవేగముతోఁ దలక్రిందుగా గిందఁబడి ప్రవాహవేగమునఁ గూడఁ గొట్టుకొనివచ్చుచున్న చెట్లతో రాలతో భయంకరములైన సుడిగుండములను గలి గించుచు నాకాశమంతయుఁ గ్రమ్ముకొనిన తుంకరలమబ్బు లందు శక్తిధనశ్శతమును గల్గించి, చల్లనయ్యుచు, దీక్షుమైన యాకృతితో సుందరమయ్యును రౌద్రమైనరూపముతో పలు గొందుమహాజలప్రళాతమువలె మీవలపున్నది.

ప—నా కీపాముమెలికమాటలు నచ్చవు. నాప్రేమయే యెక్కువ యని ఘంటావధముగాఁ జెప్పరెందుచేత? మరియొక్కసారి యడుగుచున్నాను. చెప్పరెందుచేత?

ము—ఒకటి యెక్కువయేమి? ఒకటి తక్కువయేమి? దాని నైజ మది. దీనినైజ మది. మనోమార్దవమును గలుగఁ జేయు మర్దన ధ్వనివలె నామెవలపున్నది. హృదయా వేగ మొనర్చు భేరిరవ ములె మీయనురాగ—

ప—అదిగో! తిరుగ నట్టి కష్టదాటుమాటలాడెద రేలా? నాప్రేమ యే యెక్కువయని స్పష్టముగాఁ జెప్పుఁడు. అందువలన నసత్య

కథన దోషముమీకులేదు. నేనూరక యడిగితిని కాని నాకంటె  
నామెహృదయము మీకు బాగుగా నెఱుఁగుదురా ? మీ  
యాత్మదగ్గనము నాయనుభవముగంటె నెక్కువదికాదు.  
ఆమెకు నాయంతప్రేమయే ! నాతోఁ జగువుకొన్న యంతకు  
ఱ్ఱది. మేత్తమేత్తని యొడలు, భయశీలములై సాధువులైన  
కన్నులుగల లొడ తెడుకుఱ్ఱది. ఆ యనివేనట్లై కన్పెట్టచేయు  
నరికే గన్నులనీరు తెచ్చుకొనినదే! ఎక్కడఁ గూలఁబడుమన్న  
నక్కడఁ గూరుచుడునదే! ఏవస్తునైనఁ గావలయునని యెప్పు  
డైన మంకుపట్టు పట్టినదా ? ఇయ్యనియెడలఁ దాను దానిని  
సాధించితెచ్చుకొనుదాఁకఁ దహతహలాడినదా? వట్టి హవ  
కడికుఱ్ఱదాని కనురాగము బలిష్ఠముగా నుండునని మీ రెల్ల  
నుకొంటిరయ్యా? దేహతత్త్వమునుబట్టియే యనురాగతత్త్వము  
గూడనుండును. ఈమాట లేల? నాయనురాగమే యెక్కువ  
యని మీ రొప్పుకొంటిరి కాని మఱియొకటి —

ము—మఱియొకటి చెప్పెదను.

వ—ఏదది?

ము—ఆతని కాతనికాంత యం దెక్కువ ప్రేమమో? కళింగరాజు  
పుత్తునికి మీయం దెక్కువప్రేమమో మొలచినది మొల  
చినట్లు, పూచినది పూచినట్లు చెప్పెదను.

వ—ఆమాట మీరనఁదగదు. నేను వినఁదగదు. తెలిసినదా?

ము—మీరు ప్రేమించినయాతఁడు మిమ్ముఁ దిరుగఁ బ్రేమింపకపో  
వుటచే మీకు మహాపరాభవముకలిగెనని మీరిదివఱ కిబ్బంది  
పడితిరే ! మిమ్ముఁ బ్రేమించిన కళింగరాజపుత్తుని మీరు  
ప్రేమింపక యిట్లు పరాభవించుట మీకు బాగుగానున్నదా?  
మీమనస్సువంటిదేకదా యాతనిమనస్సుకూడను—



వ—మాలినీ! ఈయనను నాయనగారిపూజామందిరమున విడియింపుము.

మూ—చిత్తము. మహారా! దయచేయుడు.

ము—రాజ్ఞీషణి సెలవు.

వ—సరే.

(మాలిని మురళీమనోహరుడు నిష్క్రమింతురు.)

స్పటికశాలలో విజయనారాయణవర్మ యున్నాడు. ఎల్లుండియో యాపెల్లుండియో నాకోర్కె కడ్డుగనున్న రత్నప్రభను దీసికొని యామెతండి వచ్చును. ఇంతలో నాకస్మికముగ నీబైరాగి యెవడోవచ్చినాడు. ఇటుపైని విజయనారాయణవర్మతోఁ దిరుగ మాటలాడి రత్నప్రభతో మాటలాడవలయునో, రత్నప్రభతో మాటలాడినపిమ్మటనే విజయనారాయణవర్మతో మాటలాడవలయునో, వీద్వఱకంటె ముందుగ నామెతండితో మాటలాడవలయునో యీనడుమ నెప్పుడెప్పుడు బైరాగితో మాటలాడవలయునో యేమియుఁ దెలియకుండ నున్నది. ఎదుట దట్టమైన మంచున్నప్పుడు కన్నెంత నిష్ప్రయోజనమో నాయూహమంత నిష్ప్రయోజనముగనున్నది. కథనంతను ముందు కుదుర్చుకొని యంకవిభజన మొనర్పకుండ ముండిత్రోపుగ నాటకమారంభించుకవివలె నే నీప్రయత్నమున దిగితిని. ముందంకమేదో యాతఁకిఁ దెలియదు. నాకుఁదెలియదు. తుదకెట్లో యతనికిఁగదము పూర్తియగును. నాప్రయత్నము పూర్తియగును. కెట్లో స్తుతులో అతనికి సుఖమో దుఃఖమో నాకు—

(నేకభ్యమున) సెలవుప్రకారము బైరాగిని బసలోదింపితిని.

వ—మాలినీ! ఇటురా.

[మాలిని ప్రవేశించును.]

నాకుఁ దలనొచ్చుచున్నది సాయంకాలము కావచ్చుచున్నది. ఉద్యానవనద్వారము తెరిచియుండును. అటకు వచ్చెదను.

మా—చిత్తము. (పోబోవును.)

ప—చూడు ఉద్యానవనమున నూరక కూరుచుండునెవలఁ దలనొప్పి తగ్గదు. కొంతవ్యాయామ మావశ్యకమేమో విజయనారాయణవర్మ నాతోఁ గుండబాతియాటకు వచ్చునేమో కనుగొందువా?

మా—చిత్తము.

(పోబోవును.)

ప—చూడు మాలిని! అక్కడచున్నావు కాదా? అతనితోఁ జెప్పవలదు. నామూలమున నాతనికి శ్రమమెందులకు? మేనమామ కూతుతోఁ బ్రధానమగునని యాతఁడు సంతోషముతో నున్నాఁడు కాబోలు నేమి?

మా—భోజనమైనపిమ్మట నాతనిని జూడలేదమ్మా.

ప—మందిరనిచేసితివి. చూడకపోవుటయే నా యిష్టము చూడు. సంగీతము వినుటవలనఁ దలనొప్పి సర్దుకొనునేమో?

మా—అట్లానగా యినీమణిని బిలిపింపనా?

ప—పోనిమ్ము. పాడునప్పుడు దాని మొగముచూడగ మఱిత తలనొప్పి వచ్చునేమో. ఏమియువలదు. అభ్యంగన మొనర్చుకొందును. అన్నియు సిద్ధపఱపుము.

మా—చిత్తము.

[(మాలినిపోవును.)]

ప—మాలిని! ఇటురా?

[మాలిని ప్రవేశించును ]

ఉన్న వేడిమి తలలోఁగాదు. మనస్సులో నున్నట్లున్నదే. అభ్యంగన మెందులకు? నిద్రకు మంచు సిద్ధపఱపుమని యాస్థానవైద్యుని తోఁ జెప్పుము. ఈరాత్రి నేను భుజింపను. ఇప్పుడే వండుకొందును. పక్షకగదికి దారిచూపుము. మాలిసీ! రత్నరథమూఁడు నాల్గుదినములలో వచ్చును. సంగీతములుకావు. నాటకములుకావు. సరసములైన సమస్తవినోదములు నామె గౌరవార్థ మేర్పఱుపవలయునని నే నాజ్ఞాపించినట్లు మంత్రితో వెంటనే చెప్పుము. నాకుఁ బరాకు హెచ్చుగనున్నది. నడ.

(ఇద్దఱు నిష్క్రమింతురు.)

ఇది ద్వితీయాంకము.



# పద్మిని

తృ తీ యాం క ము.

ప్రదేశము—పద్మినియంతఃపురము.

[ప్రవేశము—పద్మిని, రత్నప్రభ.]

ర—అక్కా ! నాకొఱ కిన్ని వేడుకలు చేయింపవలయునా ? ఇన్ని యుత్సవములు చేయింపవలయునా ? నేనేమి కొత్తదాననా?

ప—కొత్తదానవైనయెడల నీకొఱ కేమియుఁ జేయింపకయేపోవుదును. ప్రాతదానవగుటచేతనే యందులోఁ జిన్ననాటిదానవగుటచేతనే నీరాకకు నే నింతసంతోష మొందుచున్నాను. నావలెనే నాప్రజలుకూడ సంతోషింపవలయునని యాజ్ఞాపించినాను. నిన్నుఁజూచి యెంతకాలమైనదో చెప్పు. ఈలోపల నొక్కలేఖయైన వ్రాసితివా? నాక్షేమ మెక్కడైనఁ గనుగొంటివా? నాప్రాణము లన్నియు నీపైఁబెట్టుకొంటినిగదా! నీకింత దయలే దెందుచేత? తుదకు నేను వార్తనంపినకాని వచ్చితివే కావే!

ర—అక్కా! అన్నిలోపములను మన్నింపవలయునని విధేయురాలనై మృక్కుకొంటిని గాదా ! అన్నిలోపములు తీయఁ బట్టిప్పుడు చేతులుకట్టుకొని వచ్చితినిగాదా?

ప—వచ్చితివమ్మా! నా కెంతసంతోషముగా నున్నదనుకొన్నావు! కాని యిక్కడనుండి నిన్ను నేను బొమ్మనియనుపఱకుఁ టోనని నామీఁద నొట్టుపెట్టుకొనవలయును.

ర—నీవు సెలపిచ్చి కంపువఱకుఁ బోవనని పరమాణులు చేయుచు  
న్నాను. అక్కా! ఇట్లావఱించువా రెవరమ్మా! మాతల్లి  
కాలధర్మమునొందినది. నీవే నాకింక తల్లివి సోదరివికూడను.

ప—చెల్లెలా! నాకుమాత్రం మెవరున్నాను. తల్లిదండ్రులు లేనేలేరు.  
తోడంతకంటె లేదుగదా? నాకు నీవు, నీకు నేను చెల్లెలా!  
పూదినగులాబి మొక్కలాగున నీవెంతకన్నులకంఠపుగా ను  
న్నావే. కోక కచ్చపోసి కట్టకొనలేకపోయితివా? త్రైచేతు  
లంతపొడుగుగాఁ బెట్టుకొంటివేమే? అంతపై కెగలాగుకొని  
పోకుండ నంతక్రిందికి సాగిపోకుండ నాత్రైచేతు లెట్లున్నవో  
చూడు. జిగినీలోనినడిమిరాయిమాత్రము చాల బాగుగా ను  
న్నదే. నాకంటె రెండేడ్లు ఎన్నదానవైనను నీవెంతగోవగా  
నెదిగినావే! మొవటినుండియు మెత్త. యెడలిదానవు. నీవేలా  
గుననుందువో యని నామనస్సున నే నెన్నిబొమ్మలుగీచికొ  
న్నాననుకొన్నావు? నీవు పొడుగెదిగిపోవును వేమోయని నే  
నెంతయో జడిసినానునుమా! నీగుండ్ర మొగమునకుఁ బొట్టిగా  
గుమ్మటములాగున గుదించిన ట్లుండటమే సొగసమ్మా? మొ  
త్తముమీఁదఁ గన్నులునిండుగఁ జప్పుజప్పునఁ దోటకూర కాడ  
లాగున బాగుగ నెదిగినావే.

ర—అక్కా! నీవుమాత్రము బాగుగా నెరుగ లేదా?

ప—అడుగనక్కఱలేదు. వట్టి కట్టపడి. ఒడలఁగట్టపడియే. మనస్సున  
గట్టపడియే.

ర—కొందఱకుఁ గాపురముచేయుచుండగా నొడలువచ్చుమా! అ  
క్కా! కళింగరాజపుత్త్రినిమాట స్థిరపఱచితివా?

ప—నాకంటె జిన్నదానవయ్యను ముందుగా నీబావను స్థిరపఱచు  
కొని నీవు కూరుచుంటివి. కాని యంద అట్లుస్థిరపఱచుకొనఁ

గలరాశింబిలో మగఁడు - మేనయ త్త కొడుకు. ఎప్పటి కప్పు డే చాటునుండియో చూచిచూడనట్లు రవంత చూచుకొనవచ్చును. ఆడియాడనట్లు రవంతమాటలు కలుపవచ్చును. చేసిచేయ నట్లు కానంత యుపచారములు సేయవచ్చును. నీసుఖము నీసంతోషము, నీయత్సాహము నాకెందులకు వచ్చునమ్మా! అనఁగననఁగ నొకరాజుఁడు. ఆరా జేదోసముద్రతీరమందలి యొకపట్ట కధికారియఁడు. ఆతని కొకకొడుకఁడు. ఆతని మొగము కోఁతి మొగమో కొండముచ్చు మొగమో తెలియదఁడు. ఆతఁడు మైసపుదిమ్మయో రాతిబొమ్మయో యుతకంటఁ దెలియదఁడు. ఆతఁడు భోగలవీధి భోగయ్యయో ఆడారిదద్దయ్యయో మొదలేతెలియదఁడు. ఆతఁడోటఁబల్లేరుకాయయో తలలో మట్టిముద్దయో మనసులో దుట్టెపురుగో హృదయములో నిసుకదిబ్బయో బొత్తిగాఁదెలియదఁడు. ఆతని జేసికొనవలసినదని తండ్రిగారి యాజ్ఞ యిఁడు. చక్రవర్తిని యతనినింకఁ జెట్టఁబట్టి సింహాసనముపైఁ బెట్టలేదని యూరియమ్మలక్కలు బుగ్గలు నొక్కకొందురఁడు. నాబ్రాదు కిట్లున్నది. ఏమడుగుదువు!

ర—నీవు చక్రవర్తినివగుటచే నందఱు నీయాజ్ఞకు బద్ధులుకాదా! కళింగరాజునకు వార్తనంపి పెండ్లి కొడుకును బిలిపించి యాతని విద్యాబుద్ధులు స్వరూపస్వభావాదులు పరీక్షించుటకై కోటలోఁ గొన్నిదినములు పెట్టుకొనరాదా?

ప—నాన్నిదినము లింటియొద్దఁ గట్టివైచికొని పాలుచూచుకొని పరిష్కరించుకొనట కిదియేమిబట్టబేరమా? నాపెండ్లిమాట కేమికాని ముందు నీప్రధానపునంగతి నిశ్చయింపవలసియున్నదికాదా?

ర—అక్కా! మీకు మాయంధున్న యభిమానమునకై మేము మిక్కిలి సంతసించుచున్నాము. ఏనాటిసాతశాల, ఏనాటిచిన్నతనము, ఏనాటిచదువు. మాప్రధానమునకై మీరింత యాత్ర పడుచున్నారు. నాయందలి మీప్రేమకు హద్దున్నదా?

ప—నీమీద నాకు, నామీద నీకుఁ బ్రేమలున్నవేమి లేకున్నవేమి? మీకిద్దఱ కన్యోన్యాయురారగ మున్నదిగదా! ఆసంగతియే యిప్పుడు కావలసినది.

ర—(సిగ్గు నటించును.)

ప—సిగ్గుపడటకాదు. ఆడుదానికేమి మగవానికేమి యిదే మహావసరము. బహుజాగరూకతగఁ బ్రవర్తించవలసిన సమయము. ఎత్తునుండి దిగునప్పుడు కాలుజాఱినయెడలఁ గూడ దీసికొనవచ్చును విషము ప్రమాదమున మ్రింగిననైన వాంతిచేసికొని తనవు నిలుపుకొనవచ్చును. కాని దుర్భాగితిచే మగనిని స్థిరఁ జేయుకొన్నయెడలమాత్రే విఁకఁ గూడిరాదు. నాలుక ఆంకుముచేఁ గొంఱించుకొనవచ్చును. కన్నులలోఁ జీలుకొట్టించుకొనవచ్చును. అగ్నిజ్వాలను గొంగిలించుకొనవచ్చును. కాని నచ్చని పతితో మాటలాడలేము. ఆతని జూడలేము. అంత దూరముననైన నిలువఁబడలేము.

ర—అక్కా! అట్టిది క్కెన్నటికిఁగూడ రాదు. అధైర్య మున్నది.

ప—చెల్లెలా! నీమనస్సు నీవెఱుంగకుండఁ జెప్పుచున్నావని నాకు భయముగ నున్నది. బాల్యమునుండి మనమెవనితోఁ జెరిగి తిరిగి యాడుకొంటిమో యాతనిపై మనకుఁ బత్యనురాగ ముండదు సుమా! అదిపట్టించనవునుమా? సంతతమైన పరిచయముకంటె నదియెక్కువదికాదు. అదిమైత్రీకాని మరియొకటికాదునుమా! దానినినీవు భర్తనురాగమని భ్రమించుచున్నావని నీ నాదో

శనపడుచున్నాను. ఎచుటఁ బడినప్పుడు పొంగిపోవుట, రవంత  
కనుచాటైనయెడఁ గుంగిపోవుట, యొక్కచోఁ గూరుచుండ  
మని, యొక్కచో నాగుకొందమని, యొక్కచోఁ బాడుకొంద  
మని సంతతము దేవులాడుచుండుట యనునవి మైత్రికిఁ బత్య  
నురాగమునకు సమానధర్మములే. అయినను దానికి దీని కె  
ంతయో భేదమున్నది. మైత్రిలో మానుషిక తేజముమాత్రమే  
యున్నది. పత్యనురాగములోఁ బ్రధానముగ దైవ తేజమున్నది.  
దానిలో నెంతకలసియున్నను విభిన్నత్వమున్నది. దీనిలో నెంత  
దూరముననున్న సరే యేకత్వమున్నది. దానిలో నైహిక గంధ  
మే కాని దీనిలో నాముష్మిక సౌరభముఁ గూడ నున్నది.

క—అక్కా! నే నేమి చిన్నదాననా? నా కిన్ని చెప్పవలయునా?  
భగవంతునికటాక్షమున మే మత్యంతసుఖముపై యుండఁ  
గలము.

మ—(తనలో) అబ్బ! ఆలాగేమి? నిన్నాతనితో సుఖపడచిచ్చెదనా?  
నీభర్త నాబాహుబంధమందైన నుండవలయును. పరమపదమం  
దైన నుండవలయును. నాసంకల్ప మంతే. (హృకాశముగా) చె  
ల్లలా! నేను నీ కింతదూరము చెప్పుట కేదోకారణమున్నదని  
గ్రహింపకున్నావు. నీ వెటుఁగని యంశమేదో నే నెటుఁగదు  
నని నీవు తెలిసికొనఁజాలనప్పుడు నే నేమిచేయఁగలను? నీ  
యిష్టము.

క—అదేమమ్మా! అట్లనుచున్నావేల?

మ—ఏమియులేదు చెల్లలా! నీకుఁ బ్రధానదినమున నెట్టి చీరకావల  
యునే? చూడు నిమ్మకండువంటి నీతనుకాంతి కూడాపట్టచీర  
బాగుగా నుండునేమో? కాక నాచురంగుపట్టుచీర బాగుగా



నుండునేమో? దీపాలకాంతి నాకు వచ్చనిరం గెంతలో భావం  
తముగ నుండు ననుకొన్నావు. నామట్టునకు నాకు —

ర—అక్కా! ఈమాటల కేమికాని యదేదో చెప్పవా?

వ—ఏమున్నది చెల్లెలా! మగజాతివలపు మెల్లకంటిచూపు నొక్కటే  
తీరు. అది యొకతెపై నున్నట్లగపడుటయే కాని మరియొక  
తెపై నుండును.

ర—(నవ్వుచు) ఇంతేకద!

వ—నేను జెప్పినది నీవు గణించనేలేదా? మీఁదుమిక్కిలి పరిహాసిం  
చుచున్నావా? నీవు పరిహాసించుటకు నే నంతప్రకృతివిరుద్ధ  
ముగ మాటలాడితినా? మగవాఁడు స్వభావమునఁ జంచలుఁ  
డగునా కాదా? ఒక్కమాట. గాలి యిప్పు డిటువీచుచున్నది.  
రవంత పైకిఁ బొమ్మ క్రిందనిటువీచుచుండఁగ నే యదియచ్చట  
మరియొకవైపున వీచుచుండును. మరిరవంతపైకిఁ బోయినయె  
డలనది వేతొకవైపు వీచును. ఏవైపువీచుటకూడఁ గానింతనేపే.  
అటులే మగవానిమనస్సునకుఁగూడ నన్నియరలు, నన్నియంత  
రువు, లన్నియవలోకనము లున్నవి. మగవానివలపునమ్మినయె  
డల నిఁకనడుగనా? కొఱవిదయ్యపువెల్తురును బట్టి పోయిన  
నెంతదుర్గతియో మగవానివలపునమ్మి యనుసరించిన యాఁడు.  
దాని కంతదుర్గతి.

ర—అమ్మా! నమ్మక మన మేమిచేయవలసినది?

వ—ఇదిగో! బుద్ధితేక, పరిశీలనతేక, దూరదృష్టితేక కట్టుకొన్నవారి  
సంగతి చూచుచున్నాముకాదా? మగఁడు వీధిలోఁ దూసీఁగ్గ,  
పెండ్లా మింటిలోఁ బేడపురుగు. మగఁడు వణ్యవీధిలో వసంత  
కోకిల, పెండ్లాముకుంచపాళిలో బోదురుకప్ప. వానిమెడలోఁ  
బూలదండ. దీనినెత్తిపై నీళ్ళకుండ వాడుకస్సు. ఇదిబున్ను.

ప్రపంచముననున్న సన్నికష్టములకుఁగూడ ససందర్భవివాహములే మూలము. మగజాతి నెన్నఁడు నమ్మఁదగదు.

ర—మగజాతియెట్టిదైన మనకేమమ్మా! మనమగలు బుద్ధిగలిగియున్న మనకుఁ జాలదా?

శ—మనమగలా? నాకు మగఁ డేడి? ఇఁక నీమగనిసంగతియా? ఆ తఁడుమాత్రము లోకాతీతుఁడాయేమి? చెల్లెలా! ఏటిమాటలు! కోడిమాంసము కాకచేయునని చెప్పినప్పుడు నీయింటికోడి మాంసముమాత్రము మేహశాంతికాఁబోలు నేమి?

ర—అక్కా! స్పష్టముగాఁ జెప్పుచున్నాను. నామగఁ డిప్పటివఱకు నాయందే పంచప్రాణములను బెట్టుకొనియున్నాఁడు. ఇఁక ముం దెట్లుండనో యని సందేహించు పెందులకు?

ప—ముందటిసందేహ మక్కఱలేదు. ఇప్పటివఱకు నీమగఁడు నీయందే లగ్నచిత్తుఁడైయున్నాఁడా?

ర—ఆఁ.

ప—హాహాహా! (నవ్వును)

ర—అక్కా! అట్లు నవ్వెద వేల?

ప—నీసమ్మకమునకు సంతోషించుచున్నాను.

ర—కాదు. నా తెలివితక్కువకుఁ బరిహసించుచున్నట్లు నాకుఁదోచుచున్నది. అభినందనపునవ్వేదో యధిక్షేపణపునవ్వేదో నేను దెలియలేనా? అక్కా! ఎందులకు నవ్వితివో చెప్పవా?

ప—నీవైఁ బ్రేమచేఁ జెప్పవలయుననియే యున్నది. నీసమ్మకముచూడ నాకు భయము వైచుచున్నది. నీవు రవంతసందేహవతివేయైన యెడల నీసరికేఁ జెప్పియుండనా?

ర—అక్కా! నాకుఁ గష్టముగ నున్నది. చెప్పవా?

వ—నీకష్టముకంటె సహస్రగుణము లధికమైనకష్టము నే నొందుచున్నానని నీ వెఱుఁగుదువా? అయ్యయ్యో! మి మ్మిక్కడకు రప్పించితినే. మీకుఁ బ్రధాన మొనర్చుటకు నిశ్చయించితినే. మీతండ్రినిగూడ రమ్మంటినే. అయ్యయ్యో! పెద్దలచే నిశ్చితమైన పెండ్లి. పీటలమీఁదఁ బెండ్లియే నానుహాప్రబంధమువలనఁ గాక నే నెందుల కిందునఁ జిక్కుకొంటిని ? ఏమైననరే చెప్పకుండనుండుటయే మంచిదేమోయని యొకవంక నిశ్చయమటచుకొందమన్న—

ర—అక్కా! నాబ్రదుకునకుఁ బ్రధానమైన రహస్యమును నీ వెఱిఁగియుండియుఁ గప్పిపుచ్చి న న్నిట్లు పదలివేయుదువా? నాపై నీకు దయలేదా?

వ—దయలేదా యనుమాట యనుటకు నీకు నోరెట్లు పచ్చినదేమాతండ్రి నిన్ను నాకంటె నెక్కువగాటముగఁ గాఁగిలింతుకొని లాలింపలేదా? నీకంటె నేను రెండేండ్లు పెద్దదాననగుటచే నిన్ను నేనెత్తుకొని మోయలేదా? అయ్యయ్యో! ఒక్కచోఁ గుడిచితిమే- ఒక్కచోఁ బాడుకొంటిమే- ఒక్కచో నాడుకొంటిమే- ఒక్కచోఁ జదువుకొంటిమే- నీ కెనిమిదవయేట జ్వరమురాగ నీ ప్రక్కయొద్దఁ గన్నీరొత్తుకొనుచు నేను గూలఁబడి యుండలేదా? నీ వేడివేడిపెదవులను నేను ముద్దుఁ గొనలేదా? నీ కాళు లొత్తలేదా? చక్కవర్తిపుత్రిక కేవల ప్రేమచేతనేకదా నీకిట్టి దాసివనిచేసినది! నీకుఁ గలిగిన జబ్బునాకేల గలిగించితివికావోయి భగవంతుఁడాయని నేను ప్రార్థించిన ప్రార్థన నీ వెఱుఁగవు. కాని నేనెఱుఁగనా? భగవంతుఁడెఱుఁగఁడా? ఇప్పుడు నీపై నాకు దయలేదా యని యడుగుచుంటివా?

ర—అక్కా ! కడుపులోనిమంటచే బుద్ధిలేక. యటులంటిని. తుమింపుము. సర్వవిధముల నాయెడల దయాస్వరూపురాలవై పవర్తించితివి. కావున నిప్పుడుకూడ నాదయయే కనబడచి—

వ—అయ్యయ్యా ! ఆదయయే నన్నిట్లు బాధించుచున్నది. ఆదయయే నా కిప్పుడు కంఠపాశమైనది. హరి హరీ ! రత్నప్రభా ! నీవు నాకింత ప్రేమాస్పదురాల వేలయైతివి ? నీవు నాకింత ప్రాణాధికవేలయైతివే ! ఊరిలోని యంద అమ్మలక్కలవంటిదానవే నీవైనయెడల నీ సౌఖ్యముకొరకు నేనింత దేవులాడియుందునా ? నీ బాధయే నాబాధయనుకొని యింతకొట్టుకొని పోకయుందును గదా ! వెట్టిప్రేమ యెన్నడు తగదు తగదు. ప్రేమయేమో మెత్తనిదని యనుకొందుము. కాని బాధపెట్టుటలో శత్రుత్వముకంటె బ్రేమయే యెక్కువ గట్టిదమ్మా !

ర—నాకుఁ గావలసినమాట చెప్పక మఱియేదో చెప్పుచున్నావు. నాకు దడయెత్తుచున్నది. గుండెలలో బరువెక్కుచున్నది. అమ్మా వేగచెప్పుము ?

వ—చెప్పినందువలన నాకేమి పాపమో యని లోన నేనెంత చింతించుచున్నానో నీ వెఱుఁగుదువా ? నీచింతయే హెచ్చని నీ వనుకొనుచున్నావు.

ర—చెప్పినందువలన నీకుఁ బాపములేదు. సరేకదా నాబాధ తగ్గించుటచే నీకుఁ బుణ్యముకూడ సిద్ధించును.

వ—(తనలో) ఓభగవంతుడా ! రత్నప్రభ నూతేండ్ల బ్రదుకెక్కడ భగ్నమగునో, యను భయముచేత నామెయందలి యవ్యాజమైన ప్రేమ ప్రేరణచేయుచుండ, సత్యవాక్యమందలి గౌరవముచేత, సప్రియమైన సత్య మామె చెవిని వైచుచున్నాను. తండ్రి ! ఈపాపమునకు నాకు శిక్షలేకుండఁ గటాక్షింపుము.

శిక్షింబడలఁచితివేని. నీవు నాకిచ్చు నరకబాధనైన సహింతు ను గాని నాచెల్లెలిమఃఖమును నేను జూడలేను. పరమేశ్వరా! నీ యిష్టానుసార మాచరింపుము. (ప్రకాశముగ) రత్నప్రభా! నీ కీర్తనరతగఁడు. నీ వాతనిని వదలుకొనుము.

ర—(తనలో) భగవంతుడా! ఎంతకాలపుటనుబంధ మెంతలోఁ ద్రొంపనున్నావు. నీదయచేతనే మాకన్యోన్యాయానురాగము కలిగినదని సంతసించితిని. నీ దయచేతనే యది యిప్పుడు దగ్ధమై పోవలసినదా? కానీ! తలయొగ్గితిని. (ప్రకాశముగా) అమ్మా! నా కాలఁడు తగఁడని చెప్పితివి. నీవితదనుకనాడిన మాటలను బట్టియే యాసంగతి యిదివఱకే గ్రహించితిని. ఆతనిదోషమేదో యది నాకుఁ గావలయును.

వ—అది నీకక్కఱలేదు. నాకు నక్కఱలేదు. ఇతరులకునక్కఱలేదు. నీవు స్థిరచిత్తవు. నీతత్త్వమున కాలఁడు పనికిరాఁడు. సత్యమున కసత్యమునకుముడి వేయవచ్చునా? వైరాగ్యులకు లాంఛట్యమున కదుకునా? వేదాంతవిద్యకుఁ గొక్కొకమునకు లంక వేయవచ్చునా?

ర—తగదు. నిజమే తగదు. ఆతఁ డసత్యవాదియుఁ జంచలుఁడు నెట్లు య్యెనో నాకుఁ దెలియవలదా?

వ—నీకేల తెలియవలయును?

ర—ఆతనిఁ జేసికొందునని మాతండ్రితోఁ జెప్పియుంటిని. ఇప్పు డాతనిని నిరాకరించుటకు మాతండ్రితో హేతువు చెప్పనక్కఱలేదా? మాతండ్రిమాట యటుంపుము. నామనస్సాతనిని గురువుగ, భర్తగ, దైవముగ, భావించుకొనుచున్నది. నామనస్సునైన సమాధానపఱచుటకు నాకుఁ దగినకారణ ముండవలదా?

వ—నీ మనస్సాతనినుండి యింకఁ దిరిగి పోనలేదా?

ర—తిరిగిపోయినది. కాని—

వ—ఇకఁ గాని యెందులకు ? భ్రమరము పద్మలతను వదలిపోయినది. అది తంకేసుపూవుమీఁద వ్రాలిననేమి ? ఉమ్మెత్తపూవుమీఁద వ్రాలిననేమి ?

ర—అఁ. అఁ. నన్ను విడిచి పరస్త్రి ననుసరించెనా ? అ! ఎంతమాట! ఎంతమాట ! కాని—ఆపరస్త్రి యాతనిని నావలెఁ బ్రేమించినదేనా ?

వ—ఓసివెట్టిదానా ! ఆనంగతి మనకెందులకే—అది యాతనిని ముద్దిడుకొనునో మూఁతిమీఁదఁ బొడుచునో ! ఆగొడవతో మనకేమి సంబంధము.

ర—(ఉస్సరనుచు) నిజమే. మనకు సంబంధములేదు. మనస్సు చెడతిపోవుటచేత నేదో యుంటిని. కాని—కాని—యాపరస్త్రి యాతని నమ్మనా ? “పురిటిబిడ్డకడనుండి మేనమామకూతును జేసికొందునని చెప్పి మామగారి కాళ్ళులంటి బాసచేసి యిన్నిసంవత్సరము లింటిలోఁ గూరుచుండి మనుగుడుపుఁ జెండ్లికొడుకువలె నారగించి, బలసి తీఱఁ బ్రధానపువేళ మేనమామకూతును మోసగించి వదలిపెట్టి నన్నుఁ బ్రేమించితిని పలుకుచుఁ గులుకుచు నాయొద్దకు వచ్చితివా మూర్ఖా ! విశ్వాసదోహి” యని యాపరస్త్రి యాతనిమూఁతిమీఁద రోఁకలిపుచ్చుకొని పొడువవలసిన దందువా కాదా ?

వ—చెల్లెలా ! ఆగొడవతో మనకు సంబంధములేదని నేను జెప్పగ నానని నీ వంటివికాదా ! తిరుగ నామాటయే పట్టుకొని ప్రసంగింతువేల ?

ర—అన్నమాట నిజమే. ఇక నానంగతి తలపెట్టరు. కాని యొక్క

సంగతి మాత్రముచెప్పము. అది యెవతెయో మాత్రము  
చెప్పము. నీ కాళ్ళుపట్టుకొందును.

వ—చెప్పెదను. కాని నీవు రహస్యముగ నుంతువా ?

ర—ప్రమాణము చేయుమన్న జేసెదను.

వ—నీమాటయే నాకుఁ బ్రమాణము. నీయోగ్యతకు హద్దులేదని  
నేనెఱుంగనా ?

ర—రహస్యముగ నుంతును.

వ—నీతండ్రితోనైనఁ జెప్పదగదు నుమా ?

ర—చెప్పను. చెప్పను.

వ—నారాయణవర్మ యిటనే యున్నాఁడు. నీ వాతనియెదుటఁబడి  
తుచ్చుఁడా! మోసకాఁడా! యని తిట్టవుకదా!

ర—ఆతని మొగమింకఁ జూచుటకూడనా ?

వ—అటులైన విను. ఆపరస్త్రి యెవతెయో చెప్పనా ?

ర—చెప్పము.

వ—నీబలాత్కారమున దైవముఖమును జూచి చెప్పుచున్నానుజుమా!

ర—చెప్పము.

వ—ఆపరస్త్రి నేనే—

ర—ఆ. ఆ. నిజముగనే. నిజముగనే. అక్కా ! ఇట్టి సమయమునఁ  
బరిహాసమాడుట తగునా ?

వ—నేనేవో నారాజ్యకష్టములఁ గూర్చి ముచ్చటించుచుండఁగా  
నాతఁడు నన్ను వలచెననియుఁ బెండ్లిచేసికొని రాజకీయవ్య  
హారమున సహాయుఁడుగా నిటనేయుందుననియుఁ గంఠోక్తిగాఁ  
బలికినాఁడు.

ర—ఆహా ! ఎంత యొడలు తెలియనితనము— ఎంత నిర్భయము—  
చక్కవర్తనివే! మహాధికారిణివే! తా నెక్కడ? తన బ్రదుకె

క్కడ ? తనస్థితి యెక్కడ ? తన కిదియేమి పోగాలము ? బ్రదికి బాగుపడఁదలఁచుకొనలేదు కాఁబోలు ?

వ—ఆతని నిర్భయత్వమును నేనంత గణింపలేదు. నిజముగా గాట మైనవలపునకున్న నిర్భయత్వము. దేసికినిలేదు. బందిపోటు దొంగకు భయమున్నది. అసత్యవాదికి భయమున్నది. అహవ శూరునకు భయమున్నది. పిశాచావిష్టనకు భయమున్నది. కాని, యనురాగవశునకు భయములేదు. చక్రవర్తిని నిట్లాడె గినాఁడేయని యంటివి. చక్రవర్తిని నైనందుల కితరులకంటె నెక్కువ ధనమున్నది. ఎక్కువ భూమియున్నది. ఎక్కువ యధికారమున్నది. ఎక్కువ బాధయున్నది. ఎక్కువ యేడుపున్నది. కాని మగనియొద్దఁ బండుకొనునవసరమునఁ జక్రవర్తిని యెంతయో చచ్చుముప్పిదికూడ నంతయేకాదా? అతఁ డాదృష్టి నే చూచినాఁడు. ధనమున్నప్పుడులాభమనినష్టమని జేపులాట. సిగ్గున్నప్పుడు వైవారని తనవారని భేదగ్రహణము. భయమున్నప్పుడు హెచ్చువారని క్రిందివారని వ్యత్యాసజ్ఞానము. అంతేకాదా? నేనందులకంతగణింపలేదు. కాని యాతనికి సర్వసామాన్యమైనకన్నే లేకపోయెనేయని నేను వింతపడితిని. ఒకవస్తువును వదలి వేటొకవస్తువును స్వీకరించునప్పుడు రెండవది మొదటిదానికంటె గుణోత్తరమై యుండవలయును గాదా? చీమపంచదారవలుకునువదలిగోదుమగింజనుజేరువా? పాలకుండనువదలి గంజిమూఁకుటి నపేక్షించు పిల్లికిఁ గన్నున్నదనవచ్చువా ? గుఱాబిపూవువాసనచేజొక్కిన తుమ్మెద యెట్టగన్నెరు జేరుటకిచ్చగింప వలసినదా? అయ్యయ్యో ! కోకిలయేదో చెముడుకాకియేదో పశువులపిల్లవానికైనఁ బెలియు నేసీతాఫలపుష్ప మేదో. సకలఫలచంపక మేదో—



ర—అక్కా! యెందులకీమాటలు.

శ—మాటవచ్చినదికావునఁ జెప్పవలసివచ్చినది. నిజము నేనుదాచిన యెడల లోకము దాచునా? నీసౌందర్యమునకు నాస్తుతి కావలసివచ్చిన దనుకొంటివా? నేనొకతెను స్తుతించుదాననేయనుకొంటివా? నాలోప మేదో నేను గుండపగులఁగొట్టినట్లుచెప్పుదానను. ఎదుటిగుణమేదో సరిగా గ్రహించి యున్నదున్నట్లు చెప్పుదానను. ఎల్లపుడు సత్యమే పలుకుదును. సత్యమునే ధ్యానింతును. సత్యమునే యారాధింతును. సత్యమే నాదైవము. ప్రపంచమంతయు సత్యమందే నిల్చియున్నదని నాదృఢ విశ్వాసము. అందుచే జెప్పుచున్నాను. నీవు నాకంటె సనేక గుణములు సౌందర్యవతివి. కొండఱకుఁ గన్ను సోగగా విశాలముగా బాగుగ నేయుండును. ముక్కు ప్రత్యేకముగాఁ బరీక్షించునెడల సూటిగాఁ దగుమాత్రమైన యెత్తుగాఁ జివర రవంత మొనగల వంపుకలిగి బాగుగ నేయుండును. గడ్డముమట్టునకుఁ బ్రత్యేకముగాఁ జూచినయెడల నదియు మలచినట్లు రవంత గుంటకలిగి బాగుగ నేయుండును. కాని యివియన్నియుఁగలపి చూచినయెడల నదియేమికర్మమోకాని తీర్థమునకుఁ దీర్థము. ప్రసాదమునకుఁ బ్రసాదముగాఁగొందఱకుండును. కళకట్టనిదే. ఏచెవికాచెవి బాగుగానున్నను రెండును సమానముగ వ్రాలక, యొకటివ్రాలి యొకటి యెత్తిపెట్టుకొని యున్నయెడలఁ గుక్కమొగము చక్కగ నుండునా? కంటిసోగతో ముక్కు సూటితనముకలసి గడ్డపుగుండ్రితనముతో మేళవించి గప్పుమని యనిర్వర్ణ్యమైన కాంతిపుట్టినప్పుడుకదా సౌందర్యము. తాంబూలరక్తియెట్టిదో, స్వరసంఘాత మాధుర్యమెట్టిదో, మనస్సుల కలయికవలన మైత్రీయెట్టిదో సౌందర్య మట్టిది. అట్టిది

నీతోనున్నది. నీకున్న యవయవములు నాకుమాత్రములేవా?  
కాని యిక్కడఁ గూడికయేలేదు. ఉన్నరవంతకూడికలోఁ  
గావలసినంత యపస్వరము వెలితియు నున్నవి. ఇదికాక —

ర—అక్కా! నన్నుక్షమింపుము. నీవే నాకంటె సర్వవిధముల సౌం  
దర్యవతివి. కాని నన్నుఁబ్రస్తుతాంశమునుండి యెంతదూరమో  
తీసికొనిపోయితివి. నాదృష్టిమాత్ర మచ్చటనేయున్నది. సరే  
కాని యాతఁడు నిన్ను వివాహము చేసికొందునన్నప్పుడు నీ  
వేమంటివో రవంతచెప్పవా?

మ—ఓసివెట్టిదా నా! ఈ మాత్రపురుగుడు దొరకినాఁడని యుప్పొంగి  
పోయి యొప్పుకొంటి ననుకొనుచున్నావా?

ర—అమ్మా! నేనంత తుచ్చురాలనా? మొగము వాఁచునట్లు తిట్టనే  
తిట్టితివో తలపగులునట్లు కట్టతీసికొని వేసితివో తెలియఁగోరి  
యడిగితిని.

మ—ఏమిచేసినో నేను జెప్పుట మోదులకు? రేపటెల్లుంట నీకుఁ  
దెలియకపోవునా?

ర—అమ్మా! రేపటిదాక నే నిక్కడ నుండుటెందులకు? వృధాన  
మేదో భగ్నమైనదికదా! మగఁడు మొద్దులెనాఁడుకదా! బ్ర  
దుకు పరశురామ ప్రీతియైనదికదా! ఇక నే నిక్కడ నెందు  
లకు?

మ—ఎందులకో చెప్పెదనువినుము. నన్నాడినమాటలకుఁగాదునుమా  
నిన్నాతఁడు పరిత్యజించినందుల కితనిని గారాగృహమందుం  
చినాను కోటలోఁ దిరుగవచ్చునేకాని దాటిపోఁగూడదు.  
కాని యాతఁడట్లుబద్ధుఁడైనట్లెఱుఁగఁడు.

ర—అమ్మా! దేవతలు మెచ్చఁదగినవని చేపితివి! నామనస్సు కొంత  
సంతుష్టి నందినది.

వ—అతనికిఁ గరిసముగఁజెప్పి బుద్ధితెప్పించి యాతనిచేఁ దిరుగ నీకా  
భులు వట్టించెదనో లేదో చూడు. అందుకొఱకు నీవిక్కడ  
నుండవలయును.

ర—నామనస్సు విరిగిపోయినది. ఇంక నాతనితో ననుబంధమా? మే  
ము మేనత్త మేనమామబిడ్డలమై యేకాపముననో పుట్టినందు  
ల కాతఁడు చచ్చినయెడల నాకుఁ బక్షిణి-నేనుజచ్చినయెడల  
నతనికిఁ బక్షిణి- ఇతఁకంటె మాకింక నేదియులేదు.

వ—సరి. ఈమాటలకేమి? నీవుండకతప్పుదు.

ర—అక్కా! క్షమింపుము. నేనుండను. మాతండ్రితోఁబోదును.

వ—మితండ్రి కిదివఱకే సెలవిచ్చి వంపినాను. అదిగాక నీవు వెం  
టనే వెడలినయెడల మితండ్రికి సందేహము కలుగదా?  
పాడైనదేదో చక్కఁబఱచుకొనవలయును గాని, తొందర  
వడుట తగువా? అదిగాక చెల్లెలా? నేను నిన్నుఁ బంపించు  
వఱకు నీవిక్కడ నుందునని బాసచేసితివికాదా? నీ విప్పుడు  
మాటతప్పుదా?

ర—బాసచేసితిని. అందుచే నటులే. యుండెదను. కాని నన్ను  
శీఘ్రముగఁ బంపవలయుననిమాత్రము పార్శ్వంతును.

వ—సరే! నీవు పూజాశాలయొద్దకుఁబోయి యిక్కడనున్న జ్యోతిషి.  
కునిఁ జూడుము. అతఁడు దివ్యజ్ఞాని. అతఁ డేమైన మంచిమాట  
లు చెప్పను. రవంతసేపు వినుము.

ర—నే నాతనిఁజూడ సంగీకరింతునా?

వ—అబ్బే! అతఁడు సన్యాసి. నే నాతనితో మాటలాడలేదా? నీవు  
పిల్లవు. నీకు సందేహమొందులకమ్మా? చూడు నీవు త్వరగఁ  
బొమ్మ- అతఁడు నీహృదయమును గనివట్టిన గావున నాతని  
తోఁ బ్రత్యేకముగ నీసంగతు లేవియుఁ జెప్పనక్కఱలేదు.

ర—అటులే.

(రత్నప్రభ నిష్క్రమించును.)

శు—ఈమె కాతనికిఁ బూర్తిగాఁ జెడిసెది. ఆతనికిఁగూడ నీమెతోఁ  
బూర్తిగా జెషునట్లు చూడవలయును. అందుకొఱకే యామె  
నిట నుండుమని చెప్పవలసివచ్చినది. మాలినీ!

[మాలిని ప్రవేశించును.]

పిప్ర పెంటనేపోయి శారదానిలయములోనున్న రత్నప్రభతండ్రి  
నెవ్వరు చూడకుండ నీతోటలోనుండి పాణిద్వారమున నిట  
కుఁ దీసికొనిరమ్ము. అయ్యో! అట్లు మొద్దులాగున నిలువఁ  
బడెదవేమి?

(మాలిని నిష్క్రమించును.)

మాలినీ! ఇటురా! (మాలిని ప్రవేశము) నీవిటు వచ్చుచుండగా రత్న  
ప్రభను జూచితివా?

మా—చూచితిని.

శు—తనతండ్రి తన గ్రామమునకు వెళ్ళినాడాయని నిన్నామె యడు  
గలేదుకద!

మా—లేదు.

శు—ఈవేళ నెప్పుడైన నిన్నామె యడిగినయెడల నుదయమండే రాణి  
గారు సెలవిచ్చి కంపినారని చెప్పవలయునుజమా ?

మా—ఆమె నన్నేల యడుగునమ్మా?

శు—ఆమెదాని జబ్బుచే గదలలేకుండ నున్నది. కావున నిన్నడుగు  
నేమో లే. సరే నీ విఁకఁ బొమ్ము. చూడు మాలినీ! యోగి  
యొద్దకుఁ దన భవిష్యద్వృత్తాంతమును చెలిసికొనుటకు రత్న  
ప్రభ వెళ్ళెదనని చెప్పినదిలే. ఆమె నక్కడకుఁ దప్పకుండఁ

వ ద్మి ని.

బొమ్మనిచెప్పము. ఆమె యేమియడుగునో - నీవామెతో  
మాత్ర) ముండవలదు. (మాలిని నిష్క్రమించును.)

అట్టెవెల్తురు, అట్టెచీకటి, ఇట్టెనవ్వు, అట్టెయేడుపు, ఇట్టెయూకాశగమ  
నము, అట్టెయధఃపతనము, ఇట్టెకొఁగిలింత, అట్టెగొంతుకొఁ  
త, ఇట్టెయమృతము, అట్టెవిసము, రాగమున కివి లక్షణములు.  
సముద్రపుబోటుకంటె రాగ మెక్కువదూకుదుగలది. పా  
టులో సముద్రము రవంత మెల్లగజంకు నేమోకాని, రాగపుఁ  
దీతయొక్కక్షణమే. రాగ మెంతగాఢమో యంతవేగముగ  
నశించును. చెడఁగొట్టువారిలో నున్నది. కాని దానిలోఁ బటు  
త్వములేదు. వీరికిఁ బూర్తిగాఁ జెడినపిమ్మట నాకేమైన లాభిం  
చునేమో? చూడవలెన. లాభింపదా? పోనీవారికిలేదు. నాకు  
లేదు. కాని వారికి లేకపోవుటయే నా కున్నదానిగా భావించి  
నేను గొంత సంతోషింతును. ఎవరిదో దగ్గు వినఁబడుచున్నది.  
మాలిసీ! గోపాలవర్మగారు దయచేసినారా?

[నేపథ్యమున] వచ్చినారమ్మా! [మాలిని ప్ర.]

వ—తనపుత్రికవంటిదాననైన నన్నుఁ జూచుట కాలనికి సందేహ  
మెందులకు? నీవు నాప్రాణమిత్రమైన రత్నప్రభను గంటితెప్ప  
వలెఁ గనిపట్టి యుండుము. (అపవారించి) రత్నప్రభయొద్దకుఁ  
గాని యోగియొద్దకుఁ గాని నీవు పోయినయెడల నీగొంతు కొ  
నెదను. పో. వర్మ నిక్కడికి రమ్మని చెప్పము.

(మాలిని నిష్క్రమించును.)

[గోపాలవర్మ ప్రవేశించును.]

వ—రావయ్యా! ఈయదయముననే నీగ్రామమునకుఁ బోవుటకు  
నాసెలవుకొఱకు వార్తనంపితివికాదా? నీవు వెళ్ళితివని యను  
కొంటిని జమా!

గో—నే నట్టివార్త పంపనేలేదమ్మా!

ప—అలాగా! నీవు సెలవుకోరిన టైప్వరో చెప్పినారయ్యా! పోనీ!  
నీవుంటివి. ఆనందముగ నున్నది. చూడు వర్మా! నారాయణవ  
ర్మను జేసికొనుటకు నీవుత్తీక కిష్టమున్నదని నీతో నామె  
చెప్పినదా?

గో—చెప్పినదమ్మా.

ప—బాగుగా జ్ఞప్తికే చెప్పుకొని మఱిచెప్పుము.

గో—అమ్మా! ఎంతపెద్దవాడనైన నీసంగతియే మఱచిపోదునా.  
నాతో నెన్నిమారులో చెప్పినది.

ప—నీపిల్లను మేనల్లున కిచ్చుటయందు నీవు దృఢసంకల్పుడవైయుం  
డుటచేత నీమనస్సునకుఁ గష్టముగా నుండునని యట్లుచెప్పి  
యుండునా? రవంత యాలోచించి మరిచెప్పుము.

గో—తల్లి యీనడుమను బరలోకగతురాలైనది. కాని యామె యు  
న్నప్పు డామెతోఁగూడ నెన్నిమారులో చెప్పినది.

ప—వయసురానప్పుడు వచ్చియు రానప్పు డామెచెప్పిన మాటలకు  
లెక్కయేమి?

గో—ఇప్పుడు తనకిష్టముకాదని చెప్పినదా అమ్మా?

ప—కంతోక్తిగాఁ జెప్పినది. చూడువర్మా! నాకు రత్నప్రభ బహి  
ష్టాణమని నీవెఱుఁగుదువా?

గో—ఎఱుఁగజేమమ్మా.

ప—నీతోడను నీభార్యతోడను జెప్పని యీరహస్యమును నాతోఁ  
జెప్పుటచే నాయందామె కెంతవిశ్వాసమున్నదో స్పష్టమై  
నదా? నేనామె హృదయమును మార్చెదను. ఆమె నిక్కడఁ  
గొన్నిదినము లుంచుకొని ప్రధానము జరిగించి మరిపంపెదను.

నీవు సం దేహింపబడ. ఆమెను నీతో నివ్వడు పంపఁదలఁచు కొనలేదు.

గో—లక్క ఆలేదమ్మా! మీ కిష్టమైనంతకాల ముంచుకొనవచ్చును. మీ రెటులైన నీశుభకార్యమునుజేయించి నన్ను గృతార్థుని జేసి మా పెద్దలను దరింపఁజేయవలయును. నాకొక్కతెయే బిడ్డ. దీనిని దల్లిదండ్రులులేని మేనల్లుని నొకవిధముగాఁ బెంచుకొంటిని. ఇద్దఱుచునాకు రెండుకనులు. (కనులొత్తుకొనును)

వ—అబ్బ! నాకే గుండె చెదటిపోవుచున్నది. నీవిబ్బందిపడుట వింత యా? ఊరకుండుము. ఆబాధ్యత నంతను నాపై విడిచిపెట్టి పొమ్ము.

గో—చిత్తము. (నిష్క్రమింపఁబోవును.)

వ—వర్మా! నీవెట్లు వచ్చితివో యటులే నీబసకుఁబోయి మిగ్రాము ముసకు వెంటనే పొమ్ము. చూడు నీ కూతునుజూచి యామె తొఁజెప్పి మరి పోయెదవాయేమి ?

గో—చూచియే పోయెదనమ్మా.

(నిష్క్రమింపఁబోవును.)

వ—వర్మా—ఇప్పుడు—తిరిగిచూచి—ఆమెతోఁ జెప్పవలసిన విశేషాంశము లేమైన—నున్నవా ?

గో—వీషయ లేవమ్మా.

వ—నేనెందుల కింతతొట్రుపాటు పడుచుంటినో చెప్పెదను వీను. నేను జెప్పినమాటలవలన నీమనస్సుచెడినది. చెడినమనస్సు నీముఖముమీఁద స్పష్టముగా గనఁబడుచున్నది. నేను దిరుగఁ జెప్పిన ధైర్యపుమాటలవలన రవంత వెలవెల తగ్గినదేమో కాని చిత్తాందోళనము స్పష్టముగాఁ గన్నులలో బుగ్గలలోఁ జి త్రింపఁబడియున్నది. ఇంక నీపుత్రికస్థితిని విను. ఇంతకాలము

తల్లిదండ్రులతో నసత్యముచెప్పి మోసగించితినిగదా యని చింతచే సిగ్గుచే జివికి చివికి పోవుచున్నది. ఇట్టి మనస్థితు లతో మీరు సమావేశమగుట తగదని నాకు దోచుచు న్నది. ఆమెను జూడ నీకు రవంతరోసము వచ్చునో, నిన్నుఁ జూచి యామె యేచ్ఛునో? నా కానన్ని వేశము స్మరించు కొనగ గుండె దడదడలాడుచున్నది. అదిగాక తన రహస్యము నీతో వెంటనే చెప్పితినిని యామెకు దోచినయెడల నామె చామెకున్న మొగ్గర మిఁక నుండునా? అది తగ్గినయెడల నేను మీకార్యముచేయఁగలనా? నా కీస దే గములు కలుగుట చేత నే నింతయలజడినొందుచున్నాను. నా తెలివితక్కువ యూహయేదో నేను జెప్పితిని. నీవు పెద్దవాడవు. నీ చెప్పు చేతలలో నుండవలసినదానను గానా? నీ కేది బాగుగా నుండునో యది చేయుము.

గో—అమ్మా! మీరు చెప్పినమాటలు నాకు బాగుగా నచ్చినవి. నేను నాపిల్లను జూడకుండ వెంటనే పోవుచును.

శు—నీవు నావలన విన్నమాటలు విననట్లే యుండవలయును జూమా!

గో—అమ్మా! ఎంతమాట! నాకు సెప్ప.

శు—నేను నీకు రమ్మని వార్తనంపుచును. అప్పుడు రావలయును. నీ పిల్ల కేమియు లోపములేకుండ నేను సంరక్షింతును. నీయొద్ద నున్నట్లే యుండును.

గో—అంతకంటె సర్వవిధముల నెక్కువుగా నుండునమ్మా.

శు—నరే — పొమ్మ

(గోచాలవర్మ విష్కరిమించును.)

ముసలిపండను మోసగించుటయైవది కద! ఇక నారాయణవర్మను జూడవలసియున్నది.

(విష్కరిమించును.)

ఇది తృతీయాంకము.



# పద్మిని

చతుర్థాంకము

ప్రదేశము—కోటలో నారాయణవర్మగది వెలుపల.

[ప్రవేశము—నారాయణవర్మ—పద్మిని.]

నా—ఎందుల కీయాలస్యము? త్వరగఁ జెప్ప వేఁడుకొనుచున్నాను.

వ—వీమున్నది? మగవానికి బుద్ధిలేదు. ఇంగితజ్ఞానములేదు. అందులో  
స్త్రీహృదయమును గ్రహించుటకు శక్తియే సున్న. తా నెవతె  
నైన వలచినయెడల నది తన్నుఁగూడ వలచెనని నమ్మియుం  
డును. అది రవంత నవ్వినయెడలఁ దనసరసతనై మెచ్చెనని  
యనుకొనును. అది వాలుఁగంట రవంతచూచినయెడలఁ దన  
సౌందర్య మనుభవించుటకని నమ్మును. అది కాసంత సాలో  
చనముగ నున్నయెడలఁ దన్నుఁజిత్తమున ధ్యానించుచున్నదని  
భ్రమించును. అదియొక నిశ్వాసమును విడువగఁ దనకై లోప  
లఁగుమిలిపోవుచున్నదని తన్ను బహుమానించుకొనును. చిత్ర  
విచిత్రలీలావిలాసములు సహజముగ సరసిజాతులనుండి  
వెలువగును. అవి యన్నియు నీకొఱకేయని నీవు భ్రమింపవ  
చ్చునా? గులాబిపూవు నీకొఱకే వికసించి పరిమళించుచు  
న్నదా? ఇంద్రధనుస్సు నీమొగమునకు మంగళపుటారతియి  
చ్చుటకే యనుకొనుచున్నావా? కోకిల నీకొఱకే పాడుచు  
న్నదా? చంద్రకళనుండి వెడలువెన్నలకు నాడుదాని మండ  
హాసమునకుఁ బరమార్థమున భేద మేమున్నది? బ్రహ్మజాతి

వజ్రపు జిలజిలకుఁ బడతికంటి మిలమిలకుఁ బ్రకృతితత్త్వమున  
భేదమేమున్నది ? సృష్టియంతయుఁ దనకొఱకా ? అఁడుది  
ప్రత్యేకము తనప్రక్కలోనికా ? మగవానియంత స్వార్థలో  
లుఁడు, నహంభావదూషితుఁడు మఱియొకఁ డున్నాఁడా ?

నా—చక్రివర్తినీ ! ఇంతదూర మెందులకు ? ఆమె నన్నంగీకరింప  
లేదా యేమి ?

వ—ఉండు. ఉండు. చెప్పుచుండగా నడుమనడుమను దొందరపడి  
యడ్డువచ్చెద వెందులకు ? నీ స్వరూపస్వభావములు గని నేను  
మెచ్చినదాననే యగుదును గాక. నీ యందుఁ బరిపూర్ణప్రేమ  
మున్నదాననే యగుదును గాక. నేను నిన్ను మహాన్నతస్థితి  
లోనికిఁ దెచ్చుటకు సంకల్పించుకొనినదాననే యగుదును  
గాక. చక్రివర్తిని మాటలాడుచుండగ నీవు నిర్భయముగ నుప  
న్యసించుటతగునా ?

నా—రాజ్ఞీషణీ! ఊమింపుము. మనసులోని యాందోళనముచే నట్లా  
నర్చితిని ఊమింపుము. ఆమె నన్ను వలచియుండనే లేదా ?

వ—ఆమె నిన్ను వలచినదని తీరకరణశుద్ధిగా వలచినదని నీవు నాతోఁ  
జెప్పుటచేత నామెనా యిబ్బందిపెట్టితిని. నీమాటలనునమ్మి  
యామె నేలయడిగితిని నాయని నేనా యిబ్బందిపడవలసి  
వచ్చినది. నిన్నుఁ బ్రేమించిన దెవతెయో ప్రేమిం  
పని దెవతెయో యీమాత్రమైనఁ దెలిసికొనలేకపోయితి  
వేల ? ఎదుటఁబడినప్పు డెల్ల గనోరచేసికొనిచూచుచు మా  
టలాడుటకుఁ బ్రయత్నించినప్పు డెల్ల ముసిముసినవ్వులతోఁ  
బ్రక్కకొత్తిగిల్లుచు కణుగుమణుగులేక మెత్తమెత్తగనున్న  
యాఁడుది నిన్ను వలచినట్లా ? ఎదుటఁబడి హుంకరించి మాట  
లాడి నిర్లక్ష్యముగఁ బ్రవర్తించుచున్నయాఁడుది నిన్నుఁ బ్రే

మింపనట్లా ? శ్రీమత త్వనిర్ణయ మున కింతకంటె మంచి సాధనము నీకుఁ దెలియదు కాఁజూలు నేమి ?

నా—(తనలో) ఈమె నన్ను వలచుచున్నదేమో యని మొదటరవంత సంఘేహించి యాసంఘేహము తప్పని వదలుకొంటిని. ఈమె మాటలు తిరుగ నాసంఘేహమును గలిగించుటయే కాక బలహీనులను న్నట్లున్నవి. నన్నుఁ జేపట్టవలయు ననువాంఛ చే నీమెయే నాప్రియురాలిమనస్సు చెడఁగొట్టినదేమో ? అయ్యయ్యో! ఆప్రేమ చెడఁగొట్టినను బోవునదికాదే! ఏమో దురదృష్టదినములలోఁ బోఁపూడనిదొకటియుండునా? మహామారియింటఁ బ్రవేశించి నాశనము చేయునప్పు యొక్కప్రాణియై నమిగులవచ్చును. భూకంపముచే గ్రామము దిండుకొనిపోయినప్పు యొక్కపుట్టయై నమిగులవచ్చును. ప్రబలమైన దురదృష్టమువచ్చినప్పుడు పోతుండ మిగులునదేదీ యులేదు. పంచభూతములకంటెఁ బ్రకృతిశక్తులకంటె భాగ్యహీనతయే బలవత్తరమైనది అట్టిచో రత్నప్రభ వలపుపోయిన దనగ నాశ్చర్యమేమి ?

ప—నారాయణవర్మా! ఏమియోజించుచున్నావు ?

నా—రత్నప్రభకు నాపైనున్న యనురాగము పోవుటకుఁ దగినంత కారణ మీదినమునఁ గ్రోత్తగా నాకస్మికముగా నేమికలిగినదోయని యోజించుచున్నాను.

ప—పోవుటా ? పోయినదని యెవరుచెప్పినారు? ఉన్నప్పుడుకదా పోవుట?

నా—అయ్యయ్యో! లేనలేదా?

ప—లేదని చెప్పవలసివచ్చినందులకు విచారించుచున్నాను. నేను మొదటనీతోఁ జెప్పలేదా? నీస్థితిగతులఁ బట్టి నీయందామెకు

సహజముగ నుండునది జాలికాని వలపుకాదనిచెప్పలేదా? నా మాటసీపు విశ్వసించితివా? ఆడుదాననయ్యను నీకంటె నేనే యెక్కువ ప్రకృతిజ్ఞానముకలదాన నని స్పష్టపడినదా?

నా—(తనలో) లేనేలేదేమో? ఉన్నయెడల నొక్కపూటలోనేపోవు నా? రాజ్యముపోయినను దల్లిదండ్రులుపోయినను బరతంత్రుడనై తరాన్నభోజనై నను రత్నప్రభా! నీవెప్పుటికైన నాదాన వగుదు ననునాశతో గవ్వములన్నింటిని సహించి యుంటిని. ప్రాణిప్రియా! ఒక్కనీయాధారముననే బ్రదికియుంటినని నీవెఱుగవా? తరంగము లుబికియుబికి యెగిరియెగిరి మింటివైనరుగుమియుచుండ, గాలి భయంకరారావముతో సముద్రము నాచెంప నీచెంప వాయించుచుండ మొండితనమున బ్రదుకఁదలంచి బారెడు బాడిదెకఱ్ఱ నాశ్రయించి సముద్రము నుదాటుచుంటిని. ఆకఱ్ఱకూడ జూరపోవలసివదా? ఊరుచేర్చును సుఖమిచ్చునని నమ్మకొన్న యెదుటిదీపము కొఱవి దయ్యమేయయ్యెనా?

నా—నా రాయణవర్మా! దీర్ఘలోచనచేయుచున్నావే.

నా—నాపై నామె కనురాగము లేనేలేదా?

నా—అదేపనిగ నడిగెదవెందులకు? లేదని నాచేనన్నిమారులనిపింతు వయ్యా! ఒక్కలేదుకంటె మూడులేదులకెక్కువ బలమున్నదా? అటులైన లేదు, లేదు, లేదు. లేకపోయినంతమాత్రమున నేమిపుట్టిమునిగిపోయెను? నీకు బెండ్లికాదేమోయని విచారింతువా? ఏదో యూరుపేరులేని రూకుము గుణములేని కొంకినక్కవచ్చునేమోయని సంకోచింతువా? ఇదియెందులకు వదలిపోయిందో? దానినెత్తిమీఁద నెగిరిపోవునదే నీకువచ్చునేమో? నీవెంతభాగ్యవంతుడవు కావలసియున్నదో? నీవెంత

రాష్ట్రాధిపతిని కాదగి యున్నావో? వెనుకటి యుగములనికల  
దలపెట్టకుము.

నా—(తనలో) ఈమెయే నాకొంపతీసినది! రత్నప్రభతో నేమిచూ  
టలుచెప్పి యామెమనస్సు చెడఁగొట్టినదో. ఆమెనాకొక్కసా  
రియైనఁ గానఁబడలేదు సరేకదా దానిచే వార్తనైనఁ బంపలే  
దు. ఆమెను దండ్రిని వెనుకకు బంపివైచినదేమో? (ప్రకాశ  
ముగా) చక్కవర్తిసీ! రత్నప్రభ యిప్పు డెచ్చటచున్నది ?

వ—ఇక్కడనేయున్నది. ఇంటికిఁ బోయెనని తొందరపడినచు బంప  
లేదు. మేనత్తకొడుకునుజేరికొందునని యంతకాలము బాసచే  
సి యిప్పుడిట్లానర్చుట యిహమునకుఁ బరమునకుఁ గూడ లో  
పమని బోధించుచున్నాను. ఇంక రెండుమూఁడుదినములు  
నయమున భయమున బోధింపఁదలచినాను.

నా—(తనలో) ఆహా! తిరుగ నీమె యిట్లచుచున్నదే? ఈమె చెడ  
గొట్టలేదుకాబోలు!

వ—నారాయణవర్మా! నీవు విచారించుకుము. మిమ్ముల నిద్దఱు  
నేను గలుప సమకట్టితిని. నాప్రయత్నము సాగకపోవునా? ఎ  
టువచ్చినను నామెమనస్సన్యాకాంతమయ్యెనేమో యని  
సందేహముగానున్నది.

నా—(తనలో) ఆఁ. ఆఁ. అన్యాకాంతముకూడనయ్యెనా? ఆమెయ్య  
డెవఁడో? నన్నుగాదనినాస్థానముననిలువఁబడిన యన్యుఁడెవఁ  
డు? ఇంతయప్పటినుండియు గలసియుంటిమే. వివాహ మనగ  
నేమో రవంత తెలిసినప్పటినుండియు నన్నుఁదక్క నామె యి  
తరులను జూడనేలేదే. నామాటలుతక్క నితరులమాటలు విన  
లేదే. నాతోఁదక్క నితరులతో మాటలాడనేలేదే. ఇప్పు  
డామె కొల కాకసమునుండి యూపిపడినయన్యుఁ డెవ్వఁడు?

[వెనుకవ్రక్కఁ గొంతదూరమున రత్నప్రభ ప్రవేశించును.]

రత్న—అయ్యా! అయ్యా! (వెనుకనున్న గదితలుపు తట్టుచున్నది.)

[మురళీమనోహరుఁడు తలుపుతీసికొని ప్రవేశించును.]

రత్న—స్వామీ! నమస్కారము.

ము—కల్యాణమస్తు అమ్మా! మీరెవ్వరు?

రత్న—నేను గోపాలవర్మ పుత్రికను. మీరు మహానుభావు లని ద్రి  
కాలవేదులరని మిమ్ముఁ జక్రవర్తిని యాజ్ఞపై జూడవచ్చితిని.

ము—అమ్మా! దాసియైన లేకుండ నొక్కతెవే వచ్చితివేల?

రత్న—నాదాసికి జబ్బుగనున్నది.

ము—అమ్మా! ఇటుఁ గూరుచుండుము. సంధ్యాసమయము కావున  
రవంతిసేపు ధ్యానించుకొందును.

రత్న—అటులే.

మ—ఏమి నా రాయణవర్మా! మాటలాడకుండ నున్నావు.

నా—ఆమె మనస్సవ్యాకాంతమైనదని చెప్పితిరికాదా? ఆమెయ్యఁ  
జెవ్వఁడో మీతో నామెచెప్పెనా ?

మ—అయినదని చెప్పితిరా ? నాకట్టినందేహ మున్నదనియేకాదా  
చెప్పితిని. నేను జెప్పనిమాటలుకూడ నేలచెప్పెదవు ? నీకల్ప  
నాశక్తిఁగలను వాసశ్యవాక్యములపైఁ బ్రయోగింతువా?  
నన్నుఁ దుదకు మిథ్యావాదినిని జేయుటకా?

నా—కుమింపుము.

ము—(తనలో) అయ్యయ్యా! ఈమె నిచ్చటి కాచక్రవర్తిని యేల  
మఁపెనో తెలియదు. మాలిని నాయొద్దకువచ్చి తిరుగ నేమి  
యఁ జెప్పియుండలేదు. ఇప్పు డీమె యేమడుగునో (ప్రకాశ  
ముగా) నీవు గోపాలవర్మ పుత్రికవా? సంశోషమే. నీప్రధా

నముకే ను హూర్తము పెట్టమని చక్రవర్తిని వాకాజ్ఞాపించి  
నదిసుమా!

ర—నేనిప్పు డాముహూర్తమునుగూర్చి రాలేదయ్యా! ఆప్రయత్న  
మంతయు భగ్నమైనదని యిప్పుడే తెలిసినది.

ము—చక్రవర్తిని చెప్పినదా యేమి?

ర—ఔను.

ము—(తనలో) చెప్పినదే యామెకాదు. చెడఁగొట్టినదికూడ నామె  
యే. ఆహాహా! తామరతూపరగ బ్రాకుచున్న తీగనుద్రెం  
పివైనదే— పండుకొసికొనఁగఁ జూచినచేతిని దెగఁజూపినదే—  
నోటికెత్తుచానకలశమును బడ దోచినదే. ఎంతపనిచేసినది!  
నారాయణవర్మను దానే చేసికొనుట కెంతపనిచేసినదో!  
నారాయణవర్మకు రత్నప్రభతోఁ జెడినదికాని తనకు నారా  
యణవర్మతో నడుకునా? నే నడుకనిచ్చుదనా? అట్లగునడల  
నాబ్రదుకేమికావలసినది? (ప్రకాశముగా) సరే; అమ్మా! నీ  
విప్పు డిచ్చటికేలవచ్చితివి? నీ భవిష్యత్తును చెలిసికొనుట కేనా?

ర—ఔను.

ము—అటులైన నాలోచించి చెప్పెదను.

ప—(వెనుకకుఁజూచి నారాయణవర్మకుఁ గనఁబడునట్లుగా నాలుక  
కటచుకొని ముక్కుపై వేల్చువైచికొని తలవంచుకొనును.)

నా—చక్రవర్తినీ! మీరట్లు పరితాప మొందుచున్నారేల? మీరట్లు  
నాలుక నేలకటచుకొనినారు?

ప—ఏమియులేదు. ఏమియులేదు. ఇది మనము మాటలాడుకొనఁ  
దగినస్థలముకాదు. ఉ. ఉ. త్వరగ—త్వరగ రమ్మ— (నడచుట  
సభిసయించును.)

నా—చక్కవర్తన! ఏమంత సంభ్రమపడుచున్నారు ?

వ—ఆసంగతి నీవడుగవలదు. నీతో మాటలాడుటకు నేనిక్కడ కేల రావలయును? నేనున్నచోటికిఁ బిలిపించినయెడల నీవు రాకుండువా? నేను మొదట నట్లే చేయవలయునని యనుకొంటిని. పనికిమాలినబుద్ధి మారిపోవనా?

నా—అడిమియిల్లయి యిది కాకపోయినదా? అంతయుమీదే. కాని యిప్పుడు మీరంత పశ్చాత్తాపపడుట కేమియావశ్యకత కలిగినది?

వ—ఏదో కలిగినది. కలుగలేదు. ఆసంగతితో నీకుఁ బనిలేదు. కాని రమ్మ. త్వరగఁ బోవుదము.

నా—మీరంత పట్టుదలగాఁ జెప్పనక్కఱలేదు. నేను మీయాజ్ఞకు బద్ధుడను. మీరు దయచేయుఁడు. మీవెనుకనే వచ్చెదను.

వ—నీవు ముందు నడచినఁగాని నేనొప్పుకొనను. వెనుకఁ జూడకుండు నడచెదనని నాకుఁ బ్రమాణము చేసినఁగాని నేనొప్పుకొనను.

నా—(వెనుకఁజూచును.) ఆఁ. ఆఁ. (తెల్ల బోయి నిలువఁబడును.) ఆతఁడెవఁడో ఆతనియొద్ద రత్నప్రభ కూరుచుండియున్నదే. సంధ్యాసమయమగుటచే బాగుగాఁ గానఁబడకుండనున్నది. ఆమె రత్నప్రభయన్నమాట సత్యమే. ఆతఁడెవఁడో. ఇందుకొక కేకాఁబోలు మేనత్తకొడుకును విడిచిపెట్టినది. హు

వ—(తనలో) పరపురుషునితో మాటలాడుచుండగ రత్నప్రభ నీతని కిఁజూపించితినిగదా! ఇప్పుడైన నీమెయం దాతనికి బూర్ణమైన రోత కలుగకుండునా? ఆమెయందు రోత పుట్టినతరువాత నాయందుఁ బ్రేమ మేలకలుగదు? ఏల కలుగకపోవునో చూ



చెవను (ప్ర)కాశముగా) రమ్మ. నా గాయణవర్మా! మరియొక చోటికిఁ బోవుదము.

నా—ఇక మఱియొకచోటి కెందులకు ? కణకణలాడునిప్పులు నా కంటఁ బడినవి కాదా? ఇక మరియొకచోటి కెందులకు?

న—నీవట్లేల చూడవలయును? అవిధేయుఁడా చూడవలదని నీకుఁ చెప్పలేదా? అడువారి కనేకరహస్యము లుండును. అందులో మగఁడని యనుకొనువానియందు విశ్వాసము లేనప్పుడు మఱి కొన్ని రహస్యములుండును అవియన్నియుఁ బనిలేక కనిపట్టి గుబ్బెటలు పడుచుండుట మగవానికి లక్షణమా? పాపము— పెండ్లియీడపిల్లకు రవంతసేపాకస్వరూపము బాగుగా నుండుటచేత నాతనిమీఁద మనసుండును. మరి రవంతసేపటికింకొకస్వరూపముమీఁద మనసుండును. ఆతనితో మాటలాడినంతమాత్రమున నితనిపై మనసు లేదనవచ్చునా? ఇతనితో మాటలాడినంతమాత్రమున నితనిపై మనసు లేదనవచ్చునా ? పదునాలుగేండ్లపడుచునకు సొందర్యగ్రహణశక్తి చూలెంతరాలిరుచివలె సర్వదా చంచలముగ నుండునుగాదా ? ప్రపంచజ్ఞానసంపన్నుడవైన నీవెఱుఁగవా ? మొదట నీమీఁద రివంత యుండెనే యనుకో— ఇప్పుడు మఱియొక్కనీమీఁదికి మనస్సుపోవుటచేత నీమీఁద లేదు లేదనికూడఁ జెప్పనేజెప్పినది. ఆమె దాఁచిన దేమియులేదే! తిరుగ నీమీఁది కామెమనస్సు రాఁగూడదా? రాకపోయినయెడల నే నూరకుండుదాననే యనుకొంటివా? రెండుమూఁడు దినములలోఁ బ్రధానముచేయుతునో లేదో నాశక్తిచూడు. ఆయాత్రముపట్టుదల పంతము లేనిదానను గానయ్యా-

గా—ఇక రత్నప్రభను నాతోఁ గూర్చుట యందు మీరేమియు శ్రమతీసికొనవలదు. ఆమె నన్నిక నపేక్షింపనక్కఱలేదు. అందునుగూర్చి యెట్లు జరుగవలయునో జరుగును గాని నాస్థానమందు నిల్చుటకు సాహసించిన యీతఁ డెవఁడు?

న—ఆతనిని గొట్టెదనాయేమి? మంచి సరసముగానున్నది. నీవిప్పుడుద్రోకముచే నాతనినిఁ గొట్టుటకు ముందడుగు వైచునరికి నిన్ను నక్షత్రములలోని కెగురఁగొట్టితునో లేదో నా చమత్కారము- అట్టి యాలోచనముమాత్ర మెప్పుడు చేయవలదునుమా! నాస్థానమున నిల్చుటకు సాహసించిన యీతఁ డెవఁడనియంటివికాదా! నీకున్నది మేనత్తకొడుకు స్థానమేకాదా? అది యిప్పుడుకూడ నుండనేయున్నది. అంతకంటె నీకు వేఱు స్థానము లేనేలేదే. లేనిది పోవుటయెట్లు? “సాహసించిన” యని యంటివి- ఆతనికి నీభయమేమి? అతనిమాట యటుండనీ- రత్నప్రభకు నీయందు భయముండవలసినపని యేమున్నది? ఆమె నీభార్యకాదే! కాపురముచేయుచు సాహసించిన భార్యలను భర్త లేమిచేయుచున్నారు. కనుచాటునఁ బ్రపంచము సుఖముగా దొరలిపోవునుగాని పరీక్షకుఁ బ్రపంచమూఁగఁగలదా? మనకుఁ గన్నులు తెఱచుగా మూసికొనుట కీయఁబడినవి. కాని తెఱచుటకుఁగాదే చూచినచోఁబెల్లఁ దప్పుండి తీరినది. చూడకుండనున్నచోలమాత్రమే తప్పులేదు. అందుచే లేనిపోని ప్రియత్నములువలదు.

నా—అమ్మా! ఆతఁడెవఁడో తెలిసికొనఁగోరి యడిగితిని.

న—నీమేనమామ కూతుర కంతదగ్గఱనాఁ డెవఁడో నీకుఁ దెలియఁదగినది. ఆమెకుఁ దెలియఁదగినది. అంతేకాని నాకెట్లు తెలియును? ఆతఁడు మీతోవచ్చినవాఁడని నేననుకొనుచున్నాను.

నా—నాతో నెవ్వఁడురా లేదు. మీకోటలోనివాఁడేయని నేనను.  
కొనుచున్నాను.

వ—మా కోటలో నిట్టివాఁడున్నయెడల డొక్కచీల్పించి రాలుకొట్టి  
పకుండునా? సరి. రత్నప్రభయే నీకుఁ దెలియకుండఁ దీసి.  
కొనివచ్చిఁదని యనుకొనవలయునని తోచుచున్నది.

ము—రత్నప్రభా! నీకు జాతకమున్నదా?

ర—ఉన్నదేమో నేనెఱుంగను.

ము—నీచేయి చూపించెదవా?

ర—ఆఁ (కుడిచేయినిచ్చును.)

ము—అమ్మా! నీవు నాకు సోదరివి. నీకింకఁ బెండ్లికాకపోవుటచే నీ  
చేతిని స్పృశింతును. (చేయిచూచును.)

నా—(తనలో) ఆహాహా ! నాకర్హమైన యామె దక్షిణకరమునే  
స్పృశించితివా ? ఎంత కాలమునుండి యున్నయాశా  
యిట్టె వృధాచేసితివిరా తుచ్చుఁడా! కాని నీవామెను దు  
క్కించుకొనునప్పటిమాటకదా ! ఇంత నమ్మఁదగినయను  
బంధమే మాయమైనప్పుడు ప్రపంచమున నింక నమ్మదగినదే  
దైనానుండునా?

వ—నారాయణవర్మా! రత్నప్రభ కాతనికి స్నేహమున్నదని నీవిదివ  
ఆకు రవంత సందేహింపనైనలేదా?

నా—నాకు సందేహలేశమైన నున్నయెడల నేను బ్రధానమునకై  
యేల సిద్ధపడియుండును?

వ.—బ్రధానమున కభ్యంతరముండదులే. ఈతఁడెవఁడో యిచ్చటకు  
వచ్చి బ్రధానమునుగూర్చి నేను జేసికొన్నయేర్పాటునకు.  
భంగమొనర్చుచున్నాఁడు. ఈతనిని నేను శిక్షింతును. ఆమెను  
నీవు క్షమింపుము. పెండ్లికాకుంటచే నామె మనస్సు వరిపడి

విధములఁ బ్రాశ్నకును. ఇట్టివారే పెద్దయై పిమ్మట మహావతి  
వ్రతలగుదురు. అందుచే—

ము—(రత్నప్రభ రెండవచేతినిగూడఁ జూచును.)

నా—నాకు రత్నప్రభ యక్కఱలేదు.

ప—ఎందుచేత? పట్టిపిల్లదియైన యామె వలపు నీయందునుండి తప్పి  
నట్లు కనఁబడినంతమాత్రమున నీవల పామెనుండి తప్పిపోవునె  
డల నీకు నామెకు భేదమేమున్నది? ఆమె తప్పుచేసినట్లు నీకుఁ  
దోచినపుడు దిద్దుబాటుచేసి మఱియుకొనుట బుద్ధిమంతుని  
లక్షణముకాదా? నీమీఁద లేక యామెకన్యనిమీఁదనే యు  
న్నదని నిశ్చయపఱపుము. సముద్రమువంక వృధఁబోవు  
చున్ననది కడ్డుకట్టఁగట్టి మనము దానిమహాఫలమందుచు  
న్నామా లేదా? ఇంతకు మించినదేదియులేదే? అందుచే నా  
మాటవినుము. అట్టెవెచుకకుజూడకు.

నా—(వెనుకకుఁజూచి) (తనలో) అయ్యయ్యా! ఈకుర్మార్గుఁడా  
మె రెండుచేతు లొక్కసారి పట్టుకొనినాడే! అరువయిం  
చుచున్నాఁడు కాఁబోలు. అప్పఱించుచున్నాఁడు కాఁబోలు.  
నన్నుఁ బూర్తిగాఁ జిత్తముచుండి బహిష్కరింపుమని ప్రార్థిం  
చుచున్నాఁడుకాఁబోలు.

ము—అమ్మా! నీకేమియుఁ గష్టములులేవు. నీవు తలఁచుకొన్నభర్త  
తోడనే నీకు వివాహము త్వరలోనగును.

ర—నాయనా! నాభర్తమన స్వస్వాక్రాంతమైనదని నేనుస్పష్టముగా  
వింటిని. ఆతనితో నాకింకఁ గుమరదు. నాకు సన్యాసినీయోగ  
మున్నదేమో పరిశీలించి చెప్పుము.

ము—పదుగురు పిల్లలఁగనఁదలఁచినయిల్లాలికి సన్యాసినీయోగమెట్లు  
చెప్పుదును? నీభర్తమన స్వస్వవనితావశము కాలేదు. కాదు.

ర—పొరపాటు పడుచున్నారు. ఆతఁడు-ఆతఁడు—

ము—నీయభిప్రాయము నాకు తెలిసినది. అది యసత్యము. అట్లుకాకుండ నేను బూటకాపుండును. నీకు సోదరులు లేరని వింటిని. నేనే సోదరుఁడను. నారాయణవర్మతో నిన్నుఁ గూర్చెడువాఁడను నేను. అతనిమనస్సు నీమీఁదనే యున్నది. అమ్మా! ఈ రెండుచేతులును దల్లిపాదములవలె గన్నుల కగ్దుకొందును.

నా—(తనలో) ఆమె రెండుచేతులను ముద్దిమకొనుచున్నాఁడే? ఇక నేమున్నది? ఇకఁజూడదగినదేదియులేదు. రత్నప్రభచావో యాచండాలునిచావో, నాచావో, యీమూఁడునో యిక్కడఁ ద్వరలో జరుగవలసియున్నది. పెండ్లియింకఁ గాలేదని యుపేక్షించుట బుద్ధిహీనత. గౌరవహీనత. మాతండ్రిసంకల్పించినప్పుడేయైనది. దానితండ్రి దానిని నాకీయఁదలఁచి తన యింటఁ బెట్టుకొన్నప్పుడే యైనది మేమొకరినొకరు రవంతజ్ఞానమురాగఁ జూచుకొనినప్పుడే యైనది ఇంతకాలమునుండి మేము ప్రక్కపైదక్క భార్యాభర్తలమై ప్రవర్తించుచున్నాము. ఈమర్కాద్గురాలు భర్తృద్రోహ మాచరించినది. అందులకుఁ దగిన ఫలమొందవలసియున్నది.

ప—నారాయణవర్మా! తీవ్రముగఁ గూరముగ నాలోచించుచున్నావేమి? నామాటవినుము. ఎవ్వరినిగూడ నేమియుఁ జేయఁగూడదు. అనఁగూడదు. నీవెవరిరాష్ట్రములో నున్నావో, యెవరియింటిలోనున్నావో బాగుగా యోచించుకొనుము. నీవుతీర్పవలసిన పగ నేనుదీర్తును. రత్నప్రభ నీకక్కఱలేదని స్పష్టముగాఁ జెప్పితివి-నీపక్షమున నేనున్నాను. నీయిష్టమునకు వ్యతిరేకముగా నామెను గ్రహింపుమని నిన్ను నేను నిర్బంధింపను. నీకు మామగారిరాజ్యము పోవునని సందేహమక్కఱలేదు.

నారాజ్యములో సగము, నాసర్వస్వములో సగము నీకిచ్చెదను. నిన్ను నాతో సమానప్రతిపత్తిగలవానిగఁజేసెదను. వెనుకటి సంగతులేమియుఁ దలపెట్టుకొనకుము. ప్రియతమమును చేయి. దాటిపోక తప్పదు. పోయినదేదో శాశ్వతముగాఁ బోయినదే? ఇంక ముందు రాఁదగినదేదో చూచుకొనవలయును. నీవేమియు నింక మాటలాడకుము. నిన్ను సింహాసనముమీఁదఁ గూర్చుండఁ బెట్టనియెడల నేను జక్రవర్తినిగాను—నీకింక మామ గారు లేరు. అతనిరాజ్యములేదు. రత్నప్రభ లేదు. నీకున్నది నేను. నాకున్నది నీవు—రత్నప్రభనీయెడలఁ జేసిన దోహదమునకుఁ బ్రతీకారముగా నేనంతయైన సంకల్పించుకొని యుంటిని. కర్మత్వము నీయందేమియు నుంచుకొనవలదు అన్నిటికి నేను న్నాను. ఆపాపపుణ్యము లన్నియునావి. ఏమిమాటాడవు?

నా—మీ రేమింటిరో నేను వినలేదు. తుమింపవలయును.

త—(తనలో) ఇంత యేడ్పులో నా గాన మీతని చెవికెక్కదు. ఈ పాట మరియొకపుడు పాడవలయును—రత్నప్రభకు నీతనికున్న పూర్వానురాగమును స్వార్థలోలతచే నేను జెడఁగొట్టితి నన్న సందేహ మీతనిమనస్సునకుఁ దగులకుండుటకై యిన్ని పాటలు పడవలసి వచ్చినది. ఇప్పుడే నేను దొందరపడఁగూడదు.

ర—నాభర్త నన్నేవలచియుండెనా? నా కాలనితో వివాహముగూనా?

ము—మరియొకసారి చెప్పుచున్నాను. చక్రవర్తిని కెటులున్నను నాతనికిఁ జక్రవర్తినిపై లేదు. అతని కామతోఁ బాసఁగదు. అందుకు మఱియొకఁడు సిద్ధపడియున్నాఁడు. నీకు నారాయణ వర్మ తప్పదు. నే నిటులంటినని చక్రవర్తిని కే మాత్రమును దెలియఁదగదు. తెలిసినదా?

ర—(తనలో) చక్రవర్తిని మరియొకలాగునఁ జెప్పిన దెందువలసినో. ఇదంతయు నా కెందులకు? (ప్రకాశముగా) నా కింతయే.

చాలును. మీ రమోఘవాక్స్సపన్నులు గావున నిర్విచారముగ నుండెదను.

ము—సరే—నీవు నీధర్త నీశివమునఁ జూడవలదు.

ర—చిత్తము.

ము—సరే—నీ విఁకఁబొమ్ము. (ఇద్దఱు లేతురు.)

నా—(తనలో) ఇద్దఱు లేదినారు; కలసి యాగదిలోనికిఁ బోవుదుఁడేమో? అట్లే పోవునెడల జీవములతోఁ దిరుగరాకుండఁ జేయవలయును. అతఁడు గదిలోనికిఁ బోవుచున్నాఁడు. ఈమి మరె యొక వంకకుఁ బోవుచున్నది.

(రత్న, ముర, అట్లు చేయుదురు)

వ—నారాయణవర్మా! వాడు పోయినారు. వారినూటలు మనకు వినఁబడనట్లే మననూటలు వారికి వినఁబడవు. కాని వారు మనకుఁ గనఁబడినారు. మన మీచాటున నుంటచే మనము వారికిఁ గనఁబడము. ఇప్పటివఱకేమియుఁ దొందరలేకుండ జరిగినది. ముందుగూడ నటులే జరుపుకొనవలయును. సరే మనము పోవుదము రమ్ము.

నా—నేను నాబసలోనికిఁ బోవుచును. త్వరలో నాకు సెలవొనఁగునెడల నేయూరైనబోయి జీవింతును.

వ—నీసెలవునకుఁ దొందరయేమియులేదు. నీకునేను సెలవీయఁదలచుకొనలేదు. ఇప్పటికి నీవే నాకు సెలవిమ్ము. నేనుబోయెదను.

(పద్మిని నిష్క్రమించును)

నా—ఈగదిలో కేగిన పాపాత్ముని ముందుజంపెదను. ఇప్పటికింక గడియరాత్రీయైనఁ గాలేదు. నిశామధ్యసమయమున గీటకు ఖడ్గ పాణినై వచ్చెదను. ఇప్పటికి బసకుఁబోవుదును.

(నారా! నిష్క్రమించును.)

ఇది చతుర్థాంకము.

# పచ్చిని

పంచమాంకము.



ప్రదేశము—మురళీమనోహరుని గది.

[ప్రవేశము—మురళీమనోహరుడు.]

—సర్వతంత్రస్వతంత్రురాలును సర్వాధికార సంపన్నయు నగు నామె నెట్లుదక్కించుకొనగలనో? తెలియకున్నది. ఆమెచూ పెంతసేపు నాతనియందే యున్నది. అతని జేరుట కడ్డువచ్చు చున్నకొండలను భేదించుచున్నది. వనములను గాల్చుచున్నది. నాకుఁగూడఁ జక్రవర్తినియందే చూపున్నది. ఆమెను జేరుటకు నే నేమిచేయుచున్నాను? యోగి వేషధారిని జవమాలతీప్రసాదంబున నామెయింటనే కూరుచుండియున్నాను. ఏమిచేయుట కును దోచకుండనున్నది. ఎట్లుపోవుటకును దారి కానబడ కుండ నున్నది. ఆమెకు నారాయణవర్మపై వలపు మిత్రమింటి పోవుచున్నది. అది చెడఁగొట్టుటకు నావశముకాకుండ నున్నది. చెడఁగొట్టినయెడలమాత్ర మేమె నన్నవలచు తెల్లు? చక్ర వర్తిని యెట్టిచిక్కునబడికొట్టుకొనుచున్నదో నేను నట్టిచిక్కు ననే ఖడి కొట్టుకొనుచున్నాను. ఆమె స్థానబలిమికలది కావున నామె కృతార్థురాలు కావచ్చునేమో కాని నడుమునఁ గావి గుడ్డయుఁ జేత నానవకాయబుట్టయుఁగల నే నేమిచేయుఁ గలను. కాని నేను నిర్వహింపఁగల నను మొండిధైర్యముమా త్రము మనస్సును వీడిపోలేదు. ధైర్యమే దైవకటాక్షమునకు



గుఱు తని నమ్మియున్నాను. ముందు రత్నప్రభతో నారాయణవర్మను గలుపుటకంటె గర్తవ్యములేదు. అది యెంత శీఘ్రముగ నగునో యంతమంచిది. నేను నాకార్య మెట్లునిర్వహించుకొనఁగలుగుదు నను యోజనతోడనే రేయంబవఱ్ఱునిద్రాహారములు లేకుండ దొరలించుచున్నాను. నడు మీడ్చుకొనిపోవుచున్నది. తల నొచ్చుచున్నది. రవంత విశ్రామింతును. నారాయణ నారాయణ. (వండుకొనును.)

[నారాయణవర్మ ప్రవేశించును.]

నా—బక్కడను. నా కెవ్వఁడునులేడు. ఏమైననేమి? ఈగదిలోఁ బ్రవేశించిన దుర్మార్గుని జంపుటకు నిశ్చయించుకొంటిని. గది తలుపులు తెరిచియేయున్నవి. అదిగో అక్కడ నిద్రించుచున్నాఁడు. అప్పుడు నేను జూచుచుండగనే యీగదిలోఁబ్రవేశించి నాడు. వాడే వీఁడనుట నిస్సంజేహము. నిదురఁబోవుచున్నవానిని జంపుట కితరతకాదా? మెలఁకువచ్చువఱకు వేని యందునా? ఇంకదగ్గఱగాఁ బోయిచూచెదను. ఆహా! ఇదేమి విరాగివలెనున్నాడే. తనభార్యయే తన కక్కఱకురానప్పుడు నాభార్య తనఁ కెందులకో? స్వభార్యతిరస్కారము పరభార్యస్వీకరణమునకా? ఆహా! మనుజుప్రకృతి యెంతభ్రష్టమైపోయినది!

సతతదేశ భక్తుపన్యాసంబునోట

నజ్జజను లిచ్చుబహుధన మంతయుంట

వలపలిక రాగ్రమున యతీశ్వరుల యప్తి

సవ్యకరమున నీవిమోక్షణముకాదె?

చీ. ప్రకంచభ్రష్టతావరీక్ష నా కెందులకు? నాబ్రదుకుకంటె భ్రష్టమైన దిశేమున్నది? నాభ్రష్టత కీసాంధురీవాజికాథముడే

(ప్రకాశముగా) ఈసన్యాసి నీ కేమియభకార మొనర్చినాడు? (సన్యాసి బలహీనుడై కనులు మూయుచు, దలవ్రాల్చుచు న్నాడు.) మాలినీ! ఆతని బట్టుకొని దీసికొనిపోయి మన శత్రువైద్యున కప్పజెప్పుము.

(మాలిని, మురళీమనోహరుడు నిష్క్రమింతురు.)

ప.—నారాయణవర్మా! నీ కింతతొందరయేల? ఆతని నేమియు నీవు చేయవలదని చెప్పలేదా? నాకోటలోనున్న యాతని శిక్షించుటకు నీ కెట్లధికారము కలిగినది?

నా—నాభార్యను హరించుట కాతని కెట్లధికారము కలిగెనో యాతని శిక్షించుటకు నా కెట్లధికారము కలిగినది. మీకోట యనుమాట సత్యమే కాని యాతని శిక్షించుటకు మీరు నా కధికార మిచ్చువలె కాగఁదగిన పరిస్థితికాదు. కావున నేనట్లొనర్చితిని. సరహత్యకై మీరు నన్ను శిక్షించునెడల మహాసంఘోషము. చచ్చుట కింతకంటె దగిన సమయము నాకుండదు. కానిండు.

ప.—నీభార్య కాకస్మికముగఁ గలిగిన రవంత భిన్నతనపుమర్బుద్ధిని మరలించి యామెను నీతోగూర్చి మిమ్మొకయింటివారుగ జేసి మీమామగరి రాజ్య మీయవలయునని నే నెంచి యంగుకొంటుఁ బాట్లుపడుచుండగ దుడుకుదుడుకునఁ బోయి యాతని బాడిచి నీవు చచ్చుటకు సిద్ధపడెదవా? నీకు మతి యున్నదా లేదా?

నా—చక్కవ ర్తిసి! మీరు నాకొక కింకళిమపడవలదు. ఇదివలకుఁ బడినదానికే నను గృతజ్ఞుడనై యున్నాను. ఆమె నా కక్కటలేదు. అక్కటలేదు. ఇంతకాలమును నమ్మించి నా కింత యభకార మొనర్చినదాని వింక—(తలపంకించుచున్నాడు.)

ప—తప్పే చేసినది. చేయలేదని నేనంటినా? అనుటకు నాకు నోరు వచ్చునా? తప్పుచేసినది కావుననే త్షమింపుమంటిని.

నా—చక్కవర్తిని! త్షమింపుము, నమస్కరించుచున్నాను. ఆమె నా కక్కటలేదు.

ప—అక్కటలేదా?

నా—అక్కటలేదు.

ప—నామొగము చూచి చెప్పుము. నిజముగా నక్కటలేదా? నా మొగమువంక జూడవేమి?

నా—(చూచి) అక్కటలేదు.

ప—పోనీ! అక్కటలేనియెడల బలాత్కార మెవరుచేయుదురు? పోనీ నీయం దిష్టమున్నదానినే జేసికో. నీయందుఁ బంచప్రాణములు పెట్టుకొన్నదానినే చేసికో. మాట లాడవేమి?

నా—నే నెవ్వరినిగూడఁ జేసికొనను.

ప—సన్యసించువా? ఇదిగో చూచితివికాదా? సన్యాసిసౌఖ్య మెట్లున్నదో? కాషాయాంబరధారియై కనబడినవారి నెల్లఁ దడుముట్లకంటె గృహస్థాశ్రమముననే గుడుగుడుగుంచము లాడుటమంచిదికాదా? ఆహా! కాలకృత్యములను దీర్చుకొనుటకుఁ గాళికాలయ మేగా నివసికిరాదా? ఓహూ! నీవుసన్యసించుట! సన్యాసినియమమును నిర్వహించుట! అడుగనక్కటలేదు? అంటఁగూడనిమేనమామకూతులై మురిసిమురిసి కాళ్లఁ జేతులనెగదిగఁబ్రాకులాడిపోకులాడి తోటకూరయాకులోని పురుగునువలె నామె నిన్నంటకుండ దులిపివైవ నింతగా మొత్తుకొని మొత్తుకొని యాకస్మికముగ సర్వసంగపరిత్యాగివై సన్యాసివయ్యెదవా? సిగ్గక్కటలేదా? పూర్వోత్తరసందర్భమక్కటలేదా? మామకూతురు నీకంటిలోమట్టిగొట్టి నీయెదుటనే వైవా

ని హక్కులేరి నీతాడుతెంకగ నీవు జన్మిదములఁ ద్రొంపు  
 కొని సన్మసింతువా? ఒక్క వెకిలినవ్వువెంబరగొట్టుడాఁడుది  
 నిన్నుఁ బరాభవించి నీకొంఠతీసి నీగొంతుకోసి నీబ్రతుకు వల్ల  
 కాదు చేయుటకు సమర్థురాలైనప్పుడు నీవెంతవాఁడనో?  
 ఇదిగో నేను జేసిన దాసరయ్య వీఁడే యని నిన్నుఁ దన ప్రి  
 యునకుఁ జూపి కిలకిలనవ్వి కెవ్వననార్చుటకు దాని కవకాళ  
 మీయవచ్చుచా? ఇట్టిసమయమున మనస్సు చిక్కుకలచుకొని  
 దాని నెత్తిమీద నెగిరిపోవుదానిని గట్టుకొన్నయెడల దాని  
 మొగముమీఁదఁ జెప్పునఁగొట్టినట్లుండునే. స్వతంత్రుఁడవైన  
 నీవు బేలపడి డీలుపడి గోలుమనెద వెందులకు? త్రొక్కు  
 మగియొకదారిత్రొక్కు. బుద్ధిమంతుడవుకావా? నీయదృష్ట  
 మునకు నీవే కర్తవు. నీవు చక్రివర్తివగుట నీచేతిలో నున్నది.  
 మహావకాళము నీపుణ్యమున సిద్ధించినది. ఇది దాఁటిపోసికు.  
 పోనిచ్చినయెడల బ్రతు కంతయు సభాష్ణమే. అవమానమే.  
 అపాయకరమే. నీవు త్రాసుముంటిపై నున్నావు. ఇటుజోగిన  
 పరమసుఖమైన బ్రదుకు. అటుజోగిన భయంకరమైన చావు.  
 యోజించుకో!

నా—నన్నుఁ జంపుమనని మీరు బెదరింప నక్కఱలేదు. చావునకు  
 నేను సిద్ధముగనే యున్నాను. నేనెవ్వనినిగూడ వరింపను. వ  
 రింపలేను.

వ—తిరిగియెవతెనైన వరింపకుండుట నీలియనుకొన్నావు కాఁబోలు.  
 ఇంత నీలిమంతుఁడనని యనుకొనుచుంటివికదా! నీనీతి యం  
 తయు గోతిలోఁ బడునట్లు సన్యాసి నేలచంపఁదలచితివి?

నా—నేను సంకల్పించుకొన్న మహాసుఖమంతయు నొక్కసారి కూలి  
 పోవగఁ దాత్కాలికొన్మాద మెత్తి యట్లు చేసియుందును.

ప—పిచ్చిచే జేసినని చెప్పినవానికిఁ బిచ్చియొక్కదిది?

నా—అమ్మా! ఎందుల కీమాటలు ?

ప—అఁ అఁ నాతో మాటలాడుటయే నీకంత రోతగా నున్నదా ?  
సరే. ఎవ రక్కడ ?

[నేపథ్యమున] చిత్తము.

నీవు పోయి కారాధిపతి నిటకుఁ దీసికొనిరమ్ము.

[నేపథ్యమున] చిత్తము.

ప—నర్దా! నీవు చక్రవర్తిని కవిధేయఁపగఁ బ్రవర్తించితివని  
యెఱుఁగుదువా ?

నా—ఎఱుఁగుదును.

ప—చక్రవర్తినియెడల ద్రోహ మొనర్చితివని యెఱుఁగుదువా ?

నా—నేను మీయెడల ద్రోహినిగాను.

ప—నాయతిధివైన నీవొక సన్యాసితోఁ గుట్రచేసి నన్నుఁ జంపనెం  
చితివి కాదా ? అతఁ డందుల కంగీకరింపకపోవుటచేతనే  
కాదా నీ వాతనిఁ జంపఁబూనితివి ?

నా—హరిహరీ ! ఇదియొక్క కొత్తకల్పనయా ? నన్నుఁ జంపుటయే  
మీ యభీష్టమగునెడల నటులే కానిండు. సరహత్యదోషము  
నకు మరణదండనమున్నదే కదా ? రాజద్రోహ నేరముకూడ  
నాపైఁ గట్టుటందుల కమ్మా-మీరెంత గొప్పవారైనను నన్ను  
రెండుమూరులు చంపఁగలరా ?

ప—నీ బాకుపోటువలన సన్యాసి చావకుండునెడల ?

(కారాధిపతి ప్రవేశించును.)

కారాధిపతి! ఈతఁడు సరహాతుకుఁడు. రాజద్రోహి. ఈతని  
నురిశిక్షనొందువారి కొట్టులో నుంపుము.

కా—చిత్తము.

(నారాయణవర్మతోఁ గారాధిపతి నిష్క్రమించును.)

ప—భీ! నపునకుడా! కొజ్జముండకొడుకా! రాతిబొమ్మా! నీబ్రదుకు మండిపోను. నీకు పురుషజన్మమిచ్చిన బ్రహ్మగాని నీదాడ నాదాడ వాయంపవలసినదిరా! అడుదానను. అందుపైఁ బడుచుదానను. అందుపై సౌందర్యవతిని. దానిపైని జక్రివర్తినిని. మగఁడో మగఁడోయని యీ మీసాలము త్రయిదువుకై దేవులాడుగతి కలిగినదే! ఎన్నియచ్చకములాడినను నెన్నిమోసములు పన్నినను నెన్ని తర్జనభర్జనము లొనర్చినను నీయంచుగడ్డముండకొడుకుకరిగినాడుకాఁడే! ఎంతబట్టబయ్యలై పాడైపోయితిని! ఇప్పుడేమిచేయవలసినది. తెలివిలక్కువయైన యాఁడు దిప్పుడేప్పును. నే నట్టులేడ్వను. కాని నామాయరాజ్యమంతయు వ్యాపింపకుండనే చప్పున నెవ్వనినైనఁ బెట్టి చేసికొందును. నేనీసారిమగనికొఱసుఁబ్రయత్నింపను. కృపఁగ్రహమున నెపడు నన్నువరించి యడుగునో మారుమాట చెప్పుకుండ నాతనిని పెట్టి చేసికొందును. వాఁడెవఁడైననరే నాయందు గాఢానురాగమున్న వాఁడైనఁ జాలును. మాలిని. త్వరగ వచ్చుచుంటివేల?

[మాలిని ప్రవేశించును.]

మా—అమ్మా! నవ్యాసీ బ్రదుకుట దుర్ఘటమని వైద్యుఁడు చెప్పినాడు.

ప—ఆ! ఆ! అదేమే-చచ్చిపోవునట. అయ్యయ్యా! మహావ్యక్తియే.

మా—మరణమునకు మహావ్యక్తియేమమ్మా! మాపిన్నమ్మ చచ్చిపోలేదా అమ్మా!

ప—నీపిన్నమ్మ మహావ్యక్తియూ ? నీపిన్నమ్మయంత పనికిమాలిన  
ముండ ప్రపంచమున నున్నదా? మగనిని గడతేర్చినది. కన్న  
కొడుకునకు విషము పెట్టినది. నీమగనితోఁ గాపురము చెడఁ  
గొట్టుటకుఁ బ్రయత్నించినది. ఇదికాక—

మా—ఇట్టి కాపురములు చెడఁగొట్టుట కీకలికాలములో నెందఱు  
ప్రయత్నించుటలేదమ్మా! లక్కటవచ్చినప్పు డందఱు  
ట లాడినవారే.

ప—(తనలో) దీనిగొంతుగోయ! గుండెలలో బాకుపోటుగఁ బొడిచి  
నది! మోసకత్తెయైనరాణిని దాసిగూడ నీసడించునుగదా!  
పోనీ! ఎంత మోసముచేసిననైన నింతయైన ఫలించినదా?  
మోసముచేసినన్న యప్రతిష్ఠయే మిగిలెను గాని యంత  
కంటెఫలమేమియు లేకపోయెనే? ఫలములేదుసరికదా! పెగఁ  
బైవారిచేత నందులోఁ బడుచుకొని బ్రదుకుముండలచేతఁగూ  
డఁ దిట్లా. నేను రత్నప్రభానారాయణవర్మలయెడల మహా  
ద్రోహ మొనర్చితిని. నారాయణవర్మ సన్యాసిని బాడుచుట  
లోఁ దప్పేమున్నది? యధార్థ మూలోచింపగ సన్యాసినిబాడి  
చినది నేనుగాని నారాయణవర్మకాడే! సన్యాసి చచ్చునెడల  
నరహత్య నాదికాని నారాయణవర్మదికాడే! ఇందులకు నారా  
యణవర్మ కురిశిడు. యెందులకు? ఆనరహత్యకూడ నానెత్తిని  
గట్టుకొనుటకేనా? పండువంటి రత్నప్రభాకాపురము పరశు  
రామ ప్రీతియొనదికదా! ఎన్నియేడ్పులేడ్చినను నాకు మగఁడు  
లభింపలేదుగదా! ఇంటి కతిథియైవచ్చిన సన్యాసి నామూల  
మునఁ జచ్చుటకు సిద్ధముగ నున్నాఁడుకదా! ఇంత సంసార  
ఘాతుకత, యింత జీవనాశనము నేను జేసిన మోసమునకేనా  
ఫలము! ఏకష్టమువచ్చినను సహించుకొనుటకుఁ బ్రయత్నింతు.

నుగాని యీశ నెవ్వరిని గవ్వ పెట్టను. బుద్ధివచ్చినది. (వ్రాతాళముగా) నీవేమంటివో నేను వినలేదుకాని, సన్యాసి బ్రదుకఁడని యే వైద్యుఁడుచెప్పెనా?

మా—ఓనమ్మా.

వ—అయ్యయ్యా! ఆతఁడెవరో. ఎక్కడఁబుట్టినాఁడో. తలిదండ్రులెవరో. ఎక్కడఁ బెరిగినాఁడో. యెక్కడవిద్య నేర్చినాఁడో. ఎక్కడ నాతనిబంధులు మిత్రులున్నారో. అయ్యయ్యా తుదకు మనకోటలోఁ జచ్చిపోవునటే !

మా—కోటయావలి కీడ్చివేయుమని సెలవా అమ్మా !

వ—చీ! నోరుమూసికో! నేనంతదుర్మార్గురాలననినీయభిప్రాయమా? నేనంత పాపాణ్ణాదయనని నీయభిప్రాయమా? నేనంత పాపాత్మురాలనని నీయభిప్రాయమా! మంచిచెడ్డల గురైఱుఁగకుండ మాటలాడెదవా? నే నాతని నడువీధిలోఁ బాటవేయుమందునా? నేనాతనియం దెంతో గౌరవము భక్తియుఁ గలిగియుందునని నీవెఱుఁగవా? ఆతనియందేమో యవి యకారణముగ వృద్ధియగుచున్నవని నేను నీతో నిదివఱకుఁ జెప్పియుండలేదా? అనందర్థప్రసాదాపిసీ! పో— ఆవలికిఁ బో.

(మాలిని పోఁబోవును.)

వీమే. ఆతఁడు బ్రదుకఁడన్నమాటలు చెప్పటకేనా వచ్చితివి? అంతకంటెఁ జెప్పవలసినమాట లేవియులేవా?

మా—లేకేమమ్మా?

వ—ఆమాటలు చెప్పకుండఁ బోయెదవేమి?

మా—చెప్పటకే వచ్చితినిమ్మా - చెప్పనిచ్చినయెడలఁ జెప్పకుండునా?



ప—నీయంతనీవే యిటకు వచ్చితివా? నిన్ను వైద్యుడు పంపగవచ్చి  
తివా?

మా—అమ్మా! నన్యాసి పంపగవచ్చినాను.

ప—అతఁ డేమనెనో త్వరగఁ జెప్పుము.

మా—ప్రాణావసానమయమున మీతోఁ గొన్నిమాటలు చెప్ప  
వలయునట. మిమ్ముఁ దనయొద్దకుఁ రమ్మని కోరినాఁడు.

ప—నేను రావలయుననియే యనుకొనుచున్నాను. వచ్చుచున్నానని  
నీవు ముందుగఁబోయి చెప్పుము. కాలుసేతులు గడిగించికొని  
వట్టుబట్టులు కట్టుకొని భగవంతుని దర్శనమునకు వచ్చునట్లు  
వచ్చెదనని చెప్పుము. పొమ్ము.

(ఇద్దఱు నిష్క్రమితురు.)



# పద్మిని

షష్ఠాంకము.

ప్రదేశము: కోటలో నొకగది.

[ప్రవేశము: రోగశయ్యపై మురళీమనోహరుడు, మాలిని

ప్రవేశింతురు ]

ముర—ఇంకను రాలేదేమి?

మా—ఇంకను రాలేదేమని యెన్నిసారులడిగితివయ్యా! ఇంత తొందరపడుదువేల?

ము—తొందరకాక నాకు శాంతియెట్లువచ్చును? నేను గోటలోఁ జేరినదిమొదలు కోట గగ్గోలుగానున్నది. నామనస్సంతకంటె గగ్గోలుగానున్నది. రత్నప్రభ మనస్సన్యాకాంత మైనదని నారాయణవర్మతోఁజెప్పి నారాయణవర్మమన స్సన్యాకాంత మైనదని రత్నప్రభతోఁజెప్పి వారిద్దఱకుఁ జెడఁగొట్టినదికదా! రత్నప్రభయవస్థఁజూడ నాకు మిక్కిలి జాలియగుచున్నది. నేను దసకేదో మహావకార మొనర్పితినని నారాయణవర్మ స్పష్టముగఁ బలుకనే పలికినాఁడుగదా! ఈయవకార మేమున్నది? నేను రత్నప్రభను వశపఱచుకొంటినని యాతనికిఁ బద్మిని నచ్చజెప్పకపోయినయెడల నాతఁ డెట్లుపలుకును? నన్నేలపొడుచును? రత్నప్రభ బ్రదుకా చెడినది. నారాయణవర్మ బ్రదుకా చెడినది. మరణదండన మొందువారికొట్టులో నారాయణవర్మ పెట్టఁబడినాఁడని వినియేయున్నాము. ఆతని

నామె చంపునేమో! ఆతఁడు చచ్చునెడల రత్నప్రభ చచ్చును. ఈతఁడ్రమున బుద్ధిపూర్వకముగ నేమూలనో చిక్కుకొనియున్న నా కీమహాపాతకముగో భాగము రాకతప్పదు. అదిగాక చక్కవర్తిని నట్టి పాపముచుండి తొలగించుట మన విధి- వీమి మాలినీ.

మా—కొనయ్యా కాదన్నవా రెవ్వరు? కాని యీమాటలన్నియు నిడివఁజూచుఁ బదిసారులైన నచుకొన్న వేకదా? తిరుగనెందులకు?

ము—నరే కాని పద్మినిమొగమును బాగుగాఁ బరిశీలించితివి కాదా?

మా—ఆ.

ము—అమెకు రవంత పశ్చాత్తాపము కలిగినట్లు కనఁబడినదా?

మా—కలిగినట్లే నాకుఁ దోచినది.

ము—నీకుఁ దోచుటయే నాకుఁ జాలును. పశ్చాత్తాపమే కలిగినయెడల నా పవిత్రద్రువము లిద్దఱు బ్రదికినవారే- నా పుణ్యవశమున నేను నొక యింటివాఁడను గాఁచుచును. నేను బ్రదుకననియే స్పష్టముగాఁ జెప్పితివి కాదా? నీ యభిప్రాయ మదియైనట్లు చెప్పితివా? వైద్యుని యభిప్రాయ మెనఁబడి చెప్పితివా?

మా—నా యభిప్రాయమైనట్లు చెప్పినయెడల లక్ష్మముచేయదేమో యని వైద్యుని యభిప్రాయమనియే చెప్పితిని.

ము—మాలినీ! వైద్యుని బిలిపించి పద్మిని యడుగునెడల “నేమియు భయములేదు. ఆతఁడు బ్రదుకునని వైద్యుఁడు చెప్పునుగదా? అందుపై నామె యిచ్చుటకు రాదేమో?

మా—నే నంతస్పష్టముగాఁ జెప్పినప్పుడు వైద్యు నేల బిలిపించును? మిమ్ముఁ జూచుటకు రావలయునని తొందరపడుచునే యున్నది. అదిగాక పట్టుబట్టు కట్టుకొని భగవంతుని జూచుటకు వచ్చి

నల్లు వత్తునని చెప్పునుని కూడఁ జెప్పెనని చెప్పలేదా ? లేని పోని సాదేహము లివన్నియు నేల ?

ము—ప్రాయత్న కాల మందెంత ధైర్యమున్నను ఫలకాలమందు సందేహము మెండుగనుండుట నరునిప్రకృతికాదా ?

(వద్దిని ప్రవేశించును.)

వ—మహాత్మా ! నమస్కారములు.

ము—నీ కతిశీఘ్రముగఁ గల్యాణము కావలయునని దీవించుచున్నాను.

వ—నా కల్యాణము మాటకేమి? మీరు బ్రదికియుండుటకంటె నాకు వేఱు కల్యాణమున్నదా ? మాలినీ ! నీవు వైద్యునింటికిఁ బోయి యాతనిఁ దీసికొనిరా.

మా—చిత్తము.

(నిష్క్రమించును.)

వ—సన్యాసివర్యా ! నేను మహాపాపాత్మురాలనైతిని. నాకు మీ యొద్ద దాఁపఱికము లేదు. స్పష్టముగ మీతో నాపాపములను జెప్పి మీ యవసానకాలమున క్షమాపణతోడి మీ యాశీర్వాదమునొంది పరిపరి విధములఁ బాడైన మనస్సును బాగు చేసికొన వచ్చితిని.

ము—నీవు చెప్పవలసిన యంశములేవో నిస్సంశయముగఁ జెప్పు వచ్చును.

వ—అవసానసమయమున నాతండి నాకు భర్తను స్థిరపఱచినాఁడు. ఆతని నేను జూడలేదు. నా కాలనియం దిష్టములేదని గ్రహించి యాతనికి మూఁతివంకర యని ముక్కువంకర యని చూచివచ్చి నదాసులు చెప్పగా దాసిదానికంటికే యాఁగనివాఁడు నాకంటె కెట్లాఁగునని నే నతనిని దలపెట్టుటకూడ మానివైచితిని. ఒక్కమాత్రానిమాత్రా మాతవిఁ గూర్చి యనుకూలముగఁ జెప్పు

చుండెడిది ? అందుచేత దానిపై నాకుఁ గోపము. నాతండ్రి కిట్లు నే నవిధేయురాలనైతిని. ఇది నావ్రధమదోషము. నారాయణవర్మను నేను గాటముగా వలచితిని. ఆతని జేసికోఁదలచి రత్నప్రభతో మాయమాటలు చెప్పి యామె కారనియందు రోతను గలిగించితిని. నారాయణవర్మతోఁ గూడ నట్లే చెప్పి, యతనికి దానియిం దసహ్యతను గలిగించితిని. సన్యాసివర్యా! రత్నప్రభకు నీకు సంబంధమున్నదని నారాయణవర్మతోఁ జెప్పితిని. సంధ్యాసమయమున నీ గదియొద్దకుఁ దన భవిష్యత్తును దెలిసికొనుటకై పోవునట్లు ప్రోత్సహించినది నేనే. నీ వామె చేయుపట్టుకొని చూచి, మాటలాడుచుండగా, నేను నారాయణవర్మకు మిమ్మిద్దఱను జూపితిని. ఆతఁ డప్పుడే తీవరపడెను కాని నే నాపితిని. ఆరాత్రియే యాతఁడు నిన్ను రత్న ప్రభనుగూడఁ జంపునని యెంచితిని. ఆమె నాతఁడు చంపుట నా కిష్టమే. ఆమె యారీతిగ నాదారినుండి తొలఁగింపఁబడి నప్పుడు నన్నాతఁడు వినాహముచేసికొను ననునాశ నాకప్పటి కుండెను. కాని యాతఁడు నిన్ను జంపుట నాకెంత మాత్రము సమ్మతికాదు. నీకేమి యావదకలుగునో యని యాదోశనపడుచు నీ గదియొద్దకు వచ్చితిని. నేనొక్కనిముస మాలస్యముగా వచ్చుటచేత, నీకుఁ గాదగనిపని చేదో యది యైనది. ఈనగహత్యదోషము నాతలపై నున్నది.

ము—నారాయణవర్మను, రత్నప్రభను నింకనైన సుఖముగనుండ నిచ్చెదవా ?

ప—నారాయణవర్మమాట నేనెట్లు చెప్పఁగలను ? నీవు మరణించు నెడల నాతని కురిశిక్ష విధింపవలసి వచ్చునుగాదా ?

ము—నా హత్యదోషము నీతలపై నున్నదని చెప్పినప్పు డాతనికి శిక్షయేల ?

వ—నేను బ్రతుకైతరము చెప్పలేని ప్రశ్నమడుగుట నీకు ధర్మమా? చూడు నీతో మరియొక ముఖ్యమైనమాట చెప్పవలసి యున్నది. నేను మోసములన్నియు వదలుకొంటిని. ఇంక నెన్నడును మోసముచేయనని శపథ మొనర్చుకొంటిని. నా మోసమువలనఁ జెడినవారినిరక్షింపనిశ్చయించుకొంటిని. నీమన స్సుసంతుష్టి నొందినదా ?

ము—ఆ- మహాసంతోషము- నీవు నారాయణవర్మను రత్నప్రభను ముఖపెట్టఁగలవు కాని, నీ మోసముచేఁ జెడిన నన్నెట్లు ముఖ పెట్టఁగలవు ?

వ—అందులకు నేనేమి చేయుఁగలను? ఈవిచారము నాహృదయము ను దహించుచునే యున్నది. నిన్ను బ్రదికించువా డెవఁడైన నున్నయెడల నారాజ్య మాతని కిచ్చెదఱు. నీవు బ్రదుకవల యునని భగవంతుని బ్రార్థించియే యిటకు వచ్చితిని.

ము—నేను బ్రదుకుట యెందులకు ?

వ—నేను బ్రదుకుటకొరకు.

ము—(తనలో) ఆహా ! ఎట్టి మహావాక్యము వింటిని. (హ్రీకా) నీదయ వలన బ్రదుకవలయును గాని యితర సాధనమేమియు నాకు లేదు. నీమూలమున నిట్టిదశకు రావలసి వచ్చిన నాయవసాన వాంఛ నీవు విగవలదా ?

వ—అయ్యయ్యో ! నాదయ కరిపూర్ణముగా నున్నది. నీ కోరిక తీర్చుటకంటె నాకుఁ గావలసినదేది? నేనేమి చేయుఁగలనో చెప్పుము.

ము—చేయుఁగలిగినది చేయుదువా ?

ప—సందేహమేమి ?

ము—నన్నుఁ బెండ్లియాడుము.

ప—(తెల్లఁబోయి) అయ్యయ్యో ! సన్యాసిని పెండ్లియాడుట యెట్లు ?

ము—ఎట్లా తరువాతఁ జెప్పెదను. నీ కిష్టమున్నదా ?

ప—ఇష్టమున్నదే యనుకో— సన్యాసికి వివాహాధికార మెక్కడ నున్నదో ముందు చెప్పవేమి ?

ము—లేపో యెల్లుండియో మరణింతు నేమో అటులైన నీకు మహా కష్టము సంభవించును గదా ?

ప—కానికేమి ? నా కట్టిగతియున్నదప్పునా ? నేను దప్పించుకొనఁ గలనా ? ఒకఁడు తప్పింపఁగలఁడా ? కాని ముం దిది చెప్ప వేమి ? సన్యాసికి పెండ్లియాడుట కధికార మెక్కడిది ?

ము—సన్యాసికి లేక పోవచ్చును.

ప—ఆ ! నీవు సన్యాసివి కావా ?

ము—కాకపోవుటఁ బట్టియే యట్లు కోరితిని.

ప—సన్యాసిరూపముననున్న నీవు సన్యాసివే కావా ?

ము—కీరీటాంగదధారియైన నలుఁడు నలుఁడగునా ? సవరాలగడ్డము చెవులకుఁ దగిలించికొనిన పాత్రధారి పారాశర్యమాని యగునా ?

ప—అలాగా సన్యాసివేషధారివై నీ వెందులకు వచ్చితివి ?

ము—ఎందులకా ? ఎందులకా ? నీకొఱకు; నాకన్నులకుఁ జంద్రీకళ యైన నీకొఱకు— నాప్రాణమునకుఁ బ్రాణమైన నీకొఱకు— నామనస్సున కధిష్ఠాన దేవతవైన నీకొఱకు ఇట్టి నీకొఱకు— ఇంతకంటె నెక్కువయైన నీకొఱకు—

ప—ఇకఁ జాలునయ్యా ! నీ వెవఁడవు ?

ము— నే నెవడనా? నీదర్శన మెటు లబ్బునోయని రేయుంబవళ్ళు  
తపించినవాడను. నీమూర్తి నే పూజించుచు నేవించుచు భావ  
నించుచు దినములు దొరలించుచున్నవాడను. నాకోరిక నర  
వేటదుగదా యను చింతచేత రెండుమారులు ప్రాణత్యాగ  
మునకు సిద్ధపడియు నిట్టి మహానందానుభవమునకై బ్రదికి  
యున్నవాడను.

ప— ఈ మాటలన్నియుఁ జెప్పమని నేనంటినా? మీరు బ్రాహ్మణు  
లా- క్షత్రియులా? మీతలిదండ్రు లెవ్వరు? మీచరిత్ర రవం  
త చెప్పమని నే ననఁగ నీగొడవయంతయు నెందులకు?

ము— నేను క్షత్రియుడను. మీ సామంతరాజపుత్రుడను.

ప— ఆఁ అటులా! (ప్రక్క మొగముచేసికొని వెనుకకుఁబోవును.)

ము— సిగ్గుపడనక్కఱలేదు. నేను గొత్తవాడనుగాను. మన మింక  
నెవ్వడో దంపతులము కానక్కఱలేదు. మీతండ్రిగారు తన  
యవసానకాలమున మనల భార్యాభర్తలగఁ గూర్చియేకైలా  
సమున కేగినారు. ఆయనయాత్మశాంతికొఱకు మన మింతటి  
నుండి భర్తృభార్యాభర్తమును నిర్వహించుకొనుటయే యవ  
శిష్టము.

ప— నీ విట్లు వేషధారివై వచ్చి నన్ను మోసగింతువా?

ము— పద్మిని! మోసముమాట నింకఁ దలపెట్టకుము. నీమోసము  
కంటె నామోస మెక్కువదికాదు. నామోసము ఫలించినది.  
నీది ఫలించలేదు. దైవకటాక్షముచే నామోసము ఫలించిన  
దనుచున్నాను. కాని నాప్రయోజకత్వముచే ఫలించినదని  
యెన్న డనువాడనుగాను. మనముదేవుని దాసులము. మనము  
భార్యాభర్తల మగుట దేవునియజ్ఞ- ఆయాజ్ఞయే మీ తండ్రి



గారి ముఖమునుండి వెడలినది. ఆయాజ్ఞ చెల్లించుట కదను వచ్చినది.

ప—(తనలో) అయ్యయ్యో! నేను నారాయణవర్మను గట్టుకొనుట కుఁ బడినవాటలన్నియు నాభర్త కానున్న యీతనికి నేనే చెప్పితినే. ఎంతబుద్ధిహీనురాలనైతిని. నాకింక నాతనియందే దృష్టియుండునని యీతఁడు నాయెడలఁ దప్పు టూహము కలిగియుండునేమో? నా కీతనితోఁ గాపురము సరిపడునో లేదో మోస మొనర్చి యెంత యాశాభంగమునకు నగుబాటునకు నవిశ్వాసమునకుఁ బావమునకుఁ బాలైతినో. నాకర్మముఁ ఇతనిని జేసికొమ్మనియే దేవుని యాజ్ఞయైనప్పు డేమిచేయఁ గలను? మొట్టమొదట నన్నుఁ గోరినవానిని జేసికొందునని శపథ మొనర్చితిని. ఇంక నాలోచనము సందేహము నేల? తిరుగుబాటేల? దేవునిశక్తి యెట్టిప్పుకొనిపోవునో. యట్లేపోవుదును. పోకతప్పునా? ఇదిగో చేసిన ప్రియత్న మిన్నివిధముల భగ్నమైనది. ఇన్నికొంపలు తీయుటకు సిద్ధమైనది. ఇందఱ పాత్రముల కపాయదశ తెచ్చినది ఇంతపాపమునకు హేతువైనది. చచ్చినంతదెబ్బ తలకుఁ దగిలివది. బుద్ధి పూర్తిగ వచ్చినది.

ము—నీ వెంతమాత్రమును సందేహింపకుము. వడుతుప్పిల్లలగు మగ వారికేమి యాఁడువారికేమి వివాహకాలము వచ్చునప్పుడు వారిని జేసికొనవలయుననియు, వీరిని జేసికొనవలయుననియు నూహము లందఱకుఁ గలుగును. అది సహజము. దానికై నీవు చింతింపవలదు.

ప—ఆమాట లింక నక్కఱలేదు. నీవు బ్రదుకుట దుర్లుభమని వైద్యుఁడు చెప్పెనా?

మూ — చెప్ప లేదు. నిన్ను జూచుటకు నేనే యట్లసత్యవార్తను మాలి  
నిచే నీకుఁ బంపితిని. బాకు మొనగీచికొని పోయినది కాని  
యెంతమాత్రము భయములేదు. ఇదిగో చూడుము.

మా — (ప్రవేశించి) వైద్యుఁ డక్కడ వెదకినను గానఁబడలేదు.

వ — మాలినీ ! వచ్చితివా. వైద్యుఁ డక్కడలేదు. (అవ) ఇతఁడు  
దొంగపన్యాసి. మురళీమనోహరుఁడు. నాతఁడీ నాకేర్పటదిన  
పెండ్లికొడు కిరఁడే నఁట.

మా — (అవ) ఆలాగా ! అమ్మా ! పెద్దరాజుగారు సంకల్పసిద్ధులు.

వ — (అవ) చక్కనివాఁడు కాఁడని యక్కడవంకరయని యిక్కడ  
వంకరయని యెవరో చెప్పినారు కాదట నిత్యేపములా  
గునఁ నున్నాఁడు, నీకు గూడఁ జక్కగఁ గానఁబడుచున్నాఁడు  
కాఁడట.

మా — (అవ) నాకుఁ గనఁబడుట యెందులకు ? మీ రీతని జేసికొ  
నుట కంగీకరించినారా అమ్మా !

వ — నా యంగీకారమేమిట. భగవంతుని యాజ్ఞయే. అదిగాక తఁడీ  
గారిమాటకు విరుద్ధముగ నడచుట తప్పుకాదట.

మా — (అవ) ఎవరియాజ్ఞయైనను బ్రాణముమీఁదికి వచ్చినవానిని  
జేసికొనుట తగునా ?

వ — (అవ) ఆసంగతికూడఁ గనుగొంటిని. అదియు దొంగమాటయే  
నట !

మా — (అవ) ఆలాగా ! అమ్మా ! ఇకఁ గావలసినదేమి ?

వ — (అవ) కావలసినది లేకేమి ? మావలె నారాయణవర్మయు  
రత్నప్రభయు దంపతులై సుఖించినఁ గాని నాకు సంతోష  
ముండునా ? సంతోషము మాటయటుంపుము పాపభిముక్తి

వ—నీవు కారాగృహాధిపతియొద్దకుఁ బోయి నారాయణవర్మ నిటకుఁ బ్రార్థించుని నేను జెప్పినట్లు చెప్పుము. వచ్చునప్పుడు రత్నప్రభనుగూడఁ దీసికొనిరమ్ము.

[నేపథ్యమున] చిత్తము.

వ—మాలినీ- వారు వచ్చునప్పుడు మే మిక్కడ నుండువచ్చునేమో యనుగ్రహము.

ము—అధ్యంతరమేమి? మాలినీ! రవంత నాకుఁ జేయూరఁనిమ్ము.

మా—ఎందులకయ్యా- లేచెదరా యేమి?

ము—చక్రవర్తిని యటఁ గూరుచుండగ నేను మంచముపైఁ బండుకొనుట తప్పకాదా?

మా—చక్రవర్తినిగూడ మీతో మంచముపైఁ బండుకొనవలసిదని మీ యభిప్రాయమా?

వ—చీ! చాడపైఁ గొట్టెదను.

(నారాయణవర్మయు రత్నప్రభయుఁ బ్రవేశింతురు.)

ము—నారాయణవర్మా! అకారణముగ నేను నీవలన శిక్షితుఁడనై యిటఁబడియున్నాను. నేచుబవిత్తుఁడను. నాకాపాయమునైన నీవు గౌరవింపవైతివి. మీ కిద్దఱకుఁ బ్రాభువశమునఁ గొన్ని దురభిప్రాయములు కలిగినవి. ఎవరిదారిని వా రుండవచ్చును. మీరత్యంత సన్నిహితబంధువులు, నా కపకార మొనర్చిన వారి కైన నుపకార మొనర్చుట సన్యాసి నైన నావిధి- నారాయణ వర్మా! తల్లీ రత్నప్రభా! మీరిటు రండు. మీ యిద్దఱచెవులలో సర్వకష్ట తారకమైన మంత్ర ముపదేశింతును.

(నారాయణవర్మ- రత్నప్రభ సందేహించి యూరకుండురు.)

వ—రత్నప్రభా! అటుపోమ్ము. నారాయణవర్మతో మాలినీ! నా యాజ్ఞ యని చెప్పుము.

వష్టాంకము.

నారాయణవర్మ చెవిలోను రత్నప్రభ చెవిలోను మురళీమనోహరుడు) గుసగుసలాడును.)

నా—అహా! ఎంతటి మంత్రరాజ ముపదేశించితివయ్యా! నాజన్మము తరించినది రత్నప్రభా! క్షమింపవలయును.

ప—నారాయణవర్మనేమి, రత్నప్రభ నేమి క్షమింపవలయునని కోర వలసిన దానను నేను.

నా—అమ్మా! కృతార్థులమైతిమి మహానంద మొసంగినారు.

ప—(కొగిలించుకొని) రత్నప్రభా! మన కందఱకు భగవంతుడు మహానంద మిచ్చినాడు.

ము—నారాయణవర్మా! నాకు రవంత యూతనిమ్ము నేనులేచి నాప్రియురాలి జేరెదను.

నా—(అట్లొనర్చును )

ము—ఈరెండు వివాహములకుఁ బ్రధానోత్సవములకు లోనికిఁ బోద మురండు.

నా—ఔను— ఇంక నిక్కడఁ గావలసిన దేమన్నది.

ము—గీ. ధరణి యీతిబాధలు లేక తనరు గాక  
ప్రజల యనోన్యవైరమల్ పాయఁగాక  
కవిత రాజపోషణమునఁ గ్రాలుగాక  
సీతిపాలనమున రాజు నెగడుగాక.

అంద—తథాస్తు.

ఇందుతో సర్వము సంపూర్ణము.



## సాక్షి.

అచ్చవడి సిద్ధముగ నున్నవి ! కొలదికృతులుమాత్రమే గలవు !!

ఇదియొక యపూర్వగ్రంథరాజము. కథకాదు, ప్రబంధముకాదు, నవల యంత కన్న కాదు తెలుగుభాషలో నిదివఱ కెన్నడు నిట్టిగ్రంథరాజముఁ జూచియుండుదు. జంఘాలశాస్త్రీ కాలాచార్యులు, బొట్టయ్యసెట్టి, వాణీదాసుగారు, సాక్షి అను నైదు గురు సంఘము. ఈసంఘముచేఁ జర్చింపఁబడు విషయములు బహుచతుర్ముగ, మనోహరముగ, హృదయానందకరముగ నుండును. మొదటినుండి చివరవఱకును కడు పు చెక్కలగునటుల వ్యవస్థపఱచుచుండును మనోహరమును ప్రాణగంభీరము నగునైతి తుదుర్చుకొనుటకు విద్యార్థుల కింతకన్న ముపయోగకరమగు గ్రంథము లేదు. జంఘాల శాస్త్రీయుపన్యాసభోరణి, వాణీదాసు బంధుకప్రబంధరచనాసక్తి, కాలాచార్యుల రచనానైపుణి, సాక్షి విషయనివేదనావైఖరి, అభిప్రాయసమంజసత చదువఁదగినవి. ఒక యెడ సంభాషణచాతుర్యము, ఇంకొకయెడ పాత్రవిలసనవైఖరి, మఱియొకయెడ అపూర్వవర్ణనాగాంభీర్యము చదువకుల కెంతయో సంతోష మొసఁగును. ఆంధ్రీయైక సారస్వతానుబంధమునందలి “సాక్షి” సాదరముగ, సంతముగ, సమ్మోదభరితముగ చదివి, యందలి యపూర్వభావకల్పనాచమత్కృతి, వచనరచనానైపుణ్యము, పదలాలి త్యము, అనిర్వచనీయమైన అష్టాదశసకమైన హాస్యరసామృతమును మనసార గోరి యానందించు ఆంధ్రీలోకము, జంఘాలశాస్త్రీ యుపన్యాస మొక్కవారము రాని యెడల పొందెడి పరితాపము వర్ణనాతీతముగదా ! ఇది యాంధ్రీలోకమునకు, ఆంధ్రీ వాఙ్మయమునకు నవీనము. నానావిషయముల గూర్చి మనోహరమగు నైతిలో వ్రాయఁ బడిన వ్యాసములు. ఈవ్యాసములు చదివినకొలఁది చదువవలయునని యుండును. తనివి తీయదు. తృప్తికలుగదు. ఒక్కవ్యాస మెన్ని సారలు చదివినను వినుఁగు జనింపకపోవు టయే కాక చదివినకొలఁది వింతవింత రుచుల నుప్పటిలఁజేయుచుండును. చక్కని దళ సరి కాగితములపై నుందరముగ ముద్రింపఁబడియెను. డిట్టమైన యట్టలైండు.

మొదటిభాగము 2-0-0

మూడవభాగము 1-8-0

రెండవభాగము 2-0-0

నాల్గవభాగము 1-12-0

వలయువారు: పానుగంటి రాజారావు బ్రదర్సు,

విరాపురము;

(గోదావరిజిల్లా.) అని వ్రాయవలెను.